
துன்மதி ஞு வைகாசிமா சக்கரம்‌ 90 ஆரம்‌ 5. 
மீ ராமகிருஷ்ண தயேோவனம்‌ 
த திருப்பராய்‌ த்துறை-639 115, திருச்சி ஜில்லா - 


டது ப ததக! 

உணு அலையை ல்லைலைுல*லூைலகதைல்கக்க்கூக்கசலலைகலைய-௯்கலகலைகைலைலைல *ல லை 


கலைலஷஹஷகைககலைைலலகககலகைககைு-கலனககைகனகனைகககைகலைகல்லைகஸலை GERD CDCR: 


குற்றாலத்தில்‌ பருவ அந்தர்யோகம்‌: 
15--0--1981 முதல்‌ 15--8--1981 முடிய 

திருக்குற்றாலம்‌ ஐந்தருவி ஸ்ரீ ராமகிருஷ்ண ஆச்ரமத்தில்‌ 1981ஆம்‌ ஆண்டு 
ஜூன்‌ மாதம்‌ 15ஆம்‌ தேதி முதல்‌ ஆகஸ்ட்‌-மாதம்‌ 1 5ஆம்‌ தேதி முடிய இரண்டு மாதங்‌ 
களுக்குக்‌ கீழ்க்கண்ட சாதனை முறைப்படி அந்தர்யோகம்‌ நடைபெறும்‌. கடிதம்‌ மூலம்‌ 
குற்றுலத்துக்கு எழுதி முற்கூட்டி அனுமதி பெற்று ஒருவர்‌ மூன்று தினங்களுக்குக்‌ 
குறையாமலும்‌ பத்துத்‌ தினங்களுக்கு மேற்படாமலும்‌ இந்த இரண்டு மாதங்களுக்கு 
ஈடைபெறும்‌ அந்தர்யோகத்தில்‌ கலந்துகொள்ளலாம்‌. உணவுக்காக நாள்‌ ஒன்றுக்கு 
ருபாய்‌ ஒன்பது வீதம்‌ ஆச்ரமத்துக்கு வந்தபின்‌ நேரில்‌ செலுத்தினால்‌ போதுமானது. 
படுக்கை வசதிக்குத்‌ தேவையானதை உடன்‌ கொண்டுவரவேண்டும்‌. தாய்மார்களும்‌ 
பருவ அந்தர்யோகத்தில்‌ கலந்துகொள்ளலாம்‌. தாய்மார்கள்‌ தங்குவதற்குத்‌ தனி இட 
வசதி இருக்கிறது. நடைமுறையைப்‌ பின்பற்ற இயலாதவர்களும்‌, 12 வயதிற்குக்‌ 
கீழ்ப்பட்ட குழந்தைகளும்‌, அந்தர்யோகத்தில்‌ அனுமதிக்கப்படமாட்டார்கள்‌. 

வாழ்க்கை முறை 


காலை மாலை 
மணிமுதல்‌ மணி வரை மணிமுதல்‌ மணிவரை 
திகுப்பள்ளியெழுச்சி, தியானம்‌, நாமஜபம்‌4-30 5-00 பஜனை 3.00 9.80 
ஐத்தகுவி ஸ்நானம்‌ 5-00 6-90 உபற்யாசம்‌ 8-90 4.00 
தியானம்‌ 7-00 7-80 தியானம்‌ ன்‌ 4.00 4-15 
சிற்றுண்டி 1-30 சிற்றுண்டி 4-15 
ல 10-00 10-30 | நரமபஜனை, ஆரத்ரிகம்‌ 0.30 7:00 
உபந்யாசம்‌ 10.30 11-00 
தியானம்‌ 11-09 11-15 தியானம்‌ 7002 51250 
அர்ச்சனை, தீபாராதனை 11-15 11-80 உணவு 7-30 
உணவு 32-00 சத்‌ சம்பாஷணை 8:00 8-90 


ஸ்ரீ ராமகிருஷ்ண ஆச்ரமம்‌ 


குற்றாலம்‌-627 802, (வழி) தென்காசி சுவாமி சங்கரானந்த , 


1 விவேகானந்த வித்யாவன குருகுல்‌ உயர்நிலைப்பள்ளி 
திருப்பராய்த்துறை - 639 115, திருச்சி ஜில்லா. 

இக்குருகுல உயர்நிலைப்பள்ளியில்‌ 4, 5, 6, 7ஆம்‌ வகுப்புக்களில்‌ மட்டும்‌ புதிய 

மாணவர்களுக்கு அவர்களுடைய உடல்நிலை, படிப்பு, வேறு இயல்புகள்‌ இவற்றை 


கேரில்‌ பரிசோதித்த பின்‌ இடமளிக்கப்படும்‌. புதிய மாணவர்களைச்‌ சேர்க்க விரும்பு . 


வோர்‌ மே மாதம்‌ 30ம்‌ தேதி காலை 9 மணிக்குள்‌ மாணவர்களுடன்‌ இங்கு வரவேண்‌ 
டும்‌. நுழைவுத்‌ தேர்வுகள்‌ அன்று நடத்தப்பெற்று தேர்வு முடிவுகள்‌ அன்றிரவே அறி 
வீக்கப்படும்‌. இதற்காக விண்ணப்பத்தாள்‌ எதுவும்‌ எழுதியனுப்ப வேண்டியதில்லை. 


மற்றநாட்களில்‌ மாணவர்களைச்‌ சேர்த்துக்கொள்வதில்லை. இலவசமாகவோ, குறைந்த . 


செலவிலோ மாணவர்களைச்‌ சேர்த்துக்கொள்வதில்லை. போதனாமொழி தமிழ்‌. மேலும்‌ 


விவரம்‌ வேண்டுவோர்‌ 75 பை. தபால்‌ தலை அனுப்பி ““வித்யாவன குருகுல சட்ட 


திட்டங்கள்‌ '” என்ற புத்தகத்தைப்‌ பெற்று விவரம்‌ தெரிந்துகொள்ளுங்கள்‌. 
5. ஈசுவரன்‌ சித்பவானந்த 


தலைமை ஆசிசியர்‌ தலைவர்‌, 
வலைமனை லைல ல்லைல வலை ஷ்ஷ்‌ 

அடு 
தர்ம சக்கரம்‌ A 
மாத சஞ்சிகை 


சக்கரம்‌ 30 | துன்மதி ணி வைகாசி மீ | ஆரம்‌ 5 


பொருளடக்கம்‌ பக்கம்‌ 

1. பிரார்த்தனை 161 
2. அருள்‌ விருந்து 162 
3. பரமஹம்சர்‌ புகட்டிய பெருகெறி விளக்கம்‌ 163 

எந்நாள்‌ கண்ணி 166 
5. இயேசுவின்‌ மலை உபதேச விளக்கம்‌ 168 
6. ஆன்மீக உலகம்‌ 170 
7. வாசுதேவ மனன விளக்கம்‌ சுவாமி ஸதானந்தர்‌ 175 
8. அனுமன்‌ கண்ட சீதை திகு. K. ராமமூர்த்தி M. Com. 178 
9. ஸத்‌ ஸம்பரஷணை 183 
10. ஸ்ரீ லலிதா வியாக்கியானம்‌ - 153 185 
11. குமரகுருபரர்‌ வித்துவான்‌ ஆதி. பாலசுந்தரன்‌ M. க. 188 
12. பகவத்கீதையும்‌ காந்தியடிகளும்‌ சுவாமி துருவானந்தர்‌ 193 
13. விஞ்ஞானமும்‌ மெய்ஞ்ஞானமும்‌ திகு. 7. சோமு B. Sc., M. Ed. 196 
14. ௮மரநசத யாத்திரை சுவாமி குஹானந்தர்‌ 197 
15. ஸ்ரீ ராமகிருஷ்ண மடம்‌-ரரமேஸ்வரம்‌ 200 
16. செய்திகள்‌ 200 


PERSE 
சந்தா விவரம்‌ 

டபாஸிட்‌ சந்தா: ரூ. 100 அனுப்பி இங்கு டிபாஸிட்‌ செய்துவிட்டால்‌ டி.பாஸிட்‌ 
இங்கு இருக்கும்‌ வரையில்‌ மாதந்தோறும்‌ தர்ம சக்கரம்‌ பத்திரிகை தங்களுக்கு வந்து 
கொண்டிருக்கும்‌. ஆண்டு தோறும்‌ சந்தா செலுத்திப்‌ புதுப்பிக்கவேண்டிய தில்லை. 
பத்திரிகை வேண்டாம்‌ என்று கருதும்பொழுது டிபாஸிட்‌ செய்த ரூபாய்‌ நூறையும்‌ 
திரும்பப்‌ பெற்றுக்கொள்ளலாம்‌. இந்தத்‌ திட்டம்‌ உள்நாட்டுக்கு மட்டும்‌ உரியது. 

ஆண்டு சந்தர: ரூ. 12 செலுத்தியது முதல்‌ அல்லது அடுத்த மாதம்‌ முதல்‌ 
பன்னிரண்டு மாதங்களுக்கு ஒவ்வொரு தமிழ்‌ மாதமும்‌ முதல்‌ தேதியில்‌ கிடைக்கும்படி 
பத்திரிகை அனுப்பப்படுகிறது. 

சகாய சந்தா: தர்ம சக்கரம்‌ அடக்க விலைக்கு வெளியிடப்படுகிறது. ஆண்டு சந்தா 
ரூபாய்‌ பன்னிரண்டு செலுத்த இயலாதவர்கள்‌ ரூபாய்‌ எட்டு மட்டும்‌ அனுப்பலாம்‌. 
பாக்கி ரூபாய்‌ நான்கைப்‌ பாண்டிச்சேரி 8. வீஸ்வநாதன்‌ “தர்ம சக்கர உதவி நிதி'யி 
னின்று ஈடு செய்து கொள்கிறோம்‌. தெய்வீக விஷயமாதலால்‌ ரூபாய்‌ பன்னிரண்டு 
செலுத்த இயலுகிறவர்கள்‌ இந்தச்‌ சலுகையைப்‌ பயன்படுத்த வேண்டாம்‌. 

இலவச சந்தா: தமிழ்‌ நாட்டிலும்‌ பாண்டிச்சேரியிலும்‌ அரசாங்கத்தால்‌ 1496 பொது 
நூலகங்கள்‌ அமைக்கப்பெற்றுள்ளன. அவை அனைத்துக்கும்‌ தர்ம சக்கரம்‌ அன்பர்‌ 
களின்‌ உதவியால்‌ தொடர்ந்து இனமாக அனுப்பப்பெறுகிறது. நூலக நிர்வாகியிடம்‌ 
கேட்டுப்‌ பெற்றுப்‌ படித்துப்‌ பயனடையக்‌ கோருகிறோம்‌. இந்த ஞான யக்ஞத்துக்கு 
நிதியாக நன்கொடை ஏற்றுக்கொள்ளப்பெறும்‌. வேண்டும்பொழுது திரும்பப்‌ பெற்றுக்‌ 
கொள்ளும்படியாக வட்டி. இல்லாக்‌ கடனும்‌ தந்து உதவலாம்‌. 
உள்‌ நாடு வருட சந்தா ரூ. 12-00. வெளிநாடு வருட சந்தா ரூ. 25-00 

அந்தர்யேோக விவரங்கள்‌ 

கோலை ஜில்லா--அன்னூரில்‌ 15-81 ஞாயிற்றுக்கிழமை 
இடம்‌ : மனனீஸ்வரர்‌ தேவஸ்தானம்‌ 
கேசம்‌? காலை 70-00 மணிமுதல்‌ மாலை 4-8) மணிவரை 
நடத்துபவர்‌: ஸமத்‌ சுவாமி நித்தியானந்தர்‌ 

மதுரை ஜில்லா- கம்பத்தில்‌ 24--5--81 ஞாயிற்றுக்கிழமை 
இடம: ஸ்ரீமுத்தையாபிஎனை ஞாபகார்த்த உயர்நிலைப்பள்ளி 
கேரம்‌: காலை 10-00 மணிமுதல்‌ மாலை 2-80 மணிவரை 
ஈடத்துபவர்‌ : ஸ்ரீமத்‌ ௬வரமி ஆத்மானந்தர்‌ 

தஞ்சை ஜீல்லா- திருவாரூரில்‌ 24-581 ஞாயீற்றுக்கிழமை 
இடம்‌: அம்மாளு அம்மா தொடக்கப்பள்ளி, நடவாகன த்தெரு 
கேரம்‌? காலை 10-9) மணிமுதல்‌ மாலை 430 மணிவரை 
தடத்துபவர்‌: மீமத்‌ சுவாமி துருவானந்தர்‌ 

சேலம்‌ டவுன்‌ அம்மாப்பேட்டையில்‌ 2-6-1 செவ்வாய்க்கிழமை 
இடம்‌: ஸ்ரீமத்‌ காசி சுவாமிகள்‌ தியான நிலையம்‌ 
கேரம்‌. காலை 10-00 மணி முதல்‌ மாலை 4.89 மணிவரை 
நடத்துபவர்‌: ஸ்ரீமத்‌ சுவாமி குலானந்தர்‌ 

திருநெல்வேலியில்‌ 1--0--861 ஞாயிற்றுக்கிழமை 
இடம்‌; ம. தி. தா. இந்துக்‌ கலாசாலை மேல்நிலைப்பள்ளி 
கேரம்‌ 2 காலை 10-00 மணிமுதல்‌ மாலை 440 மணிவரை 
கடத்துபவர்‌ ஸமத்‌ சுவரமி பரானந்தர்‌ 

கேரலை ஜில்லா--சித்திரச்சாவடியில்‌ 7-681 ஞாயிற்றுக்கிழமை 
இடம்‌: ஸ்ரீ ராமகிருஷ்ண-விவேகானந்த ஆச்ரமம்‌ 
சோரம்‌ கால்‌ 10-00 மணிமுதல்‌ மாலை 2-30 மணிவரை 
கடத்துபவர்‌ 2: மத்‌ ௬வாமி சித்பவானந்தர்‌ அவர்கள்‌ 
உணவு வசதி. நேரில்‌ பகல்‌ உணவுக்கு ரூ. 1-07ம்‌ மாலை சிற்றுண்டிக்கு 76 பைசர 

வும்‌ செலுத்தி சீட்டுப்‌ பெற்றுக்‌ கொள்ளலாம்‌. 

வடஆற்காடு ஜில்லா வேஹூரில்‌ 14-681 ஞாயிற்றுக்கிழமை 
இடம்‌ ஃ வெங்கடேஸ்வரா மேல்நிலைப்பள்ளி 
நெரம்‌: காலை 19-00 மணிமுதல்‌ மாலை 4.80 மணிவரை 
தடத்துபவர்‌ ; மத்‌ சுவாமி ஸதானந்தர்‌ 

சேலம்‌ ஜில்லா--ராசிபுரத்தீல்‌ 146-61 ஞூயீற்றுக்கழமை 
இடம்‌: தெய்வீக வாழ்க்லைச்‌ சங்கம்‌ 
கேரம்‌? காலை 10-00 மணிமுதல்‌ மாலை 4-80 மணிவரை 
கடத்து பவர்‌: ஸமத்‌ சுவாமி தத்மானந்தர்‌ 

[்‌ சந்தாதாரர்களுக்கு வேண்டுகோள்‌ 
§ புதுப்பித்துக்கொள்ள வேண்டிய சந்தாதாரர்களுக்கு சம்தாவை புதுப்பிக்கக்கோரி 
்‌ இரண்டு மாதங்கள்‌ வேண்டுகோள்‌ அனுப்பப்படுகிறது. அன்பர்கள்‌ தங்கள்‌ சந்தாவை 
புதுப்பித்துக்கொள்வதுடன்‌ புதிய சந்தாதாரர்களையும்‌ சேர்த்துத்தரக்‌ கோருகிறோம்‌. 

அறவாழி அந்தணன்‌ தாள்சேர்ந்தார்க்‌(கு) அல்லால்‌ 

பிறவாழி நீந்தல்‌ அமிது. 


சக்கரம்‌ 30 | துன்மதி ஷூ வைகாசி மீ | ஆரம்‌ ச்‌ 


பிரார்த்தனை 


எ ஏன்‌ எறி எ எள்‌ எரர்‌ என்‌ எ என எ ஈன | 
எனின்‌ எ வி்‌ எ 2M TAM எ எரி ஈரின்ளர்‌ எரி ப 


— வயர்‌ 
ந பூமிர்ந சாபோ ந வஹ்நிர்ந வாயுர்‌ 
ந சாகாசமாஸ்தே ந தந்த்ரா ந நித்ரா | 
ந க்ரீஷ்மோ ந சீதம்‌ ந தேசோ ந வேசோ 
ந யஸ்யாஸ்தி மூர்திஸ்த்ரிமூர்திம்‌ தமீடே ॥ 
. _ சங்கராச்சாரியர்‌ 


வடிவங்களைத்‌ தாண்டியவரும்‌, நிலம்‌, நீர்‌, நெருப்பு, காற்று, ஆகாயம்‌ ஆகியவைகளுக்கு 
்‌ அப்பாற்பட்டவரும்‌, உறக்கமும்‌, ஆயாசமும்‌ அற்றவரும்‌, சீதம்‌ உஷ்ணத்துக்கு அப்பாற்பட்ட 
வரும்‌, இருப்பிடம்‌ அற்றவரும்‌ ஆகிய மும்மூர்‌த்தியை வணங்குகிறேன்‌. 
மண்ணும்‌ மறிகடலும்‌ மற்றுஉளவும்‌ எல்லாம்‌உன்‌ 
கண்ணில்‌ இருக்கவும்நான்‌ கண்டேன்‌ பராபரமே. 
_ தாயுமானவர்‌ 

அருள்‌ விருந்து 

பேரின்பமும்‌ பெருவாழ்வும்‌ இணைபிரியா தவைகளாம்‌. 

அறதெறி வாழ்க்கைக்கு உறுதியான அஸ்திவாரமாம்‌. 

திண்மையையும்‌, தெய்வ நம்பிக்கையையும்‌ விலைக்கு வாங்க முடியா து. 
ஓட்டைப்பானையில்‌ நீர்‌ நில்லாது. பொய்யன்‌ வீட்டில்‌ திருமகள்‌ நில்லாள்‌. 
மயக்கமும்‌ முயற்சியின்மையும்‌ முக்தி மார்க்கத்துக்கு முட்டுக்கட்டைகளாம்‌. 
அருளை மானுடன்‌ சிக்கெனச்‌ சாருமளவு அருள்‌ அவனுக்குச்‌ சொந்தமா 

கிறது. 


ஒழுக்கத்தில்‌ உறுதியாக நிலைநிற்பவனே நோயற்ற பெருவாழ்வு வாழு 
கிறான்‌. 


மனிதன்‌ செல்வம்‌ படைத்திருப்பது சிற்றின்பத்தை விலைக்கு வாங்கும்‌ 
பொருட்டன்று. 
மனதை அகண்டாகாரத்தில்‌ செலுத்துமளவு உடலின்‌ பந்தபாசத்தை 
மனிதன்‌ வெல்லுறொன்‌. 
வாழ்வுக்கு ஆதாரமாயுள்ள தூய அன்பை அறியும்பொழுது மனிதனுக்குப்‌ 
புதிய பெருவாழ்வு துவங்குகிறது. 
இப்பிரபஞ்சம்‌ மனிதனுடைய மனப்பான்மைக்கு ஏற்பச்‌ சொர்க்கமாகவோ, 
நரகமாகவோ காட்சி கொடுக்கிறது. 
பரநாட்டம்‌ வலுப்பதற்கேற்ப மனதின்கண்‌ உள்ள சிறுமைகளெல்லாம்‌ 
தாமாகவே மறைந்துபட்டுப்‌ போகின்றன. 
நெருக்கடி நிறைந்தது நிலவுலக வாழ்க்கை; மனிதனுக்கு நெருக்கடி எப்‌ 
பொழுது நேரும்‌ என்று அறுதியிட்டுக்‌ கூறமுடியாது. 
உள்ளத்தினுள்‌ ஒலித்துக்‌ கொண்டிருக்கும்‌ உபதேசத்தைக்‌ கேட்கும்‌ 
திறமை, சரியான மெளனத்தினின்று உருவெடுக்கிறது. 
எந்த எந்த உயிர்க்கு எப்பொழுது எது தேவையோ அதை இறைவ 
னுடைய திருவருள்‌ கரவாது எடுத்து வழங்கிக்கொண்டேயிருக்‌ ்‌ 
கிறது. 
பரநாட்டமும்‌, பிரபஞ்ச நாட்டமும்‌ ஒன்றுபடமாட்டா; இறப்புக்கு ஏது 
வான பரதநாட்டத்திலேயே விவேக ஒருவன்‌ தன்‌ கருத்தைச்‌ 
செலுத்துவானாசு. 


பரமஹம்சர்‌ புகட்டிய 


பெருநெறி விளக்கம்‌ 


எட்டுவிதமான இணக்கங்கள்‌ ஒதுக்கிவைப்‌ 
பதற்கு உரியவைகள்‌ என்று நியமித்து 
வைக்கப்பட்டிருக்கின்றன. பெண்பால்‌ ஒருத்தி 
யின்‌ பேச்சுக்குச்‌ செவி சாய்த்தலும்‌ அவ 
ளுடைய சம்பாஷணையை ரசித்தலும்‌ கூடா. 
இது முதல்‌ கட்டுப்பாடு. பெண்பால்‌ 
ஒருத்தியின்‌ பாங்கைச்‌ சந்நியாசி ஒருவன்‌ 
எடுத்து விளக்கலாகாது. இது இரண்டாவது 
கட்டுப்பாடு. தனியாகப்‌ பெண்பால்‌ ஒருத்தி 
யோடு இருந்து கொண்டு இரகசியமாகப்‌ பேசு 
தல்‌ முறையன்று. இது மூன்றாவது கட்டுப்‌ 
பாடு. பெண்பால்‌ ஒருத்திக்குரிய உடைமை 
யைத்‌ துறவி பாதுகாப்பில்‌ வைச்‌ துக்கொண்டு 
அதைச்‌ சிலாகித்துப்‌ பேசுவது பொருந்தாது. 
இது நான்காவது கட்டுப்பாடு. எக்கார 
ணத்தை முன்னிட்டும்‌ சந்நியாசி ஒருவன்‌ 
பெண்பாலின்‌ மேனியைத்‌ தீண்டலாகாது. 
இது ஐந்தாவது நியமம்‌. இக்காரணத்தை 
முன்னிட்டே துறவி ஒருவன்‌ தன்னுடைய குரு 
வின்‌ இளம்‌ மனைவியின்‌ பாதத்தைத்‌ தொட்டு 


வணங்கலாகாது.”” 
பரமஹம்சர்‌ தொடர்ந்து பக்தர்களோடு 
உரையாடுகின்றார்‌. அவர்‌ பகர்ந்ததாவது: 


“துறவி ஒருவன்‌ யாண்டும்‌ பெண்பாலர்களை 
விட்டு ஒதுங்கியிருக்கக்‌ கடமைப்பட்டிருக்‌ 
கிறான்‌. அப்படியிருப்பது அவனுக்குரிய 
ஸ்வதர்மம்‌ ஆகிறது. மற்று குடும்பி ஒருவ 
னுடைய வாழ்க்கைமுறை வேறு ஒருவித 
மானது, கணவனும்‌ மனைவியும்‌ கூடி. வாழ்ந்‌ 
திருக்கக்‌ கடமைப்பட்டிருக்கின்றனர்‌. ஆயி 
னும்‌ குடும்பியினுடைய வாழ்க்கைக்கும்‌ நியதி 
யொன்று அமைக்கப்பட்டிருக்கிறது. இரண்‌ 
டொரு மகப்பேறு பெறும்‌ வரையில்‌ கணவன்‌ 
மனைவி என்னும்‌ இணக்கம்‌ அவர்களுக்கிடை 
- யில்‌ அமைக்கப்பட்டிருக்கிறது. ஆனால்‌ அங்‌ 
ஙனம்‌ மகப்பேறு பெற்றான பிறகு அவர்களுக்‌ 
கிடையிலுள்ள இணக்கத்தை அவர்கள்‌ மாற்‌ 
றிக்கொள்ளுதல்‌ வேண்டும்‌. இருவரும்‌ சகோ 
தரன்‌ சகோதரிபோன்று வாழ்ந்திருப்பது 
தலைத்தரமானது. .அப்படி வாழ்ந்திருப்பதால்‌ 


அவர்களுடைய ஆத்ம சாதனத்துக்கு இடைஞ்‌ 
சல்‌ ஏதும்‌ ஏற்படாது. 

“குடும்பி ஒருவனுக்குக்‌ கடமைகள்‌ பல இருக்‌ 
கின்றன. அக்கடமைகளைப்‌ பஞ்சமகா யக்ஞம்‌ 
எனப்‌ பகர்வது ஐதிகம்‌. ஐம்பெரும்‌ வேள்வி 
என பஞ்சமகாயக்ஞம்‌ பொருள்படுகிறது. 
நாள்தோறும்‌ கடவுள்‌ வழிபாடு செய்வது 
தேவயக்ஞம்‌ என. இயம்பப்பட்டிருக்கிறது. 
எக்காரணத்தை முன்னிட்டாவது ஒரு நாள்‌ 
கூடக்‌ கடவுள்‌ வழிபாடில்லாது கழிந்துபட்டுப்‌ 
போகலாகாது. கடவுளை வழுத்தாது போக்கிய 
நாள்‌ செத்துப்‌ போனதற்கு நிகராகிறது. 
தேவயக்ஞத்துக்கு அடுத்தபடியில்‌ வருவது 
ரிஷியக்ஞம்‌. இந்த யக்ஞத்தைப்‌ பிரம்மயக்ஞம்‌ 
என்றும்‌ பகர்வது மரபு. ஓதாமல்‌ ஒருநாளும்‌ 
இருக்கவேண்டாம்‌ என்பது இதன்‌ அடிப்‌ 
படைக்‌ கோட்பாடு. அனுபூதிமான்களாகிய 
ஆன்றோர்கள்‌ உலக நன்மைக்காகத்‌ தேவாரம்‌, 
திருவாசகம்‌, திருவாய்மொழி போன்ற பக்தி 
நூல்களைப்‌ பாடியருளியிருக்கின்றனர்‌. அப்படி 
அவர்கள்‌ செய்தது தங்களை வீளம்பரப்படுத்‌ 
திக்கொள்ளுதல்‌ பொருட்டு அன்று. மக்களுக்‌ 
கிடையில்‌ பக்தியையும்‌ ஞானத்தையும்‌ வளர்ப்‌ 
பதே அதன்‌ அடிப்படைக்‌ கோட்பாடு ஆகும்‌. 
நாள்தோறும்‌ பக்‌ திபூர்வமாக இந்த அரியபெரிய 
நூல்களை ஓதுவதால்‌ இல்வாழ்பவன்‌ ஆத்ம 
பரிபாகம்‌ அடைந்து வருகிறான்‌. மூன்றாவது 
கடமையாக இல்லறத்தானுக்கு அமைந்திருப்‌ 
பது பிதிர்யச்ஞமாம்‌. காலம்‌ சென்ற தன்னு 
டைய முதாதையர்களைக்‌ குறித்து நாள்தோறும்‌ 
ஒரு தடவை நல்லெண்ணம்‌ எண்ணுவது பிதிர்‌ 
யக்ஞத்தின்‌ முதற்பகுதியாகும்‌. அதனுடைய 
இரண்டாம்‌ பகுதியாக உடல்‌ வாழ்க்கையில்‌ 
இருந்துவரும்‌ தாய்‌ தந்தையருக்குக்‌ காயத்தால்‌ 
கைங்கரியம்‌ பண்ணவேண்டும்‌. வயதில்‌ பெரிய 
வனானதும்‌ தந்தை தாய்ப்‌ பேணுதல்‌ என்னும்‌ 
பணிவிடையினின்று ஒருபொழுதும்‌ பிசகலா 
காது. மூன்றாவது பகுதியாக இந்த யக்ஞத்தில்‌ 
அமைவதுமனைவீயையும்மக்களை யும்‌அன்போடு 
பரிபாலித்து வருவதாம்‌. நான்காவது கடமை 

யாக இஃலறத்தாலுக்கு அமைந்திருப்பது 
ஈரயக்ஞூமாம்‌. மக்கள்‌ எல்லாரையும்‌ உள்ளன்‌ 
போடு நேசித்து அவர்களோடு இணங்கி 
வாழ்ந்திருப்பது நரயக்ஞமாம்‌. ஏழை எளிய 
வர்களைத்‌ தன்‌ சக்திக்கேற்றவாறு பராமரிப்‌ 
பதும்‌ நரயக்ளஞத்தில்‌ அடங்கியிருக்கிறது. 
பூத யக்ஞம்‌ என்பது ஐந்தாம்‌ பகுதியாகிறது. 
உலக வாழ்க்கையை ஆராய்ந்து பார்த்தால்‌ 
மக்களினம்‌, விலங்கு இனம்‌, பறவை இனம்‌ 
ஆகிய உயிர்வகைகள்‌ பரஸ்பரம்‌ உதவி 
பண்ணிவாழ்ந்து வருகின்றன.ஆதலால்‌ தன்னை 
அண்டியிருக்கும்‌ கால்நடைகளையும்‌, ஏனைய 
உயிர்‌ வகைகளையும்‌ நல்ல முறையில்‌ காப்‌ 
பாற்றுவது பூதயக்ஞமாகுர்‌. இங்ஙனம்‌ 
இல்லறத்தான்‌ ஒருவனுக்கு . வாய்த்தள்ள 
கடமைகளை அவன்‌ முறையாக நிறைவேற்றி 
வருவாலுகில்‌ அவனுடைய ஜீவிதம்‌ துறவறத்‌ 
தான்‌ ஜீவீதத்திற்கு நிகராகிறது. 
“இல்லறத்தான்‌ ஒருவனுக்கு நல்ல வாழ்க்‌ 
கைத்துணை வாய்ப்பது பெரிய பேறு ஆகிறது 
கல்லியல்புடைய பெண்பால்‌ ஒருத்தி வித்யா 
சக்தி என அழைக்கப்பெறுகிறாள்‌. கீழான 
மனப்பான்மை படைத்துள்ள மாது ஒருத்தி 
அவீத்யா சக்தி என இயம்பப்படுகிறாள்‌. 
வித்யா சக்தியாயுள்ள பெண்ணொருத்தி ஆடவ 
னுக்கு ஈல்ல வாழ்க்கைத்துணை ஆகிறாள்‌. 
அன்னவள்‌ காமக்‌ குரோதங்களுக்கு அடிமைப்‌ 
பட்டவள்‌ ஆகாள்‌. அவள்‌ நெடுநேரம நித்திரை 
பண்ணுவதில்லை. கட்டுப்பாடான வாழ்க்கை 
யில்‌ அவள்‌ கருத்து மிகச்‌ செலுத்துகிறாள்‌. 
எல்லாரை பும்‌ அவள்‌ அன்போடு கேசிக்கிறாள்‌. 
எல்லாரீடத்தும்‌ அவள்‌ இரக்கம்‌ மிகக்‌ காட்டு 
கிறாள்‌. தெய்வபக்தி இயல்பாகவே அவளி 
டத்து அமைந்திருக்கிறது. பெண்பாலுக்குரிய 
அச்சமும்‌ நாணமும்‌ அவளிடத்து நன்கு 
இலங்குகின்றன. இத்தகைய நல்லியல்பு 
களோடு கூடிய மாது ஒருத்தி இனிய முறை 
யில்‌ இல்வாழ்க்கையை நிறைவேற்றுகிறாள்‌. 
இல்வாழ்க்கையை இனிது கிறைவேற்றுகிற 
கணவனும்‌ மனைவியும்‌ மற்றவர்களுக்கு நிறை 
வேற்றவேண்டிய கடமைகளை முறையாகச்‌ 
செய்து சாதிக்கின்றனர்‌. குலமகள்‌ ஒருத்தி 
தன்‌ கணவன்‌ நீங்கலாக ஏனைய ஆண்பால 
ரைத்‌ தன்‌ குழக்தைகளாகக்‌ கருதுகின்றாள்‌. 


தர்ம சக்கரம்‌ 


தன்‌ கணவன்‌ கடைப்பிடித்து வரும்‌ கடவுள்‌ 
பக்திக்கு மனைவி உறு துணையாகின்றாள்‌. தன்‌ 
கணவனுடைய வருவாய்க்கு ஏற்றபடியே 
பணச்‌ செலவில்‌ அவள்‌ சிக்கனமாயிருக்கிறாள்‌. 
அங்ஙனம்‌ தன்‌ தலைவனேடு ஒத்து வாழுகிற 
தலைவி தன்‌ தலைவனுக்கு எந்தவிதமான 
இடைஞ்சலையும்‌ உண்டு பண்ணுவதில்லை. 
எல்லா விதத்திலும்‌ சன்‌ தலைவனுக்கு உதவி 
பண்ணுகிற பாங்கிலேயே அவள்‌ நடந்து 
கொள்ளுகிறாள்‌. 

“உடலும்‌ உள்ளமும்‌ ஒன்றோடொன்று சம்‌ 
பந்தப்பட்டவைகள்‌. ஆத்ம சாதனத்தில்‌ ஈடு 
படுகிறவர்களுக்கு மன பரிபாகம்‌ முற்றிலும்‌ 
அவசியமானது. அதற்கறிகுறியாக மேனியின்‌ 
அமைப்பிலும்‌ ஒழுங்குப்பாடு இருத்தல்‌ வேண்‌ 
டும்‌. மாறுகண்‌ அமைப்பும்‌, குழிவிழுந்த கண்‌ 
அமைப்பும்‌, பூனையின்‌ கண்‌ அமைப்பும்‌ மேனி 
யின்‌ குறைபாட்டுக்கு அறிகுறிகளாம்‌. அகன்ற 
தாவாக்கட்டையும்‌, புறாவின்‌ நெஞ்சம்‌ போன்ற 
மார்பும்‌ நல்ல அறிகுறிகள்‌ ஆகமாட்டா. உட 
லீலே இத்தகைய குறைபாடுகள்‌ அமைந்திருக்‌ 
தாலும்‌ இவைகளுக்கு ஈடு ஆக ஆத்ம சாதகர்‌ 
களிடத்துத்‌ தீவிரமாகப்‌ பக்தி ஓங்கவேண்டும்‌. 
உறுதிப்பாடுடைய பக்தி மார்க்கம்‌ உடலி 
லுள்ள குறைபாடுகளுக்கு ஈடு செய்கிறது. 

“இனி பக்தியில்‌ படித்தரங்கள்‌ உள. குண 
வேற்றுமையை அனுசரித்துச்‌. சாத்விக பக்தி, 
ராஜஸிகபக்தி, தாமஸிகபக்தி எனப்‌ பக்தியின்‌ 
பாங்கு மூன்று படித்தரங்களில்‌ அமைந்திருக்‌ 
கீன்றன. சாத்விக பக்தி படைத்திருக்கிறவன்‌ 
அடக்கமும்‌, ஒழுக்கமும்‌, பணிவும்‌ உடையவ 
கைவிருக்கிறான்‌. ராஜஸிக பக்தி வாய்க்கப்‌ 
பெற்றவன்‌ ஆடம்பரம்‌ மிக உடையவனாகவும்‌ 
வீளம்பரப்பிரியனாகவும்‌ இருக்கிறான்‌. தாமஸிக 
பக்தி வாய்க்கப்‌ பெற்றவனிடத்து ஒரு போக்‌ 
கில்‌ முரட்டுத்தனம்‌ அமைந்திருக்கிறது. அவன்‌ 
இறைவனிடம்‌ பண்ணுகிற பிரார்த்தனையே 
அலாதியானது. அவன்‌ இயம்புவதாவது : 
“இறைவா, நான்‌ உன்னுடைய திருநாமத்தை 
ஓதிக்‌ கொண்டிருக்கிறேன்‌, அப்படியிருக்கிற 
என்னிடத்துப்‌ பாபம்‌ எங்ஙனம்‌ வந்தமையும்‌ ? 
ஓ இறைவா! எனக்கு ஆதரவு நீயே. உன்னு 
டைய சொரூபத்தை நீ எனக்குக்‌ காட்டியருள 
வேண்டும்‌. இங்ஙனம்‌ பிடிவாதம்‌ படைத்தவ 


பரமஹம்சர்‌ புகட்டிய பெருநெறி விளக்கம்‌ 


ஓக அவன்‌ நடந்து கொள்ளுகிறான்‌.” 
கிரீஷ்சந்திரகோஷ்‌: (புன்னகை பூத்தவராக) 
“ ஐயனே தாங்கள்‌ எங்களுச்குத்‌ தாமஸிக 
பக்தியைத்‌ தான்‌ புகட்டியருளுகின்றீர்கள்‌.”” 
பரமஹம்சதேவர்‌ (புன்னகை பூத்தவராக): 
“ ஈஸ்வரனுடைய அனுக்ரஹத்தைப்‌ பெற்ற 
தன்‌ அறிகுறிகள்‌ சில இருக்கின்றன. கடவுள்‌ 
சிந்தனையில்‌ மூழ்குகின்ற அத்தகைய பக்தன்‌ 
அதிவிரைவில்‌ . சமாதிநிலையை எட்டுகிறான்‌. 
சமாதிநிலையில்‌ படித்தரங்கள்‌ பல இருக்கின்‌ 
றன. பொதுவாக அவைகள்‌ ஐந்து படித்தரங்‌ 
களில்‌ வைத்து இயம்பப்பெறுகின்றன. முத 
லாவதாக சுஷும்னை நாடியினின்று எறும்பு 
ஊறிச்‌ செல்லுவது போன்ற உணர்வு ஒன்று 
உண்டாகிறது. பரிபாஷையிலே இது மஹா 
வாயு என இயம்பப்‌ பெறுகிறது. இரண்டாவ 
தாகக்‌ குண்டலினி சக்தியின்‌ எழுச்சி நீரில்‌ 
மீன்‌ நீந்திச்‌ செல்லுவதுபோன்று உண்டாகி 
றது. மூன்றாவதாகச்‌ சர்ப்பம்‌ ஒன்று வளைந்து 
வளைந்து போவது போன்ற உணர்ச்சி உண்‌ 
டாகிறது. நான்காவதாகப்‌ பறவையொன்று 
ஒரு கினையினின்று மற்றொரு கிளைக்குப்‌ பறந்து 
போவது போன்று உண்டாகிறது. ஐந்தாவ 
தாகக்‌ குரங்கு ஒன்று நெடுந்தூரம்‌ தாண்டிக்‌ 
குதிப்பதுபோன்ற உணர்ச்சி உண்டாகிறது. 
அந்நிலையில்‌ மஹாவாயு நேர்‌ உச்சந்தலையை 
எம்டுகிறது. அது சமாதியாக வடிவெடுக்‌ 
கிறது. சமாதியில்‌ இன்னும்‌ இரண்டு நிலைகள்‌ 
இருக்கின்றன. ஸ்திதி சமாதி என்பது ஒன்று. 
அது வாய்க்குமிடத்து ஆத்ம சாதகன்‌ புறவுல 
கின்‌ உணர்வை ஒதுக்கியவன்‌ ஆகிறான்‌. அந்‌ 
நிலையில்‌ அவன்‌ சில வேளைகளில்‌ இரண்டு 
மூன்று நாட்கள்‌ இருப்பது உண்டு. இரண்‌ 
டாவது சமாதி உன்‌ மன சமாதி என இயம்‌ 
பப்‌ பெறுகிறது. இந்நிலையில்‌ மனது இந்திரி 
யார்த்தங்களினின்று, அதாவது கட்புனா 
கின்ற பொருள்களிடத்திலிருந்து ஒரு பொடிப்‌ 
பொழுதில்‌ விலகிக்கொள்ளுகிறது. இஷ்ட 
முர்த்தி அல்லது வழிபடு தெய்வத்தினேடு 
அவ்வேளையில்‌ அது ஒன்றுபட்டிருக்கிறது .” 

“்‌ இவையாவும்‌ உனக்கு வீளங்குகின்ற 
னவா?” என்று பரமஹம்‌சதேவர்‌ மகேந்திர 
நாதரை வீனவுகின்றார்‌. “ஆம்‌ ஐயனே” என்று 
அவர்‌ அதற்கு விடைவீடுக்கின்றார்‌. 

கிரீஷ்சந்திரகோஷ்‌: “சாதனம்‌ புரிந்து 
ஈசுவரானுபூதியைப்‌ பெற முடியுமா?” 

பரமஹம்சதேவர்‌ : * ஈசுவரானுபூதியைப்‌ 
பெறுவதற்கு மார்க்கங்கள்‌ பல இருக்கின்‌ றன. 
அவைகளை முறையாகக்‌ கையாண்டு பலர்‌ பரம்‌ 
பொருளின்‌ அனுபூதியைப்‌ பெற்றிருக்கின்ற 
னர்‌. கடினமான தவம்‌ புரிந்தும்‌, தேவாராதனை 
பண்ணியும்‌, பக்தியை வளர்த்தும்‌ சிலர்‌ இறை 
வனுடைய அருளுக்குப்‌ பாத்திரமாயிருக்கிறார்‌ 
கள்‌. அன்னவர்கள்‌ தங்கள்‌ சொந்த முயற்சி 
களாலேயே பரிபூரணத்தை எட்டியவர்கள்‌ 
ஆகிறார்கள்‌. இனி, நாரதர்‌, சுகதேவர்‌ போன்ற 
பெருமக்கள்‌ பிறவியிலேயே சித்த புருஷர்‌ 
களாக அமைந்துள்ளார்கள்‌. அன்னவர்களை 
நித்திய சித்தர்கள்‌ என்று இயம்புவது மரபு. 
வேறு சிலர்‌ திடீரென்று பரிபூரணத்தை எட்‌ 
டியவர்களாகிறார்கள்‌. மானுடனொருவன்‌ எதிர்‌ 
பாராத பாங்கில்‌ பொற்குவீயலைப்‌ பெறுவ 
தற்கு நிகர்‌ அது. இன்னும்‌ சிலர்‌ சொப்பனத்‌ 
தின்‌ வாயிலாக ஈசுவரானுபூதியைப்‌ பெற்‌ 
றிருக்கிறார்கள்‌. அன்னவர்கள்‌ சொப்பன சித்‌ 
தர்கள்‌ என அழைக்கப்‌ பெறுகின்றனர்‌. 
இன்னும்‌ சிலர்‌ ஈசவரானுக்கிரஹத்தால்‌ 
அவரை அடையப்பெற்றவராகிறார்கள்‌.” இங்‌ 
ஙனம்‌ இயம்பிக்கொண்டு பக்திப்‌ பரவசநிலை 


யடைந்து பரமஹம்சதேவர்‌ பாடலொன்று 
பாடினார்‌. அதில்‌ அடங்கியிருந்த கருத்துக்‌ 
களாவன: அன்னை பராசக்தி ச்யாமாவி 


னுடைய திருக்காட்சி எல்லார்க்கும்‌ வாய்க்‌ 
குமா? காளிகாதேவியின்‌ அருள்‌ சொத்தானது 
பொதுவுடைமையாக அமைந்திருக்கிறதா? 
என்ன பரிதாபகரமான நிலை! என்னுடைய மட 
நெஞ்சே அம்பிகையின்‌ அருளை உள்ளவாறு 
கண்டு கொள்ளமுடியாத நிலையிலிருக்கிறது... 

சிறிது நேரம்‌ பரமஹம்சதேவர்‌ ஆனந்தப்‌ 
பரவசநிலையில்‌ மூழ்கியிருந்தார்‌. அவருக்கு 
அருகில்‌ கிரீஷ்சந்திரகோஷ்‌, மகேந்திரகாத 
குப்தர்‌ ஆகிய அன்பர்கள்‌ வியப்புற்றவர்களாக 
அமைதியாக அமர்ந்திருந்தனர்‌. சில நாட்‌ 
களுக்கு முன்பு இதே கிரீஷ்சந்திரகோஷ்‌ பரம 
ஹம்சதேவரை அவமானப்படுத்துகிற பாங்கில்‌ 
தம்முடைய நாடகக்‌ கொட்டகையில்‌ நடந்து 
கொண்டார்‌. அத்தகையவர்‌ இப்பொழுது 
மனம்‌ திருந்தப்‌ பெற்றவராகத்‌ தென்பட்டார்‌. 


எந்நாள்‌ கண்ணி 


(தாயுமானவர்‌ இயற்றியது ) 


2-4. பொய்கண்டார்‌ கரணுப்‌ புவிதம்‌எனும அத்வைத 
மெய்கண்ட நாதன்‌ அருள்‌ மேவுநாள்‌ எந்நாளோ. 
ஒரு காலத்திலிருந்து மற்றொரு காலத்தில்‌ 
இல்லாது எது மறைந்துபட்டுப்‌ போகிறதோ 
அது பொய்‌. இந்த விளக்கத்துக்கு ஒப்பப்‌ 
பிரபஞ்சமுழுதும்‌ பொய்‌ என ஒதுக்கப்படுதல்‌ 
வேண்டும்‌. அதற்கு நிகராக மஹாபிரளயம்‌ 
நிகழ்கின்ற பொழுது அண்டங்களனைத்தும்‌ 
மறைந்துபட்டுப்‌ போகின்றன. மறைந்துபட்‌ 
டுப்‌ போதல்‌ என்பதன்‌ பொருள்‌ சூன்யமாகப்‌ 
போகின்றன என்பதன்று. பஞ்சேந்திரியங்‌ 
களுக்குக்‌ கட்புலனாகின்‌ ற பிரபஞ்சம்‌ கட்புலனா 
காத சூட்சுமகிலை எய்துகிறது. மனிதனுடைய 
ஜாச்ரதாவஸ்தையில்‌ இமமாயப்‌ பிரபஞ்சம்‌ 
காட்சியிலிருக்கிறது. சுஷுப்தியில்‌ இது 
மறைந்துபட்டுப்‌ போகிறது. ஆகவே ஜீவாத்‌ 
மன்‌ ஒருவனுக்கு இப்பிரபஞ்சமும்‌, இதில்‌ 
வாழ்ந்துவருகிற வாழ்க்கையும்‌ நிலைபேறு 
. உடையவைகள்‌ ஆகமாட்டா. ஆகவே பிரபஞ்‌ 
சத்தில்‌ பற்றுதலும்‌, பிரபஞ்ச வாழ்க்கையில்‌ 
பற்றுதலும்‌ வைக்கின்றவர்களைப்‌ பொய்கண்‌ 
டார்‌ எனப்‌ பாகுபடுத்துதல்‌ வேண்டும்‌. நிலை 
யற்ற உலக வாழ்க்கையில்‌ பற்று வைத்திருக்‌ 
கிறவன்‌ நிலையுற்ற தெய்வக்‌ காட்சிக்குத்‌ தகுதி 
யற்றவன்‌ ஆகிறான்‌. நூலாசிரியர்கள்‌ இக்‌ 
கோட்பாட்டை ஓர்‌ உபமானத்தின்‌ மூலம்‌ 
வீளக்குகிறார்கள்‌. இருண்டு வருகிற நேரத்தில்‌ 
சுருண்டு கிடக்கிற கயிறு ஒன்றைப்‌ பார்க்கிற 
வன்‌ அதைப்‌ பாம்பு என்று பொருள்படுத்து 
கிறான்‌. அதைப்‌ பாம்பு என்று பொருள்படுத்‌ 
தும்‌ மயக்கத்திலிருக்கும்‌ வரையில்‌ அப்பொய்க்‌ 
காட்சியே அவனுக்கு மெய்க்காட்சியாகப்‌ 
புலனாகிறது. அப்பொய்க்‌ காட்சியின்‌ மயக்கம்‌ 
நீங்கப்‌ பெறுகிற வேளையில்தான்‌ அது கயிறு 
என்னும்‌ மெய்க்காட்கி அவனுக்கு வாய்க்‌ 
கிறது. 
இனி அத்வைதம்‌ என்னும்‌ கோட்பாட்டைப்‌ 
பற்றிய உட்கருத்தை நாம்‌ ௮றிந்துகொள்ளு 
வது அவசியமாகிறது. துவைதம்‌ என்றால்‌ 
இரண்டு எனப்‌ பொருள்படுகிறது. உலகம்‌ 
வேறு, இவ்வுலகை ஆண்டுவருகிற இறைவன்‌ 


வேறு எனப்‌ பொருள்படுத்துவது துவைதம்‌. 
இறைவன்‌ தானே உலகாகத்‌ தோன்றிக்‌ 
கொண்டிருக்கிறான்‌. ஆக இறைவன்‌ வேறு, 
அவன்‌ ஆண்டு வருகிற உலகம்‌ வேறு எனப்‌ 
பொருள்படுத்துவது மயக்கமாகும்‌. எங்ஙனம்‌ 
கயிறு தானே பாம்பாகத்‌ தென்‌ பட்டதோ அங்‌ 
ஙனம்‌ அக்ஞான வேளையில்‌ ஜீவாத்மனுக்கு 
இறைவனே உலகாகக்‌ காட்சிகொடுக்கிறான்‌. 
இறைவன்‌ வேறு உலகம்‌ வேறு அல்ல. அத்‌ 
வைதம்‌ என்றால்‌ இரண்டற்றது எனப்பொருள்‌ 
படுகிறது. இறைவனும்‌ உலகும்‌ இரண்டல்ல, 
அத்வைதம்‌. இருக்கிற ஒரு பொருளை உலகாகப்‌ 
பொருள்படுத்துவது புல்லியகாட்சி. பொருளை 
உள்ளது உள்ளபடி காண்பது புனிதக்‌ காட்சி. 
பிரபஞ்சமும்‌, பரமனும்‌ அத்வைதம்‌, இரண்டு 
பொருள்கள்‌ ஆகமாட்டா. மயக்கத்தால்‌ பிர 
பஞ்சமாகக்‌ காண்பது பொய்க்காட்சி. ஞானத்‌ 
தெளிவால்‌ பொருளை இருக்கிறபடி இறைவ 
ஞகைக்‌ காண்பது மெய்க்காட்சி. திருவெண்‌ 
ணெய்நல்லூரில்‌ அவதரித்த மெய்கண்டதேவர்‌ 
சிவஞானபோதம்‌ என்னும்‌ நூலில்‌ சிவதத்து 
வத்துக்கு விளக்கம்‌ தருகிறார்‌. எப்பொருள்‌ 
எத்தன்மைத்தாயினும்‌ அப்பொருள்‌ மெய்ப்‌ 
பொருள்‌ காண்பதறிவு என்னும்‌ வேதமொழிப்‌ 
படி மெய்கண்டதேவர்‌ பொருளைப்‌ பிரபஞ்சமா 
கப்பொருள்படுத்துவது பொய்கண்டார்‌ காட்சி 
என்றும்‌, பொருளை மெய்ப்பொருளாகிய சிவ 
ஓதக்‌ காண்பது மெய்க்காட்சி என்றும்விளக்கி 
யருளியுள்ளார்‌. பொருளை உள்ள்படி காண்‌ 
பது புனிதக்‌ காட்சி. மயக்கத்தில்‌ பொருளைத்‌ 
திரிவுபட்டுக்‌ காண்பது பொய்க்காட்சி. சிவ 
ஞானபோதத்தின்‌ வாயிலாகப்‌ பொருளை 
உள்ளபடி காணும்‌ மெய்ஞ்ஞானத்தை உல 
குக்கு வழங்கியுள்ள மெய்கண்ட நாதனை 
வணங்கி அவர்‌ அருளால்‌ மெய்க்காட்சி காணும்‌ 
நன்னாள்‌ விரைவில்‌ வாய்க்கவேண்டும்‌ என்பது 
இக்கண்ணியின்‌ கருத்தாம்‌. 
2-5.பரதிவிருத்‌ தத்தால்‌இப்‌ பரர்விருத்தம்‌ தகஉண்மை 
சாதித்தார்‌ பொன்‌ அடியைத்‌ தாள்பணிவது 
எந்நாளோ. 
அருள்நந்திசிவாச்சாரியர்‌ அக்காலத்தில்‌ 


எந்நாள்கண்ணி 


சகல ஆகமப்‌ பண்டிதர்‌ என்னும்‌ பட்டம்‌ 
பெற்றிருந்தார்‌. சிவபக்தர்கள்‌ பலர்‌ அவரிடம்‌ 
சென்று சிவதீட்சை பெற்றுவந்தனர்‌. தமது 
ஞான பரிபாகத்தைப்பற்றிச்‌ சிறிது செருக்‌ 
குற்றிருந்த அருள்நந்திசிவாச்சாரியர்‌ தம்‌ 
மிடம்‌ மெய்கண்ட தேவர்‌ ஏன்‌ தீகைஷைபெற 
வரவில்லை என்று எண்ணினர்‌. -அப்படி. எண்‌ 
ணியவர்‌ தாமே புறப்பட்டு மெய்கண்டதேவ 
ரிடம்‌ சென்றார்‌. அருள்‌ நந்தி சிவாச்சாரியர்‌ 
படைத்திருந்த ஞானச்செருக்கை மெய்‌ 
கண்ட தேவர்‌ தமது ஞான பரிபாகத்தால்‌ 
நன்கு அறிந்துகொண்டார்‌. அவருடைய 
அருள்‌ நோக்கத்தால்‌ அருள்நந்திசிவாச்சாரி 
யரின்‌ ஞானச்‌ செருக்கு அகன்று போவதா 
யிற்று. மெய்கண்டதேவரைக்‌ குருவாக ஏற்றுக்‌ 
கொண்டு அவர்‌ முற்றிலும்‌ ஞானபரிபாகம்‌ 
அடைந்தார்‌. அதன்‌ பிறகு அவர்‌ இயற்றிய சிவ 
ஞான சித்தியார்‌ எட்டாவது சூத்திரம்‌ முப்ப 
தாவது திருச்செய்யுளிலே முதல்‌ இரண்டு அடி 
களாகிய ““பாதியிலே இவ்வுலகம்‌ நிலையற்றது 
என வீளங்கும்படி சுத்த அத்வைத ஞானத்தை 
நிலைநாட்டியிருக்கிறார்‌. அத்தகைய அருள்நந்தி 
சிவாசாரியரின்‌ திருவடிகளை வணங்கி அடியே 
னும்‌ ஆத்மபரிபாகம்‌ அடைவது எந்நாளோ" 
என்பது இக்சண்ணியின்‌ கருத்து, . 
2-6. சிற்றம்‌ பலம்மன்னும்‌ சின்மயரஆம்‌ தில்லைநகர்க்‌ 
.. கொற்றங்‌ குடி முதலைக்‌ கூறு நாள்‌ எந்நாளோ. 
ஞான சொருபமாயிருக்கின்ற சிதம்பரத்‌ 
திலே பரம்பொருளோடு இரண்டறக்‌ கலந்த 
ஞான சொருபியாகிய திருஞானசம்பந்த தேசி 
கரைத்‌ திரிகரணங்களும்‌ ஒன்றித்து வணங்கு 
வதற்கான பரிபக்குவம்‌ எளியேனுக்கு என்று 
வாய்க்கும்‌ என்று ஏங்கியிருப்பது இக்கண்ணி 
யில்‌ அடங்கியிருக்கின்‌ ற கருத்து. 
2-7. குறைவுஇல்‌ அருள்‌ ஞானமுதல்‌ கொற்றங்‌ 
்‌ குடி அடிகள்‌ 
நறைமளர்த்தாட்ரு அன்புயெற்று நரம்‌இருப்பது 
எந்நாளோ, 
கொற்றங்குடியில்‌ சிவஞானத்துக்குரிய பார 
மார்த்திகப்பெருவாழ்வு வாழ்ந்த உமாபதிசிவா 
சாரியரின்‌ தேன்‌ நிறைந்துள்ள தாமரைத்‌ திரு 
வடிகளைப்‌ போற்றி அவர்‌ பச்‌ தியில்‌ ஊறியிருக்‌ 
கும்‌ நல்லநாள்‌ எனக்கு எப்பொழுது வாய்க்கும்‌ 
என்பதுஇக்கண்ணியில்‌ அடங்கியுள்ளகருத்து. 

2-8. நான்‌ அவங்கள்‌ பேரகாமல்‌ நன்னெறியைக்‌ 
கரட்டிளமை 
ஆளவந்த கோலங்கட்கு அன்புவைப்பது 
எந்நாளோ. 
காலத்தை வீண்போக்காமல்‌ சிவஞான சன்‌ 
மார்க்கத்தினைக்‌ காட்டிப்‌ பக்தர்களை ஆட்‌ 
கொள்ள எழுந்தருளியுள்ளசான்‌ றோர்களுக்குத்‌ 
தூய அன்பு வைப்பது எந்நாளோ என்பது 
இக்கண்ணியிலுள்ள கருத்து. 
2-9. என்‌ அறிவை உள்‌ அடக்கி என்போல்‌ லரும்மவுனி 
தன்‌அறிவுக்கு உள்ளே நான்‌ சாருநாள்‌ எந்நாளோ. 
உலக வியவஹாரங்களிலே செல்லுகிற ஜீவ 
போத உணர்ச்சியை நான்‌ ஒதுக்கித்‌ தள்ள 
வேண்டும்‌. என்னைப்‌ போன்றே பஞ்சபூதங்‌ 
களாலாகிய மானுட வடிவெடுத்து என்னை 
உய்விக்க என்முன்‌ தோன்றி வந்தவர்‌ மெளன 
குரு. அவருடைய சொரூப தியானத்தில்‌ 
மூழ்கியிருந்து முற்றிலும்‌ நான்‌ அவர்‌ மயம்‌ 
ஆகின்ற நல்ல காள்‌ எனக்கு எப்போது 
வாய்க்கும்‌ 2 
2-10. ஆறுள்‌ஒன்றைநாடின்‌ அதற்கு தறும்‌உண்டாம்‌ 
என்று எமக்குக்‌ 
கூறும்‌ மவுனி அருள்‌ கூடுநரள்‌ எந்நாளோ. 
அகச்‌ சமயங்கள்‌ ஆறு இருக்கின்றன. 
அவைகள்‌ முறையே சைவம்‌, வைஷ்ணவம்‌. 
சாக்தம்‌, காணபத்யம்‌, கெளமாரம்‌, செளரம்‌ 
என்னும்‌ பேர்‌ பெற்றுள்ளன. இந்த ஆறு 
சமயங்களுள்‌ ஒரே பரம்பொருள்‌ முறையே 
சிவன்‌ என்றும்‌, விஷ்ணு என்றும்‌, அம்பிகை 
யென்றும்‌, கணபதி என்றும்‌, குமரன்‌ என்றும்‌, 
கூரிய நாராயணன்‌ என்றும்‌ பெயர்‌ பெற்றுள்‌ 
ளது. இவ்‌ ஆறு மூர்த்திகளும்‌ உபாசனைக்குரிய 
வர்களேயாம்‌. இவர்களுக்கிடையில்‌ உயர்வு 
தாழ்வு பாராட்டுவது பரம்பொருள்‌ நிந்தனைக்‌ 
குச்‌ சமனாகும்‌. சாதகன்‌ ஒருவனுக்கு இஷ்ட 
மூர்த்தியாயமைந்துள்ள தெய்வமே ஆறுசமயங்‌ 
களிலும்‌ அதனதனுக்குரிய தெய்வமாக இலங்கு 
கின்றார்‌ எனக்கருதுதல்‌ வேண்டும்‌. இம்மூர்‌ த்தி 
களுள்‌ எந்த மூர்‌ தீ தியை வழுத்தினாலும்‌ அது 
பரமனுக்குரிய வழிபாடு ஆகிறது. அவ்‌ உபா 
சனை சாதகனை முக்தியின்பால்‌ எடுத்துச்‌ செல்‌ 
லும்‌ என்று உபதேசித்த மெளனகுருவினேடு 
ஒன்றுபட்டிருக்கும்‌ நாள்‌ எப்போது வாய்க்கும்‌ 


என்பது இக்கண்ணியின்‌ கருத்து. 


இயேசுவின்‌ மலை உயகதேச விளக்கம்‌ 
( சுவாமி பிரபவானந்தரின்‌ கருத்தைத்‌ தழுவியது ) 


19. நீங்கள்‌ தானம்‌ செய்யும்பொழுது ஊரார்‌ 
யரனரும்‌ பார்க்கவேண்டும்‌ என்ற எண்ணமங்கொள்ள 
வேண்டார்‌. வீளம்பரத்துக்கு என்று செய்யும்‌ 


தானம்‌ கடவுளுக்கு ஏற்புடையதாகாது. வெவிப்‌. 


பகட்டில வீருப்பமுடையவர்கள்‌ தேவாலயங்களிலும்‌ 
தெருக்கவிலும்‌ கொட்டு முழக்குடன்‌ தானம்‌ செய்‌ 
கின்றனர்‌. உலகத்தவர்‌ தங்களைப்‌ புகழ்ந்து பேச 
வேண்டுமேன்பதற்காக அங்ஙனம்‌ அவர்கள்‌ செய்கின்‌ 
ஐர்கள்‌. அவர்களுக்கு அதற்கேற்ற வெகுமதியும்‌ 
கிடைக்கின்றது என்பது உண்மை. நீ பிறர்க்கு ஏதா 
வது எடுத்துத்‌ தானமாகக்‌ கொடுக்கும்பொழுது 
அடக்கத்துடனும்‌ பணிவுடனும்‌ இரு. உன்‌ வலக்கை 
வழங்குவதை இடக்கை அறியாதிருக்கட்டும்‌. நீ 
கொடுக்கும்‌ தானத்தை ரகசியமாகச்‌ செய்‌, உன்‌ 
மனத்தகத்து மறைந்திருக்கும்‌ சர்வேசுவரன்‌ அதை 
அறிந்துகொள்ளான்‌. பிறகு அவர்‌ உலகறிய உள்ளை 
ஆட்கொள்வார்‌. 

இங்கு இயேசுநாதர்‌ செயலையும்‌ செயலின்‌ 
பலனையும்‌ பற்றிப்‌ பேசுகின்றார்‌. வேதாந்தத்‌ 
தில்‌ இது கர்மத்தின்‌ நியதி என்று சொல்லப்‌ 
படுகிறது. நலம்‌ செய்கின்‌ றவர்‌ நலம்‌ அடை 
வார்‌ என்பது கர்ம நியதி. நலன்‌ யார்‌ செய்‌ 
தாலும்‌ செய்தவருக்கு நலம்‌ வந்து வாய்க்கும்‌. 
கேடு செய்தவர்‌ அதன்‌ விளைவாகக்‌ கேட்டை 
அடைவார்‌. இது கர்மத்தின்‌ நியதி. தினை 
விதைத்தவன்‌ தினை அறுப்பான்‌ என்பது 
கோட்பாடு. பூரண நிலையை அடைய விரும்பு 
பவர்கள்‌ நலம்‌, கேடு ஆகிய இரண்டிலும்‌ பற்‌ 
நற்று இருக்கவேண்டும்‌. கர்மபலனில்‌ பற்‌ 
நற்று இருப்பதே நிறைநிலையாகும்‌. நலம்‌ 
கேடு ஆகிய இவ்வீரண்டு வீனைகளின்‌ மூலமாக 
வரும்‌ விளைவுகளாகிய பதிவுகளிலீருந்து மனம்‌ 
விலகி இருத்தல்‌ வேண்டும்‌. புண்ணியமும்‌ 
செயலுக்குக்‌ காரணமாக இருக்கின்றது. கர்‌ 
மத்தைக்‌ கடந்து கர்மாதீதத்துக்குப்‌ போக 
வேண்டுமென்றால்‌ கர்மபலன்களை எல்லாம்‌ 
ஈசனிடம்‌ சமர்ப்பித்து விடவேண்டுமென்று 
கிதை போதிக்கிறது. இதுதான்‌ கர்மயோகம்‌. 
கர்மத்தின்‌ பலனைத்‌ தெய்வத்திடம்‌ ஒப்படைப்‌ 
பதன்‌ வாயிலாகத்‌ தெய்வத்துடன்‌ நாம்‌ 
இணைந்துவீடுகின்றோம்‌. 


கர்மயோகத்தில்‌ ஈடுபட்டிருக்கும்‌ கர்மயோகி 
யின்‌ செயலுக்கு முடிவு இல்லை. ஆனால்‌ கர்ம 
யோகி தனக்காக என்று செயல்புரிவதில்லை. 
செய்கின்ற ஒவ்வொரு செயலையும்‌ அவன்‌ வழி 
பாடாகச்‌ . செய்கின்றான்‌. கர்மபலனை எல்‌ 
லாம்‌ கடவுளுக்கு அர்ப்பணிக்கின்‌ றவன்‌, கர்ம 
பலனில்‌ பற்றற்றுச்‌ செய்கிறவனுக்கு நிகரா 
கின்றான்‌. நாம்‌ எடுத்துக்கொண்ட காரியம்‌ 
வெற்றிமடையும்‌ பொழுது மனதில்‌ கர்வம்‌ 
வந்துவீடுகிறது. ஈம்‌ செயலைப்‌ பிறர்‌ பாராட்டும்‌ 
பொழுதும்‌ நம்மிடத்து அஹங்காரம்‌ உண்டா 
கிறது. ஆனால்‌ கர்மயோகி இக்குற்றத்துக்கு 
ஆளாவதில்லை. வெற்றி கிட்டினாலும்‌, பிறர்‌ 
போற்றினாலும்‌ மனதில்‌ எவ்வித விகாரமும்‌ 
கர்மயோகிக்கு ஏற்படுவதில்லை. எடுத்துக்‌ 
கொண்ட செயலைக்‌ கர்மயோகி திறமையாகச்‌ 
செய்கின்றான்‌. விளவைப்பற்றி அவன்‌ கவலைப்‌ 
படுவதில்லை. விபரீதமான வீளைவுகள்‌ ஏற்‌ 
பட்டாலும்‌ பிறர்‌ அவனுடைய செயலைக்‌ குறை 
கூறினாலும்‌ அவனுடைய செயலைப்‌ பிறர்‌ 
அறவே புறக்கணித்தாலும்‌ அதைப்பற்றி 
அவன்‌ மனத்தளர்ச்சி அடைவதில்லை. தியாக 
மனப்பான்மையுடன்‌ தங்களுடைய முழுத்‌ 
திறமையையும்‌ பயன்படுத்திப்‌ பலர்‌ கர்மம்‌ 
செய்கின்றனர்‌. ஆனால்‌ கடவுளை அடைய 
வேண்டுமென்கின்ற லட்சியத்தை உடையவர்‌ 
கள்தாம்‌ கர்மபலன்‌ பாதகமரக அமைந்தாலும்‌ 
மனத்தளர்ச்சி அடையாமல்‌ இருப்பார்கள்‌. 
மற்றவர்கள்‌ காரியம்‌ நிறைவேருவிட்டாலும்‌ 
செய்த காரியம்‌ பயன்‌ கொடுக்காது போய்விட்‌ 
டாலும்‌ மனத்தளர்ச்சிக்கு உள்ளாவார்கள்‌. 
பக்தன்‌ ஒருபொழுதும்‌ மனத்தளர்ச்சி அடைவ 
தில்லை. அவனுக்குக்‌ கர்மபலனில்‌ பற்று 
இல்லை. கடவுளை அடைவதுதான்‌ அவனுக்‌ 
குக்‌ குறிக்கோள்‌. ஆகையால்தான்‌ பக்தன்‌ : 
“நன்றே செய்வாய்‌ பிழை செய்வாய்‌ நானோ 
இதற்கு நாயகமே” என்ற கோட்பாட்டில்‌ உறு 
தியாக இருக்கின்றான்‌. 

ஆசைதான்‌ கர்மம்‌ செய்யும்படி நம்மைத்‌ 
தூண்டுகிறது. ஆசை இல்லாவிட்டால்‌ ஈம்‌ 
முலம்‌ கர்மம்‌ நிகழாது. கர்மத்தில்‌ உதாசீன 


இயேசுவின்‌ மலை உபதேச விளக்கம்‌ 


மும்‌, ஊக்கமின்மையும்‌, சோம்பலுற்று இருப்‌ 
பதும்‌, விதி என்று சொல்லிக்‌ கொண்டிருப்ப 
தும்‌, பற்றற்ற நிலை என்று பல மக்கள்‌ நினைக்‌ 
கின்றார்கள்‌. பற்றற்ற நிலை என்பது இவற்றிற்‌ 
கெல்லாம்‌ முற்றிலும்‌ வேறுபட்டதாகும்‌. பற்‌ 
றற்று இருக்கும்‌ தன்மை கடவுள்பற்றிலிருந்து 
வருகிறது. உலகப்பற்று உடையவனை விடக்‌ 
கடவுள்‌ பற்றுடையவன்‌ சிரத்தையோடு காரி 
யம்‌ செய்கின்றான்‌. கர்மயோகி கர்மத்தில்‌ 
ஈடுபட்டிருக்கும்‌ பொழுது தன்னைக்‌ கர்மத்‌ 
தோடு முற்றிலும்‌ லயப்படுத்திக்‌ கொள்கின்‌ 
ரன்‌. கர்மசதை வழிபாடாக அவன்‌ செய்வதா 
லும்‌ தன்‌ மனம்‌ முழுவதையும்‌ கர்மத்தில்‌ ஈடு 
படுத்துவதாலும்‌ கர்மம்‌ செம்மையாக நிகழ்‌ 
கிறது. ஆனால்‌ ஒரு க்ஷண நேரத்தில்‌ அவன்‌ 
தன்னை முழுவதும்‌ அக்கர்மத்தினின்றும்‌ விடு 
வித்துக்கொள்ள முடியும்‌, கர்மயோகி பற்றற 
றும்‌, சுயகலமற்றும்‌ கர்மத்தைச்‌ செய்வதால்‌ 
கர்மபலனில்‌ அவன்‌ கட்டுண்டு போவதில்லை, 
கர்மபலனில்‌ கட்டுப்படாது அவன்‌ கர்மம்‌ 
செய்துகொண்டே இருக்கின்றான்‌. அக்கர்மம்‌ 
அவனிடத்துச்‌ சித்தசுத்தியை உண்டாக்கு 
கிறது. சித்தம்‌ சுத்தியடைந்தால்‌ பரத்தின்‌ 
காட்சி உண்டாகிறது. 

பீஷ்மர்‌ ஒரு சிறந்த கர்மயோகியாவார்‌. 
பாரதயுத்தத்தில்‌ அவர்‌ கெளரவர்களுக்குத்‌ 
துணையாகப்‌ போர்புரிந்தார்‌. கெளரவர்களுக்‌ 
குத்‌ துணைபுரிந்தது கேட்டுக்குத்‌ துணைபுரிந்த 
தாகும்‌. சூழ்கிலை கெளரவர்களுக்குத்‌ துணை 
புரியும்படியாக அமைந்தது. கேட்டுக்குத்‌ துணை 
செய்தால்‌ அதன்‌ விளைவாக இகழ்ச்சி வந்தமை 
யும்‌ என்பதைப்‌ பீஷ்மர்‌ அறிந்திருந்தார்‌. 
மேலும்‌, கெளரவர்கள்‌ நிச்சயம்‌ வெற்றி அடைய 
மாட்டார்கள்‌ என்பதையும்‌ பீஷ்மர்‌ அறிந்திருக்‌ 
தார்‌. பாண்டவர்கள்‌ பக்கம்‌ தர்மம்‌ இருந்தது 
என்பதையும்‌, தெய்வசகாயம்‌ இருந்தது என்ப 
தையும்‌ பீஷ்மர்‌ நன்கு அறிந்திருந்தார்‌. 
. ஆகையால்‌ கெளரவர்கள்‌ நிச்சயம்‌ வெற்றி 
அடையமாட்டார்கள்‌ என்பது அவருக்‌ தத்‌ 
தெரியும்‌. கெளரவர்களுக்காகப்‌ போர்‌ செய்‌ 
வதால்‌ இகழ்ச்சி வரும்‌ என்பதையும்‌, தோல்வி 
வரும்‌ என்‌ பதையும்‌ அறிந்திருந்தும்‌, போரைத்‌ 
திறம்படச்‌ செய்தார்‌. கர்மயோகி எப்படிச்‌ 
செயல்புரிவான்‌ என்பதை அவர்‌ பாரதப்‌ 

போரில்‌ விளக்கிக்‌ காட்டினர்‌. கர்மபலனில்‌ 
பற்றற்றுக்‌ கர்மம்‌ செய்வதற்குப்‌ பீஷ்மர்‌ சிறந்த 
எடுத்துக்காட்டாகிறார்‌. அப்படி அவர்‌ போர்‌ 
செய்ததனுடைய விளைவாக உலகுக்கு ஓர்‌ 
உண்மை வீளங்குவதாயிற்று. கேடு எவ்வளவு 
வலிவுடையதாக இருந்தாலும்‌, இறுதியில்‌ அது 
அழிந்துபோகும்‌ என்ற உண்மையைப்‌ பீஷ்மர்‌ 
தம்‌ செயலால்‌ விளக்கிக்‌ காட்டினர்‌. 

“ இயல்வது கரவேல்‌ ” என்பது கோட்பாடு. 
நம்மிடத்தில்‌ உள்ளதைக்‌ கரவாது உலகுக்கு . 
வழங்கிக்கொண்டே இருக்கவேண்டும்‌. நாம்‌. 
உலகுச்கு எதை வழங்குகின்றோமோ அது: 
பன்மடங்கு நம்மிடத்தில்‌ வளர்ச்சியடைகிறது. 
அப்படி வழங்குவதை வீளம்பரமில்லாது, 
பணிவோடு வழங்க வேண்டும்‌. செல்வம்‌, 
படைத்தவர்கள்‌ அச்செல்வம்‌ உலக நலனுக்‌ 
குரியது என்று எண்ணிச்‌ சத்கர்மங்களில்‌ அச்‌ 
செல்வத்தைப்‌ பயன்படுத்திக்‌ கொண்டே 
இருக்கவேண்டும்‌. அப்படிச்‌ சத்கர்மங்கள்‌ 
செய்யும்‌ பொழுது *நான்‌' என்ற முனைப்புக்கு.. 
இடம்‌ தரக்கூடாது. அறிவு படைத்தவர்கள்‌ 
தங்களிடத்துள்ள அறிவையும்‌, பண்பு படைத்‌: 
தவர்கள்‌ தங்களிடத்துள்ள பண்பையும்‌ உல- 
குக்கு எடுத்து வழங்குவதில்‌ பரமானந்தம்‌ 
அடையவேண்டும்‌. உலகுக்கு உதவி செய்‌: 
வதன்‌ வாயிலாக ஒவ்வொருவரும்‌ தங்களுக்கே 
உதவி செய்தவர்களாகிறார்கள்‌. தாங்கள்‌ செய்‌ 
யும்‌ சத்கர்மங்களை எல்லாம்‌ கடவுள்‌ பார்த்துக்‌ . 
கொண்டு இருக்கிறார்‌ என்றும்‌ உலகத்தவர்‌ 
அவற்றைப்‌ பார்க்க வேண்டிய அவசியமில்லை 
என்றும்‌ அறிபவர்கள்‌ கடவுள்‌ பக்தர்களா 
கிறார்கள்‌. அவர்கள்‌ சத்கர்மங்களை விளம்பரத்‌: 
துச்காகவோ, புகழுக்காகவோ, உலக மக்க 
ளின்‌ பாராட்டுதலுக்காகவோ செய்வதில்லை. 
கடமையைக்‌ கடமைக்காகவே செய்கிறார்கள்‌. 
தங்கள்‌ மூலம்‌ நிகழ்கின்ற சத்கர்மங்களையெல்‌ 
லாம்‌ கடவுள்‌ ஆராதனையாகக்‌ கருதுபவர்கள்‌ 
கர்மபலனில்‌ கருத்து வைப்பதில்லை. கர்ம 
பலனிலுள்ள பற்றைத்‌ துறக்கின்ற அளவு: 
கர்மயோகிகள்‌ தெய்வத்தீன்‌ அருளுக்குப்‌ பாத்‌ 
திரமா கிறார்கள்‌. உலக மக்கள்‌ ஒருவனுடைய 
செயலைப்பராக்கிறார்கள்‌; ஆனால்‌ இறைவன்‌ 
உள்ளத்தைப்‌ பார்க்கிறார்‌. இயேசுவின்‌ இவ்‌ 
ந்‌ வுபதேசம்‌ இக்கருத்துக்களை விளக்குகிறது. 


ஆன்மீக உலகம்‌ 


வாழ்க்கை சம்பந்தமான பல உண்மைகள்‌ 
மறைக்கப்பட்டிருக்கின்றன. மறைக்கப்பட்டி 
ருக்கும்‌ உண்மைகளை வேதங்கள்‌ என்று 
சொல்லப்படும்‌ நூல்கள்‌ விளக்குகின்றன. 
மறைக்கப்பட்டிருக்கும்‌ உண்மைகளைக்‌ கூறுவ 
தால்‌ வேதத்துக்கு மறை என்ற ஒரு பெயரும்‌ 
உண்டு. உண்மைகள்‌ யாவும்‌ நம்‌ உள்ளத்தே 
மறைந்து கிடக்கின்றன. உள்ளத்திலுள்ள 
மறைப்பை நீக்குவதற்கு வேதங்கள்‌ வழிகாட்‌ 
டித்‌ தருகின்றன. * வேதங்கள்‌ காட்டியபடி 
வாழ்ந்து உள்ளத்திலுள்ள மறைப்பை அகற்றி 
னல்‌ உண்மைகள்‌ தெளிவாக நமக்கு விளங்கு 
கின்றன. அவ்‌ உண்மைகளை அறிந்து அவற்‌ 
றின்படி நடப்பது ஈம்‌ வாழ்க்கையின்‌ திட்ட 
மாக இருக்கவேண்டும்‌. 

நாரதருக்குத்‌ திரிலோகசஞ்சாரி என்பது ஒரு 
பெயர்‌. மூன்று உலகங்களுக்கும்‌ அவர்‌ போய்‌ 
வருகிருர்‌ என்பது அதன்‌ பொருள்‌. நாரதர்‌ 
போன்று நாமும்‌ திரிலோக சஞ்சாரிகளாக 
இருக்கின்றோம்‌. நாம்‌ நாள்தோறும்‌ மூன்று 
உலகங்களில்‌ மாறி மாறி இருந்து வருகின்‌ 
ரோம்‌. நனவு அல்லது விழிப்பு நிலையில்‌ நாம்‌ 
ஒரு உலகத்தில்‌ இருக்கின்றோம்‌. சொப்பனம்‌ 
அல்லது கனவு நாள்தோறும்‌ ஈமக்கு வந்து 
அமையும்‌ இரண்டாவது உலகமாகும்‌. சஷுப்தி 
அல்லது ஆழ்ந்த உறக்கம்‌ நமக்கு அமையும்‌ 
மூன்றாவது உலகமாகும்‌. இம்மூன்று உலகங்‌ 
களிலும்‌ நாம்‌ நாள்தோறும்‌ இருந்து வருகின்‌ 
மோம்‌. இம்மூன்று உலகங்களிலும்‌ நமக்கு 
அனுபவங்கள்‌ ஏற்படுகின்‌ றன . கனவு அல்லது 
விழிப்பு நிலையில்‌ புற உலக அனுபவம்‌ நமக்கு 
உண்டாகிறது, கனவில்‌ நம்‌ மனது எத்தகை 
யது என்பதை அறிவது நமக்குச்‌ சாத்திய 
மாகும்‌. ஆழ்ந்த உறக்கத்தில்‌ உண்டாகும்‌ 
அனுபவம்‌ நமக்கு முற்றிலும்‌ மறைக்கப்பட்டி 
ருக்கிறது. ஆழ்ந்த உறக்கத்தில்‌ காம்‌ ஜடம்‌ 
போன்று கிடக்கின்றோம்‌. ஆகையால்‌. அவ்‌ 
உலக அனுபவம்‌ நமக்கு ஒன்றும்‌ தெரிவதில்லை. 
இம்மூன்று உலகங்களுக்கும்‌ அப்பாற்பட்டது 
ஆன்மீக உலகமாகும்‌. ஆன்மீக உலக அனு 
பவத்தைப்‌ பெறுவது நம்‌ வாழ்க்கையின்‌ 
லட்சியமாகும்‌. 


பொதுவாக உயிர்கள்‌ நனவு, கனவு, உறக்‌ 
கம்‌ என்னும்‌ மூன்று உலகங்களில்‌ கட்டுப்பட்‌ 
டுக்‌ கிடக்கின்றன. அந்நிலையில்‌ இவ்வுலகத்‌ 
தைப்பற்றிய சில அனுபவங்களை அவை பெறு 
கின்றன. இவ்வுலகத்துக்கு அப்பால்‌ செல்ல 
விரும்புபவர்கள்‌ மிகச்சிலரேயாவர்‌. மேய்ச்சல்‌ 
தரை ஒன்றில்‌ முளை ஒன்று அடித்துக்‌ கயிறு 
கொண்டு மாடு ஒன்று அதில்‌ கட்டி வைக்கப்‌ 
பட்டிருக்கிறது என்று வைத்துக்கொள்வோம்‌. 
கயிற்றின்‌ நீளம்‌ எவ்வளவோ அந்த அளவுக்‌ 
குத்தான்‌ மாடு புல்தரையை உட்டமிட்டு 
வரும்‌. கயிற்றின்‌ நீளத்துக்கு அப்பால்‌ அது 
செல்லமுடியாது. அங்ஙனம்‌ நமக்கு நாமே 
ஒரு எல்லையை உண்டுபண்ணி வைத்திருக்‌ 
கிறோம்‌. அந்த எல்லைக்குள்‌ வரும்‌ அனுபவங்‌ 
களைத்தாம்‌ நாம்‌ ஆராயமுடியும்‌. அதற்கு 
அப்பால்‌ இருக்கின்ற உண்மைகளைப்‌ பற்றி 
நமக்குத்‌ தெரியாது. 
பெளதிக வீஞ்ஞானம்‌ புறவுலகைப்பர்றி 
ஆராய்ச்சி செய்து சில உண்மைகளை வெளி 
யிட்டு இருக்கின்றது. உள்ளத்தைப்பற்றி 
உள நால்‌ ஆராய்ச்சி பண்ணி இருக்கிறது. உள்‌ 
ளத்துக்கு அப்பால்‌ என்ன இருக்கிறது என்‌ 
பதை ஆராய்ச்சி பண்ணுவதுதான்‌ ஆன்மீகம்‌ 
எனப்படுகிறது. ஆன்மீக உலகம்‌ உள்ளத்தை 
யும்‌ கடந்து அப்பால்‌ இருக்கிறது. மன உலகை 
ஆராய்ச்சி செய்து சில அற்புதச்‌ செயல்களைச்‌ 
செய்கின்றார்கள்‌. அவைகள்‌ சித்திகள்‌ என்‌ 
னும்‌ பெயர்‌ பெறுகின்‌ றன. புறவுலக ஆராய்ச்சி 
யோடு பெளதிக விஞ்ஞானம்‌ நின்றுவீடுகிறது. 
சித்திகளில்‌ கருத்து உடையவர்களாக மன 
வுலக ஆராய்ச்சியோடு சிலர்‌ நின்றுவீடுகின்‌ ற 
னர்‌. இவ்விரண்டையும்‌ கடந்து அப்பால்‌ 
மனத்தைச்‌ செலுத்தும்பொழுதுதான்‌ ஆன்மீக 
உண்மைகள்‌ நமக்கு விளங்குகின்றன.பெளதிக 
விஞ்ஞானம்‌ எங்கு முடிவடைகிறதோ ஆங்கு 
ஆன்‌ மீகம்‌ துவங்குகிறது என்று சுவாமி விவே 
கானந்தர்‌ பகர்க்கள்ளார்‌. ஆக இவ்வுலக 
ஆராய்ச்சியோடு நின்றுவீடுவது உண்மையை 
அறிந்தது ஆகாது. அகவுலக ஆராய்ச்சி 
செய்து ஆங்குச்‌ சில அற்புதங்களைக்‌ கண்டு 
அவற்றில்‌ மயங்கி விடுவதும்‌ உண்மையை 


ட்‌. 


ஆன்மீக உலகம்‌ 


அறிவது ஆகாது. சித்திகளெல்லாம்‌ பொரு 
ளற்றவை என்று ஒதுக்கித்‌ தள்ளிவிட்டு 
மனதை அப்பால்‌ செலுத்தும்பொழுதுதான்‌ 
உண்மை நமக்கு விளங்குகிறது. ஆன்மீக 
உலகத்தில்‌ மனதைச்‌ செலுத்தும்பொழுது 
தான்‌ நாம்‌ உண்மையை அறிபவர்களாகின்‌ 


றோம்‌. 
புற உலகில்‌ ஈம்‌ உள்ளத்தைக்‌ கவர்வன 
உடலாசையும்‌, பொருளாசையும்‌ ஆகும்‌. 


ஸ்ரீ ராமகிருஷ்ணர்‌ இவ்விரண்டையும்‌ காமம்‌, 
காஞ்சனம்‌ என்று பகர்வார்‌. காமத்தையும்‌ 
காஞ்சனத்தையும்‌ வென்று பழகுகின்றவர்கள்‌ 
புற உலகுக்கு அடிமைகளாக இருக்கமாட்டார்‌ 
கள்‌. காமத்துக்கும்‌, காஞ்சனத்துக்கும்‌ வசப்‌ 
பட்டுக்கிடப்பவர்கள்‌ புற உலகத்துக்குத்‌ 
தங்களை அடிமைப்படுத்திக்‌ கொள்கின்றார்கள்‌. 
மேலும்‌ ஆணவ அகங்காரத்துக்கு இடம்‌ தரலா 
காது. ஆணவ அகங்காரத்துக்கு உள்ளத்தில்‌ 
இடம்‌ தருபவர்கள்‌ பேரிலும்‌ புகழிலும்‌ பற்று 
உடையவர்களாக இருக்கிறார்கள்‌. பேரையும்‌ 
புகழையும்‌ பொருள்‌ அற்றவைகள்‌ என்று 
ஒதுக்கித்‌ தள்ளிவிட்டு மனதை ஆழ்ந்து 
உள்ளே செலுத்துபவர்கள்‌ ஆன்மீக உலகுக்‌ 
குப்‌ போகின்றார்கள்‌. | 

ஸ்ரீ ராமகிருஷ்ணர்‌ தற்காலக்‌ கல்வியைப்‌ 


பொருளற்றது என்று ஒதுக்கித்‌ தள்ளினர்‌. . 


கற்கின்ற பருவம்‌ வந்ததும்‌ அவர்‌ பள்ளிக்கு 
அனுப்பப்பட்டார்‌. அவர்‌ சில ஆண்டுகள்‌ 
பள்ளிக்குச்‌ சென்றதும்‌ பள்ளிப்‌ படிப்பில்‌ பிர 
யோஜனம்‌ இல்லை என்பதை அறிந்துகொண் 
டார்‌. பள்ளிக்கூடம்‌ சென்று கற்பதில்‌ காலத்‌ 
தைக்‌ கழிக்க விரும்பவில்லை. சாஸ்திரங்களும்‌ 
மனிதனுக்கு எந்த விதத்தில்‌ உதவுகின்றன 
என்பதை அவர்‌ விளக்கி இருக்கின்றார்‌. 
நண்பன்‌ ஒருவனிடமிருந்து ஓர்‌ அன்பருக்குக்‌ 
கடிதம்‌ வந்தது. அதில்‌ அவன்‌ சில சாமான்‌ 
கள்‌ வேண்டுமென்று எழுதியிருந்தான்‌. அக்‌ 
கடிதத்தை வாசித்துப்‌ பார்த்து அதில்‌ 
அவன்‌ குறிப்பிட்டிருந்த சாமான்களை யெல்லாம்‌ 
அறிந்துகொண்டான பிறகு அதைக்‌ கிழித்துப்‌ 
போட்டு வீட்டார்‌. சாஸ்திரங்கள்‌ அக்கடிதத்‌ 
துக்கு ஒப்பாகின்றன. மெய்ப்பொருளை எப்‌ 
படி. அறிவதென்று சாஸ்திரங்கள்‌ வீளக்கி 
இருக்கின்றன. மெய்ப்பொருளை அறிந்தான 

பிறகு சாஸ்திரங்களால்‌ பிரயோஜனம்‌ இல்லை. 
ஸ்ரீ ராமகிருஷ்ணர்‌ சாஸ்திரங்களின்‌ தணையை 
நாடாது நேரே அம்பிகையினிடத்துப்‌ பிரார்த்‌ 
தனை செய்தார்‌. அவர்‌ அம்பிகையினிடத்துச்‌' 
செய்த பிரார்த்தனையாவது : “£ தாயே, நான்‌ 
சாஸ்திரங்களைக்‌ கற்கமாட்டேன்‌. நான்‌ எதைக்‌ 
கற்க வேண்டுமென்று நீ எண்ணுகின்றாயோ 
அதை நீயே எனக்குப்‌ புகட்டிவிடு, நான்‌ 
உன்‌ மகிமையை நூல்கள்மூலம்‌ அறிய விநம்ப 
வில்லை. நான்‌ உன்‌ மகிமையை உன்‌ மூல : 
மாகவே அறிந்துகொள்ள வீரும்புகின்றேன்‌.”” 
இங்ஙனம்‌ அவர்‌ பிரார்த்தித்துவிட்டு அம்பிகை 
யின்‌ உபாசனையில்‌ ஆழ்ந்து மூழ்கினார்‌. ஆன்‌ 
மீக உலகத்துக்குத்தம்‌ மனதைச்‌ செலுத்தி 
னர்‌. புற உலகத்திலிருந்து தம்‌ மனதைப்‌ 
பிரித்து எடுத்துக்கொண்டார்‌. அக உலகத்தி 
னின்றும்‌ மனதைப்‌ பிரித்தெடுத்து ஆன்மீக 
உலகத்தினுள்‌ அதைச்‌ செலுத்தினார்‌. ஆன்‌ 
மீக உலகத்தில்‌ உள்ள மகிமைகளையெல்லாம்‌ 
அறிந்தார்‌. ஆன்மீக உலக அனுபவம்‌ ஏற்‌ 
பட்டான பிறகு “அக உலகமும்‌ புற உலக 
மும்‌ அவரை வசப்படுத்த முடியவில்லை. ஆன்‌ 
மீக உலக அனுபவம்‌ ஏற்பட்டு விட்டால்‌ இவ்‌ 
உலக இன்பம்‌ பொருளற்றது என்று தெளி 
வாக விளங்கிவிடும்‌. கற்கண்டு கட்டியைச்‌ 
சுவைத்துப்‌ பழகியவனுக்குக்‌ கருப்பட்டி 
சுவைக்காது. அங்ஙனம்‌ ஆன்மீக இன்பம்‌ 
ஏற்பட்டவர்களுக்கு - உலகியல்‌ இன்பமோ 
புலன்‌ இன்பமோ இன்பமாகத்‌ தோன்றா. 
முதல்‌ முதல்‌ இனிப்புப்‌ பண்டத்தைச்‌ சாப்பிடு 
பவனுக்குக்‌ கருப்பட்டி சுவையாகத்‌ தென்படும்‌. 
தூயகற்கண்டு கட்டியைச்சுவைத்துப்‌ பழகி 
யவனுக்கு மட்டமான கருப்பட்டி சுவைக்காது. 
புறஉலக இன்பம்‌ கருப்பட்டிக்க்கு நிகரா 
னது. ஆன்மீக இன்பம்‌ கற்கண்டுகட்டிக்கு 
நிகரானது. எனவேஈசுவர நாட்டம்‌ உடை 
யவர்களாகி ஆன்மீக இன்பத்தைப்‌ பெற்று 
விடுவோமானால்‌ புறஉலகம்‌ நம்மைச்‌ சிறி 
தும்‌ மயக்காது. ஆன்மீக உலக அனுபவம்‌ 
இல்லாதவர்கள்‌ புறஉலக மயக்கத்தில்‌ அகப்‌ 
பட்டுக்கொள்கின்றார்கள்‌ . 

ஆன்மீக உலகத்தை நாடிச்‌ சென்றவர்களைப்‌ 
புற உலகம்‌ மயக்கி இருக்கிறது. அம்மயக்‌ 
கத்துக்கு அவர்கள்‌ இடமும்‌ தந்து இருக்கிறார்‌ 

கன்‌. வீசவாமித்திரர்‌ உலக மயக்கத்தால்‌ 
இழுக்கப்பட்டு மேல்‌ நிலையில்‌ இருந்து தவறி 
விழுர்திருக்கிறார்‌. ஆனால்‌ ஸ்ரீ ராமகிருஷ்ண 
ருடைய வாழ்வில்‌ புற உலகம்‌ அவரை எள்ள 
வும்‌ மயக்‌வீல்லை. மார்வாரி பக்தர்‌ ஒருவர்‌ 
ஸ்ரீ ராமகிருஷ்ணரிடம்‌ வந்தார்‌. அவர்‌ ஸ்ரீ ராம 
கிருவ்ணரைப்‌ பார்த்து * உங்களுக்குப்‌ பிற்‌ 
கால வாழ்க்கையில்‌ பயன்‌ படுவதற்காக உங்‌ 
கள்‌ பெயரில்‌ நான்‌ பத்தாயிரம்‌ ரூபாயை வங்கி 
யில்‌ போட்டு வைக்க எண்ணியுள்ளேன்‌” 
என்று கூறினர்‌. அதற்குப்‌ பரமஹம்சர்‌ 
பகர்ந்ததாவது: * இனிமேல்‌ என்னிடம்‌ இப்ப 
ஒப்‌ பேசாதே. இச்சொல்‌ காதில்‌ விழுந்ததும்‌ 
எனக்கு வேதனை மிக உண்டாயிற்று. ஒருவர்‌ 
என்தலையை வாள்கொண்டு அறுத்தால்‌ எவ்வ 
ளவ வேதனை உண்டாகுமோ அவ்வளவு வேத 
ஊாயை நீ பேசிய சொல்‌ என்‌ உள்ளத்தில்‌ 
உண்டாக்கி விட்டது." பொருளாசையிலிருந்து 
ஸ்ரீ ராமகிருஷ்ணர்‌ விலகி இருந்தார்‌ என்பதை 
இக்கிகழ்ச்சி எடுத்துக்காட்டுகிறது. 

பர்‌ ராமகிருஷ்ணருடைய வாழ்க்மையில்‌ மற்‌ 
றொரு ிகழ்ச்சி அவர்‌ காமத்தை அறவே வென்‌ 
இருந்தார்‌ என்பதைக்‌ காட்டுகிறது. மதுர 
நாதர்‌ ஸ்ரீ ராமகிருஷ்ணரைத்‌ தெய்வமாக 
வைத்து வழிபட்டார்‌. மதுரநாதர்‌ ஸ்ரீ ராம 
கிருஷ்ணருடைய உள்ளத்‌ தூய்மையைச்‌ 
சோதிப்பகற்கு ஏற்பாடு ஒன்று செய்திருக்‌ 
தார்‌. ஸ்ரீராமகிருஷ்ணரை அழைத்துக்கொண்டு 
ஒருநாள்‌ உலாவச்‌ சென்றிருந்தார்‌. அப்‌ 
பொழுது ஓர்‌ அறைக்குள்‌ அழைத்துச்‌ சென்று 
ஸ்ரீ ராமகிருஷ்ணரை அங்கு இருக்கும்படி கூறி 
வெளியே வந்துவிட்டார்‌, அவ்‌ அறையில்‌ விலை 
மாதர்கள்‌ இருந்தார்கள்‌. அவர்கள்‌ ஸ்ரீராம 
கிருஷ்ணருடைய மனதைக்‌ கலைக்க முயன்ற 
னர்‌. ஸ்ரீ ராமகிருஷ்ணருடைய உள்ளம்‌ ஆத்மீக 
உலகில்‌ பிரவேசித்தவிட்டது. அவர்‌ பரவச 
திலையை அடைந்தவராக அம்மகளீரை 
ஆசீர்வதித்தார்‌. அம்மகளிரும்‌ அவருடைய 
காலில்‌ வீழ்ந்து வணங்கினார்கள்‌. அறையை 
வீட்டு வெளியே வந்த பிறகு அம்மகளிர்‌ 
மதுரகாதரை வைதார்கள்‌. பெரிய மகானிடத்‌ 
தில்‌ முறைகேடாக ஈடந்துகொள்ளும்படி தாண்‌ 
டியது பொருந்தாதுஎன்று மதுரகாதரை அவர்‌ 
கள்‌ கண்டித்தார்கள்‌. ஸ்ரீ ராமகிருஷ்ணர்‌ 


தர்ம சக்கரம்‌ 


காமத்தை அறவே வென்‌ றிருந்தார்‌ என்பதற்கு 
இந்நிகழ்ச்சி எடுத்துக்காட்டாக அமைகின்‌ 
றது. ... புறவுல்கிலுள்ள காமத்தூண்டுதலும்‌, 
காசு ஆசைத்‌ தூண்டுதலும்‌ ஸ்ரீ ராமகிருஷ்ண 
ருடைய உள்ளத்தைக்‌ கலக்கமடையச்‌ செய்ய 
வில்லை. ஸ்ரீ ராமகிருஷ்ணர்‌ சித்திகளில்‌ உள்ள 
ஆசைகளையும்‌ அறவே வென்றிருந்தார்‌. ௮ம்‌ 
பிகை ஒரு தடவை கூடை நிறைய சித்திகளைக்‌ 
கொண்டு வந்து ஸ்ரீ ராமகிருஷ்ணர்‌ முன்‌ 
வைத்து “குழந்தாய்‌! நீ இவற்றை ஏற்றுக்‌ 
கொள்‌. இவற்றை நீ பெற்றுப்‌ பேரும்‌ புகழும்‌ 
தேடிக்கொள்‌” என்று பகர்ந்தார்‌. அதற்கு 
ஸ்ரீ ராமகிருஷ்ணர்‌ பகர்ந்ததாவது: ** தாயே, 
நான்‌ உன்னை முற்றும்‌ நம்பி இருக்கின்றேன்‌. 
நீ உன்‌ குழந்தையைச்‌ சித்திகளைக்காட்டி 
மயக்க முயன்றால்‌ நான்‌ வேறு யாரிடம்‌ தஞ்‌ 
சம்‌ புகுவேன்‌? நீ எனக்குத்‌ தாய்‌. நான்‌ உனல்‌ 
குக்‌ குழந்தை. தாயாகிய நீதான்‌ எனக்கு 
வேண்டும்‌. இந்தச்‌ சித்திகளெல்லாம்‌ தாயே, 
எனக்கு வேண்டாம்‌, தயவு செய்து இவை 
களையெல்லாம்‌ நீயே எடுத்துக்கொள்‌. நீ தான்‌ 
எனக்கு வேண்டும்‌. உன்னைத்‌ தவிர எனக்கு 
வேறு எதுவும்‌ வேண்டாம்‌.” இங்ஙனம்‌ சித்தி 
களினுடைய மயக்கத்திலிருந்தும்‌ அவர்‌ தம்‌ 
உள்ளத்தை மீட்டெடுத்தார்‌. ஆக உலகக்‌ 
கவர்ச்சியாகிய சித்தியும்‌ அவருடைய உள்‌ 
எத்தை மயக்க முடியவில்லை. அவருடைய 
உள்ளம்‌ ஆழ்ந்து ஆன்மீக உலகில்‌ சென்று 
பேரானந்தம்‌ அடைந்திருந்த பேருள்ளமாக 
அமைத்திருந்தது. 

இனி, சாதாரண மக்களாகிய நம்முடைய 
உள்ளம்‌ எத்தகைய நிலையில்‌ இருக்கிறது 
என்பதை ஆராய்வோம்‌. பொறிபுலன்களுக்கு 
வீளங்கிக்வொண்டிரு ப்பது புறவுலகமாகும்‌. 
நம்முடைய கற்பனைகளும்‌, எண்ணப்‌ பதிவு 
களும்‌ மனவுலகில்‌ அடங்கி இருக்கின்றன. 
கண்மூலம்‌ அழகான வடிவம்‌ ஒன்றைப்‌ 
புறவுலகில்‌ காண்கின்றோம்‌. அவ்வடிவத்தி 
லுள்ள அழகு ஈம்‌ உள்ளத்தைக்‌ கவர்கிறது. 
காதின்‌ மூலம்‌ இசையைக்‌ கேட்கின்றோம்‌. 
அவ்‌ இசையீன்பால்‌ நம்‌ உள்ளம்‌ கவரப்படு 
கிறது. ஏன்‌ உள்ளம்‌ அப்படிக்‌ கவரப்படு 
கிறது என்பதற்கு விளக்கம்‌ சொல்ல முடி. 
யாது. அப்படிக்‌ கவர்ச்சிக்கு. வசப்படுவது 

சாதாரண உயிர்களின்‌ இயல்பாசும்‌. நம்‌ மன 
தின்‌ அடிப்பகுதியிலிருந்து உணர்ச்சி வேலை 
செய்து வருகிறது. அவ்வுணர்ச்சியை ஆங்கி 
லத்தில்‌ 151000 என்று சொல்வதுண்டு, 
அவ்வுணர்ச்சி நம்மீது ஆதிக்கம்‌ செலுத்த, 
அதற்கு வசப்பட்டிருப்பது நம்முடைய செய 
லாக இருக்கிறது. அவ்வுணர்வை அறிவுப்‌ 
பகுதிக்குக்‌ கொண்டுவந்து அது எத்தகைய 
உணர்வு என்பதை அறிந்து அக்கவர்ச்சிக்கு 
நாம்‌ ஏன்‌ அடிமைப்படவேண்டும்‌ £ என்று 
ஆராயப்‌ புகுந்தால்‌ அதைப்பற்றிய உண்மை 
சிறிது விளங்கும்‌. அழகான உடல்‌ வடிவத்தில்‌ 
மனம்‌ கவரப்படுகிறது. உடல்‌ எத்தகையது 
என்று அறிவைக்கொண்டு ஆராய்ந்தால்‌ சிறிது 
விளங்கும்‌. தோல்‌, இரத்தம்‌, மாமிசம்‌, நரம்பு, 
எலும்பு முதலியவைகள்‌ இந்த உடம்பில்‌ 
அடங்கி இருக்கின்றன. இவைகளைத்‌ தனித்‌ 
தனியே பார்த்தால்‌ மனது அருவருப்புக்‌ 
கொள்ளும்‌. அருவருப்புக்குரிய பொருள்‌ 
களெல்லாம்‌ சேர்ந்து உடல்‌ என்னும்‌ பிண்ட 
மாக வடிவெடுச்திருக்கின்றன. அப்படி 
ஆராய்ந்து அறியும்‌ பொழுது உடல்‌ கவர்ச்சிக்‌ 
குரியது அன்று என்பது விளங்கும்‌. ஆராயாது 
உடல்‌ அழகில்‌ நாம்‌ மயக்கமுற்றுக்‌ - கிடக்கும்‌ 
பொழுது நம்மிடத்திலுள்ள இயல்பு (1௩5௦௦0) 
நம்மீது ஆட்சிபுரிகிறது. நம்‌ இயல்பை எல்‌ 
லாம்‌ வென்று பழகுவது ஆத்மசாதனமாகும்‌. 
இயல்பை அறிவுப்‌ பகுதிக்குக்கொண்டு வரும்‌ 
பொழுது ஆநகு அறிவு வேலை செய்கிரது. 
அறிவை நாம்‌ நன்கு கையாளவேண்டும்‌. 
அறிவை நாம்‌ நன்கு கையாளுகின்றவளவு 
உணர்வைத்‌ திருத்தியமைக்கலாம்‌. ஆனால்‌ நாம்‌ 
அறிவையே முற்றிலும்‌ நம்பியிருக்கக்கூடாது. 
௩ம்‌ அறிவுக்குமேல்‌ ஒரு சக்தி உண்டு. அச்சக்தி 
யினிடத்து அறிவு ஈம்மை எடுத்துச்செல்ல 
வேண்டும்‌. நம்‌ அறிவுக்கும்‌ மேலான அறிவைத்‌ 
தான்‌ வள்ளுவர்‌ வாலறிவு என்கின்றார்‌. இயல்பு 
அறிவாகவும்‌, அறிவு வாலறிவாகவும்‌ மாறி 
அமையவேண்டும்‌. உயிரினிடத்து இம்மாறு 
தல்‌ ஏற்படும்பொழுது அது பேருயிராகப்‌ 
பரிணமிக்கிறது, இயல்பை வெல்லுகின்ற 
வளவு வீவேகம்‌ உண்டாகிறது. 
விவேகத்தைக்‌ கொண்டு நித்தியப்பொருள்‌ 
கள்‌ யாவை? அநித்தியப்பொருள்கள்‌ யாவை? 

என்‌ பதைப்‌ பிரித்து அறியவேண்டும்‌. விவேகம்‌ 
ஒரு குறிப்பிட்ட எல்லை வரையில்‌ நம்மை 
எடுத்துச்‌ செல்கிறது. அவ்‌ எல்லைக்கு அப்‌ 
பால்‌ விவேகமும்‌ நம்மை எடுத்துச்‌ செல்லாது. 

இயள்புக்கு உட்பட்டு நடப்பதை ஒழுக்க 
மற்ற செயல்‌ என்று சொல்லுகின்றோம்‌. 
இயல்பை வெல்லுகின்றவளவுதான்‌ நாம்‌ 
ஒழுச்கத்தில்‌ நிலை பெற்றிருக்க முடியும்‌. 
இயல்புக்கு அடிமைகளாக இருக்கும்பொழுது 
புதவுலகுக்கும்‌, புலனின்பத்துக்கும்‌ அடிமை 
களாக நாம்‌ இருக்கின்றோம்‌. இயல்பை 
வெல்ல முடியாதவர்கள்‌ துன்பத்தையும்‌ வர 
வழைத்துக்கொள்கின்றார்கள்‌. இயல்பை 
வெல்லமுடியாதவர்களுக்கு இந்திரிய வாழ்வு 
நிலயானதாகத்‌ தோன்றுகிறது. இந்திரிய 
போகம்‌ அவர்களுக்குக்‌ கவர்ச்சியாக இருக்‌ 
கிறது. நீண்டகாலப்‌ பழக்கம்‌ இயல்பாக வடி 
வெடுக்கிறது. பொய்யை மெய்யாக எண்ணிப்‌ 
பழகியதன்‌ விளைவாகப்‌ பொய்யான உலகம்‌ 
மெய்‌ போலக்‌ காட்சி கொடுத்துக்கொண்டிருக்‌ 
கிறது. இயல்பை வெல்லுகின்‌ றபொழுது நம்‌ 
அறிவு மெய்ப்பொருளைப்பற்றிச்‌ சிந்திக்கிறது. 
இயல்பை வென்று அறிவு உலகத்தில்‌ நாம்‌ 
பிரவேசிக்கின்றபொழுது அகங்காரம்‌ குறுக்‌ 
கிடுகிறது. 

நான்‌ வாழ்க்கையைப்பற்றிய உண்மைகளை 
அறிந்திருக்கின்‌ றேன்‌; எனக்குமேல்‌ அறிந்தவர்‌ 
கள்‌ யாரும்‌ இல்லை. இங்ஙனம்‌ எண்ணுகின்ற 
எண்ணம்‌ அகங்காரத்தால்‌. உண்டாகிறது. 
அகங்காரம்‌ மிகசூட்சுமமாக இருந்து நம்மிடம்‌ 


. வேலை செய்கிறது. புகழ்‌; கீர்த்திக்கு வசப்‌ 


படும்படி அகங்காரம்‌ நம்மைத்‌ தூண்டுகிறது, 
அகங்காரம்‌ உள்ளவளவு ஈம்‌ அறிவு சுருங்கு 
கிறது. 

அந்தகாரத்தை ஓர்‌ அகமாக்கி மின்போல்‌ 

என்‌ அறிவைச்‌ கருக்‌?னவர்யார்‌? 
என்று தாயுமானவர்‌ பகர்ந்துள்ளார்‌. அகங்கா 
ரம்‌ இங்கு அந்தகாரம்‌ என்று சொல்லப்படு 
கிறது, அறிவை வீரிவடையச்‌ செய்வது 
மனதை விரிவடையச்‌ செய்வதாகும்‌. மனதை 
விரிவடையச்‌ செய்வகு தான்‌ ஞானம்‌ என்று 
சொல்லப்படுகிறது. அகங்காரத்தை இமய 
மலையளவு பெரியதாக்கவேண்டும்‌. இமய 
மலையை யாரும்‌ கயிறு கொண்டு கட்ட முடி 

யாது. இமயமலை கட்டில்‌ அடங்காததாக இருக்‌ 
கிறது, நான்‌ பிரம்மம்‌ [அஹம்‌ பிரம்மாஸ்மி] 
என்று உணர்வது அகங்காரத்தைப்‌ பெரிய 
தாக்குவதாகிறது. அந்த அகங்காரம்‌ கேடு 


டையதன்று. நான்‌ உடல்‌ சொரூபம்‌ என்று 
உணர்வது அல்ப அகங்காரமாகும்‌. அவ்‌ 
அகங்காரம்‌ உடலோடும்‌ உலகத்தோடும்‌ 


ஜீவனைக்‌ கட்டிவைக்கிறது. உடல்‌ மீதுள்ள 
பற்றை அண்டத்தின்மீதுள்ள பற்றாக வீரி 
வடையச்‌ செய்யவேண்டும்‌. அப்பொழுது 
அகங்காரம்‌ அகண்டாகாரமாகிறது. அண்‌ 
டத்தை அடக்கி ஆள்வது ஈசனுடைய செயல்‌. 
ஈசன்‌ நிலைக்கு நம்மை உயர்த்துவது ஞானம்‌ 
என்று சொல்லப்படுகின்றது. பிரபஞ்சம்‌ 
அனைத்தையும்‌ ஈம்‌ சொரூபமாக உணர்கின்ற 
வளவு அறிவு வீரிவடைகின்றது. அதை 
அருள்நிலை என்று பகரலாம்‌. அறிவு 
முதிர்ந்த நிலையில்‌ அது அருளாகப்‌ பரிணமிக்‌ 
கிறது. 
அருள்‌ நிலையிலிருந்தவர்‌ ஸ்ரீ ராமகிருஷ்ணரா 
வார்‌. அறிவு முதிர்ந்த நிலையில்‌ ஈசுவரச்சந்திர 
வித்யாசாகர்‌ இருந்தார்‌. ஸ்ரீ ராமகிருஷ்ணர்‌, 
ஈசுவரச்சந்திரவித்யாசாகரைப்‌ பார்ப்பதற்கு 
ஒரு சமயம்‌ சென்றார்‌. ஸ்ரீ ராமகிருஷ்ணர்‌ 
தம்மைப்‌ பார்க்க வருகிறார்‌ என்பதை அறிந்த 
ஈசவர சந்திரவித்யாசாகர்‌ அவரைத்‌ தாமே 
நேரில்‌ போய்‌ வரவேற்றுத்‌ தம்‌ இல்லத்‌ 
துக்கு அழைத்துச்‌ சென்று ஆசனத்தில்‌ 
அமரச்‌ செய்தார்‌. “* சாதாரண குளம்குட்டை 
கனைத்தாம்‌ நான்‌ இவ்வளவு நாட்களாகப்‌ 
பார்த்து வந்தேன்‌. ஆனல்‌ நான்‌ இன்றைக்‌ 
குச்‌ சாகரத்தையே பார்க்க வந்திருக்கிறேன்‌ ” 
என்றார்‌ ஸ்ரீ ராமகிருஷ்ணர்‌. ஈசுவரச்சந்திரர்‌ 
தம்மைப்பற்றி ஸ்ரீ ராமகிருஷ்ணர்‌ சிறப்பித்துப்‌ 
பேசுகின்றார்‌ என்பதை அறிந்துகொண்டார்‌. 
ஈசவரச்சந்திரவித்தியாசாகருக்கு அகங்காரம்‌ 
சிறிதும்‌ இல்லை. ஆகையால்‌ அவர்‌ பகர்ந்ததா 
வது: “நீங்கள்‌ சாகரத்துக்குத்தான்‌ வந்திருக்‌ 
கிறீர்கள்‌. சாகரத்தில்‌ உங்களுக்கு உப்பு 
நீர்தான்‌ கிடைக்கும்‌. அதை நீங்கள்‌ பருகிச்‌ 
செல்லலாம்‌.” ஸ்ரீ ராமகிருஷ்ணர்‌ அத்துடன்‌ 
பேச்சை நிறுத்திவீடாது மேலும்‌ பகர்ந்த 
தாவது: “தீங்கள்‌ குறிப்பிடுவது போன்று 
நான்‌ காண வந்திருக்கும்‌ சாகரம்‌ அவித்யாசாக 


தர்ம சக்கரம்‌ 


ரம்‌ அன்று. அவித்யாசாகரம்தான்‌ உப்பாக 
இருக்கும்‌. நான்‌ காண வந்திருப்பது வித்யா 
சாகரம்‌. அதாவது அறிவுக்‌ கடலாகும்‌. ££ ஈசு 
வரச்சந்திரவித்யாசாகர்‌ பணிவுடன்‌ பகர்ந்த 
தாவது: “நான்‌ பேசுவதற்கு இனி ஒன்றும்‌ 
இல்லை. தங்கள்தாம்‌ பேருண்மைகளை எனக்‌ 
குப்‌ பகரவேண்டும்‌.'' ஸ்ரீ ராமகிருஷ்ணர்‌ வாயி 
லிருந்து வந்த அமுத மொழிகளை ஈசுவரச்சந்திர 
வித்யாசாகர்‌ குறிப்பெடுத்துக்‌ கொண்டார்‌. 
நூல்களைப்‌ படித்தவர்கள்‌ நூல்களிலுள்ள 
கருத்துக்களைத்தாம்‌ எடுத்துச்‌ சொல்வார்கள்‌. 
ஆனால்‌ ஸ்ரீ ராமகிருஷ்ணர்‌ தம்முடைய அனு 
பவத்தைச்‌ சாதாரண மக்களுக்கும்‌ விளங்குகிற 
பாங்கில்‌ எளிய வார்த்தையிலே விளக்‌ 
கினார்‌. வேதங்கள்‌ கரடு முரடான வார்த்‌ 
தைகளைக்‌ கொண்டு கஷ்டப்பட்டு விளக்கு 
கின்ற உண்‌ மைகளையெல்லாம்‌ ஸ்ரீராம 
கிருஷ்ணர்‌ எளிய வார்த்தைகளில்‌ தெளிவாக 
விளக்கி இருக்கின்றார்‌. அப்படி அவர்‌: வாயி 
லிருந்து வந்த அரிய உண்மைகளையெல்லாம்‌ 
ஈசுவரச்சந்திரவித்யாசாகர்‌ அப்படியே குறிப்‌ 
பெடுத்துக்‌ . கொண்டார்‌. மனோ வாக்குக்கு 
எட்டாத பொருள்‌ என்றும்‌, மனோ வாக்குக்கு 
அதீதத்தில்‌ இருக்கும்‌ பொருள்‌ என்றும்‌ பரம்‌ 
பொருளுக்கு வேதங்கள்‌ விளக்கம்‌ தந்திருக்‌ 
கின்றன. அவ்வுண்மையை ஸ்ரீ ராமகிருஷ்ணர்‌ 
கடவுள்‌ ஒருவர்தாம்‌ எச்சில்‌ படாதவர்‌ என்று 
பாமரர்களுக்கும்‌ விளங்கும்படியாகப்‌ பகர்ந்‌ 
திருக்கிறார்‌. சாதாரண மக்களுக்கு எட்டாத 
கருத்துக்களை எளிய முறையில்‌ ஸ்ரீ ராமகிருஷ்‌ 
ணர்‌ விளக்கி வந்தார்‌. ஆன்மீக உலகில்‌ அவர்‌ 
உள்ளம்‌ இருந்ததால்‌ அத்தகைய விளக்கம்‌ 
தருவது அவருக்குச்‌ சாத்தியமாயிற்று. அவர்‌ 
உண்மைகளை அனுபவம்‌ மூலமாக அறிந்தார்‌ 
ஆன்மீக உலகுக்குச்‌ சென்றவர்களுக்குப்‌ பார 
மார்த்திக உண்மைகளை அறிவது மெத்தச்‌ 
சலபமாகின்றது. மனம்கீழான உணர்ச்சிக்கு 
வசப்பட்டிருக்கும்‌ பொழுது பாரமார்த்திக 
உண்மைகளை அது கிரகிக்க முடியாது. எனவே 
அத்தகைய மனதுக்குப்‌ பாரமார்த்திக நாட்டம்‌ 
மிகவும்‌ கடினமாகிறது. ' மேலாம்‌ உணர்ச்சி 
உள்ளத்தில்‌ ஓங்குகின்ற பொழுது பாரமார்த்‌ 
திக நாட்டம்‌ மிக எளிதாக வந்து அமைந்து 
விடுகிறது, (தொடரும்‌) 


வாசுதேவ மனன விளக்கம்‌ 


(சுவாமி ஸதானந்தர்‌) 


ஐந்து கோசங்களுக்கும்‌ ஆத்மாவுக்கும்‌ அன்‌ 
யோன்ய அத்யாசம்‌ (மிக நெருங்கிய, ஒன்று 
மற்றொன்றாகத்‌ தோன்றுகிற நிலை) என்கிற சம்‌ 
பந்தம்‌ இருக்கிறது என்பதைப்‌ பார்த்தோம்‌. 
இந்த அத்யாசம்‌ எதனால்‌ ஏற்படுகிறது? இது 
ஆத்மா, இவை ஐந்து கோசங்கள்‌ என்று 
ஈன்றாகப்‌ பாகுபடுத்தும்‌ ஞானம்‌ இல்லாததால்‌ 
அவிவேகத்தால்‌ உண்டாகிறது. இதே 
போன்று பிறந்தது முதல்‌ இறக்கும்வரை பல்‌ 
வேறு படித்தரங்களில்‌ அவிவேகத்தால்‌ இவ்‌ 
வுலகில்‌ சிரமப்படுவதை, மோஹமடைவதை 
நாம்‌ அன்றாடம்‌ பார்க்கிறோம்‌. குழந்தை முத 
லில்‌ புதிய சூழ்நிலைக்கு, புதிய மனிதர்களுடன்‌ 
பழக மறுக்கிறது. அதன்‌ அக்ஞானத்தைக்‌ 
குறித்து நாம்‌ அனுதாபத்துடன்‌ அதற்குச்‌ 
சமாதானம்‌ சொல்லிப்‌ பள்ளிக்கு அனுப்பு 
கிறோம்‌. மாணவர்கள்‌, யுவர்கள்‌ எதன்‌ எதன்‌ 
பேரிலோ ஆசை வைத்துச்‌ சிரமப்படுகின்ற 
னர்‌. அந்த ஆசை. மனிதனுடைய பண்பை 
வளர்க்காது. வீனை ஆசை என்பது பெரிய 
வர்களுக்குத்‌ தெரிகிறது. பெரியவர்களோ 
அனாவசியமான சிறு வீஷயங்களில்‌ மனஸ்தா 
பம்‌, சண்டை சச்சரவு, கோர்ட்‌ விவகாரங்களை 
வைத்துக்‌ கொள்கிறார்கள்‌, .முதுமையடைந்த 
வர்கள்‌ எவ்வளவோ அனுபவப்பட்டும்‌ தங்‌ 
களையும்‌, பேரக்குழந்தைகளையும்‌, வீட்டுச்‌ செல 
வையும்‌ குறித்தக்‌ கவலை கொள்கின்றனர்‌. 
தங்கள்‌ போக்கில்‌ மனதைக்‌ கடவுள்பால்‌ திருப்‌ 
பித்‌ திருப்தியுடன்‌ வாழ முடிவதீல்லை. அக்ஞா 
னமே இதற்குக்‌ காரணம்‌. ஆத்மா அனத்மா 
ஆகியவற்றை விசாரம்‌ செய்யத்‌ தெரிய வேண்‌ 
டும்‌. ஐந்து கோசங்களையும்‌ ஆத்மாவையும்‌ 
பிரித்த த்‌ தெரிந்துகொள்வது எப்படி? உலகில்‌ 
பெற்றோர்‌,புத்திரன்‌, மனைவி, சிநேகிதன்‌, வீடு, 
-தனம்‌, தான்யம்‌ முதலியவைகளைப்‌ பற்றிப்‌ 
பேசும்போது இவை என்னுடையவை என்று 
கூறுகிறோம்‌. அதேபோன்று இது என்‌ 
சரீரம்‌, என்‌ பிராணன்‌, என்‌ மனம்‌, என்‌ 
என்‌ அக்ஞானம்‌ . என்று சொல்லு 
“இவை என்னுடையவை” என்று 
சொல்லும்போது இவை என்ற சொல்‌ குறிப்‌ 


பிடும்‌ பொருள்களும்‌ என்னுடையவை என்‌ 
பதில்‌ உள்ள ஆத்மாவும்‌ வெவ்வேறானவை 
என்பது நிச்சயமாக நமக்குத்‌ தெரிகிறது, 
இது போன்றே சரீரம்‌ முதலிய கோசங்‌ 
களையும்‌ என்னுடையவை என்று கூறு 
வதால்‌ அவை ஆத்மா அல்ல, ஆத்மாவீன்‌ 
உடைமைகள்‌ என்று புலனாகின்றன. ஆத்மா 
வைக்காட்டிலும்‌ அவை வேறானவை என்று 
ஆகின்றன. பஞ்சகோசங்களும்‌ ஆத்மாவும்‌ 
வெவ்வேறு என்பதற்கு இதுதான்‌ யுக்தி. 
இந்த ஆராய்ச்சியை ரமணர்‌ இக்காலத்தில்‌ 
இன்னும்‌ தெளிவுபடுத்தினார்‌. “நான்‌ யார்‌?” 
என்ற ஆராய்ச்சி மூலம்‌ நான்‌ என்பது ஆத்‌ 
மாவைக்‌ குறிக்கிறது; தாம்‌ ஆத்மா, அழி 
கின்ற இவ்வுலகப்பொருள்சள்‌ அல்ல என்‌ 
பதை உறுதிப்படுத்தினர்‌ ரமணர்‌. வேதத்தில்‌ 
அசரீரம்‌ என்ற பதத்தால்‌ ஆத்மா சுட்டிக்‌ 
காட்டப்பட்டிருக்கிறது. ஆத்மா சரீரமற்றது 
என்று சுருதி கூறுகிறது. ஐந்து கோசங்களைக்‌ 
காட்டிலும்‌ ஆத்மா வேறானது என்பது தெளி 
வான உண்மை. பஞ்சகோசங்களாகிற சரீரத்‌ 
தின்‌ மாறுதல்சள்‌ ஆத்மாவை அணுகுவதில்லை. 
கேள்வி: மேலே சொன்ன உதாரணத்தில்‌ 
பொருள்கள்‌ வெளியே உள்ளவையாகையால்‌ 
நன்கு அறிய முடிகிறது. ஆத்மாவும்‌ பஞ்ச 
கோசங்களும்‌ நமக்கு உள்ளே இருட்பதால்‌ 
கொஞ்ச மம்‌ அறிய முடியவில்லை. பொருள்‌ 
களும்‌ யஜமானனும்‌ வெவ்வேருய்‌ இருப்பதை 
நாம்‌ நன்கு காண்கிறோம்‌. ஐந்து கோசங்களும்‌ 
ஆத்மாவும்‌ வெவ்வேறாக இருப்பது நமக்குத்‌ 
தெரியவில்லை. இரும்பை நெருப்பில்‌ காய்ச்சி 
னல்‌ இரும்பும்‌ நெருப்பும்‌ பிரிக்க முடியாதபடி 
ஒன்றாகவே தோன்றுவது போன்று பஞ்ச 
கோசங்களும்‌ ஆத்மாவும்‌ ஒன்றாகத்தான்‌ 
தோன்றுகின்றன. இவ்வாறு உவமானத்திற்‌ 
கும்‌ உபமேயத்திற்கும்‌ பல வேற்றுமைகள்‌ 
இருப்பதால்‌ ஸ்வயம்பிரகாசமான ஆத்மா 
வைக்காட்டிலும்‌ பஞ்சகோசங்கள்‌ வேறு என்‌ 
பதை எப்படித்‌ தெரிந்துகொள்ளமுடியும்‌ 2 
பதில்‌: வெளிப்பார்வை (ஸ்தூல ஞானம்‌) 
கண்ணினாலும்‌, உள்‌ பார்வை (சூக்ஷ்ம ஞானம்‌) 

புத்தியிஐலும்‌ ஏற்படுகிறது. வெளிப்பார்வை 
யால்‌ அறியமுடியாத வஸ்துக்களையும்‌ உள்‌ 
அறிவீனால்‌ அறியமுடியும்‌. வீணையின்‌ தந்திக்‌ 
கம்பிகளுக்கும்‌ அதன்‌ ஸ்வரங்களுக்கும்‌, காய்ச்‌ 
சட்பட்ட ஜலத்துக்கும்‌ அக்னிக்கும்‌, புஷ்பத்‌ 
துச்கும்‌ அதன்‌ வாசனைக்கும்‌ இவைகளுக்‌ 
கிடையில்‌ வெளிப்‌ பார்வையில்‌ நாதம்‌, உஷ்‌ 
ணம்‌, வாசனை இவைகளை ஸ்தரலமாகப்‌ 
பார்த்து அறிய முடியாவிட்டாலும்‌ அறிவுள்ள 
மனிதன்‌ அவைகளை அறிந்துகொள்கிறான்‌. 
இதே போன்று ஜலத்தையும்‌ பாலையும்‌ பிரிக்க 
நமக்கு இடலாவிட்டாலும்‌ அன்னப்பறவை 
அதை எளிதில்‌ பிரித்துவீடுகிறது. இதே 
போன்று ஆத்மாவிடத்திலிருந்து பஞ்சகோசங்‌ 
களைப்‌ பிரிததுத்‌ தெரிந்துகொள்வது ஸ்தூல 
புத்தியால்‌ முடியாது போனாலும்‌ குக்ஷ்ம 
புத்திக்கு முடியும்‌. ஓலி ஒரு செகண்டிற்கு 
1,100 அடி தூரம்‌ செல்கிறது. ஒளி ஒரு 
விடைக்கு 1,86,000 மைல்‌ போகிறது. 
இவ்வுலகம்‌ உருண்டையானது, சூரியன்‌ 
என்பது உஷ்ணவாயுவின்‌ திரட்சி, நட்சத்‌ 
திரங்கள்‌ சூரியனைக்‌ காட்டிலும்‌ பெரியவை, 
சரீரத்தினுள்‌ நாடி நரம்புகள்‌, ரத்த ஓட்டம்‌, 
சுவாசம்‌ இங்ஙனம்‌ நிகழ்கிறது, மழை இங்ங 
னம்‌ பெய்கிறது, நீராவி, எண்ணெய்‌, மின்‌ 
சார யந்திரங்கள்‌ இங்கனம்‌ வேலை செய்கின்‌ 
றன என்றெல்லாம்‌ படிக்கிறோம்‌. இவைகள்‌ 
ஸ்தரலக்‌ கண்ணுக்குப்‌ புலப்படாதவை. ஆயி 
னும்‌ இவ்வுண்மைகள்‌ குக்ஷ்ம அறிவால்‌ அறியப்‌ 
பட்டுள்ளன. பஞ்சபூதங்களைப்‌ பற்றிய உண்‌ 
மைகள்‌ இவை. இதில்‌ மேலும்‌ அதிகுக்ஷ்ம 
மான உண்மைசளும்‌, தத்துவங்‌ களும்‌ உள்ளன. 
தர்மம்‌, கடவுள்‌ தத்துவம்‌ இப்பிரபஞ்சத்தின்‌ 
கடைமுறை ஆகியவை அதிகுக்ஷ்மமான தத்து 
வங்களாம்‌. சமயக்தின்‌ ஆராய்ச்சிக்‌ கருத்து 
முழவதும்‌ இந்த அதிகுக்மமான உண்மைக 
னைப்‌ பற்றியதாம்‌. கனவைக்‌ குழந்தை உண்மை 
என்று நம்புகிறது. அறிவு வந்த மனிதனுக்கு 
அது கனவு என்று தெரிகிறது. ஞானி இவ்‌ 
வலகமே கனவு மயமானது என்று கண்டு 
கொள்கிறான்‌. அறிவு தெளிவடையத்‌ தெளி 
வடைய மாசற்ற அறிவு ஆகி அதுவே மேலாம்‌ 
உண்மைகளைக்‌ காண்கிறது. அது ஞானக்‌ 
கண்‌, திவ்வியசகஷா, மேதா காடி என்றெல்‌ 


தர்ம சக்கரம்‌ 


லாம்‌ சொல்லப்படுகிறது. 

இதுவரை அநாதிகாலமாக வந்துள்ள பூர்வ 
ஜன்ம வாசனைகளோடு கூடிய மனிதர்களின்‌ 
பிரபஞ்ச விவகாரத்தை அங்கீகரித்துப்‌ பஞ்ச 
கோசங்கள்‌ என்றும்‌ அவற்றை ஆத்மாவினிடத்‌ 
திருந்து பிரிப்பது என்றும்‌ சொல்லப்பட்டது. 
ஆனால்‌ உண்மை நிலையோ வேறுவிதமானது. 
ஆத்மாவீடத்தில்‌ பஞ்சகோசமே இல்லை. 
எப்படியெனில்‌ கயிற்றில்‌ சர்ப்பமும்‌, கிளிஞ்ச 
லில்‌ வெள்ளியும்‌, கம்பத்தில்‌ மனிதனும்‌, 
ஆகாசத்தில்‌ நீலவர்ணமம்‌ பிராந்தியால்‌ 
தோன்றுகின்றனவே தவிர அவை அங்கு 
இல்லை. மற்றொன்றில்‌ தோன்றுகிற சர்ப்பம்‌ 
முதலியவை முக்காலத்திலும்‌ உண்மையன்‌ று. 
அதே போன்று ஆத்மாவீனிடத்தில்‌ பஞ்ச 
கோசங்கள்‌ தோன்றுகின்‌ றனவே தவிர அவை 
உண்மையில்‌ இல்லை. எது தோன்றுகிறதோ 
அது அசத்‌. இரண்டு சந்திரன்கள்‌ இருப்ப ' 
தாகக்‌ குடிகாரனுக்கும்‌, கண்‌ வியாதி உள்ள 
வனுக்கும்‌ தோன்றுகிறது. அதில்‌ இரண்டா 
வது சந்திரன்‌ உண்மையன்று; ஒன்றின்‌ பேரில்‌ 
ஏற்றப்பட்ட போலிக்‌ காட்சி. குடிகாரனின்‌ 
மயக்கம்‌ தெளிந்த பிறகு, கண்வியாதி சரியான 
பிறகு இரண்டாவதாகத்‌ தோன்‌ நிய சந்திரன்‌ 
பொய்‌ என்று தெரியவரும்‌. அது போன்று 
இப்‌ பஞ்ச2காசங்களும்‌ இப்பிரபஞ்சமும்‌ 
ஆத்மாவில்‌ ஆரரோபிதம்‌. 

கேள்வி: கயிற்றில்‌ தோன்றிய சர்ப்பம்‌ 
அதற்கு அதிஷ்டானமான (அதற்கு இருப்பிட 
மான) கயிற்றை அறிந்த பிறகு மறைந்துவீடு 
கிறது, அதன்‌ பிறகு அது தோன்றுவதில்லை. 
ஆகையால்‌ சர்ப்பத்தை ஆரோபிதம்‌ (ஏற்றப்‌ 
பட்ட காட்சி) என்று சொல்லலாம்‌. பஞ்ச 
கோசங்களேோ ஆத்மாவை அறிந்த பிறகும்‌ 
தோன்றிக்‌ கொண்டிருப்பதால்‌ அவைகளைத்‌ 
தோற்றம்‌ என்று எப்படிச்‌ சொல்லமுடியும்‌? 

பதில்‌ : உலகில்‌ ஸத்‌ (இருத்தல்‌) மூன்று 
வகைப்படும்‌. 1) பிராதி பாசிக ஸத்‌...! 
2) வியவஹாரிகஸத்‌ 8) பாரமார்த்திக ஸத்‌ 
என்று அவைகள்‌ பெயர்‌ பெறுகின்றன. 
சிருஷ்டி இரண்டு வகை. 1) ஈசுவர சிருஷ்டி 
3) ஜீவ சிருஷ்டி. கிளிஞ்சலில்‌ வெள்ளியின்‌ 
தோற்றம்‌,கயீற்றில்‌ பாம்பீின்தோற்றம்‌. இவை 
எல்லாம்‌ ஜீவசிருஷ்டி. இதற்குப்‌ பிராதிபாசிக 


வாசுதேவ மனன விளக்கம்‌ 


ஸத்‌ என்று பெயர்‌. அதாவது தாற்காலிகமாக 
மட்டும்‌ தோன்றும்‌. கனவு காண்கிற நிலையை 
யும்‌ பிராதிபாஸிக ஸத்துக்கு உதாரணமாகச்‌ 
சொல்லுவது வழக்கம்‌. கனவு காண்கிற வரை 
யில்‌ அது உண்மை. பிறகு வெறும்‌ காட்சி 
தான்‌. இந்த ஜீவ சிருஷ்டிக்கு அதிஷ்டான 
மாக (இருப்பிடமாக) உள்ள ஆகாசம்‌, வாயு 
முதலியவை எல்லாம்‌ வியாவஹாரிக ஸத்‌, 
(அதாவது விவகாரகாலம்‌ வரை உள்ளவை) 
இது ஈசுவரசிருஷ்டி. இந்த ஈசுவர சிருஷ்டிக்‌ 
கும்‌ அதிஷ்டானமாக (இருப்பிடமாக) இருப்‌ 
பது எதுவோ அது பாரமார்த்திக ஸத்‌. 
வியாவஹாரிக ஸத்‌ விவகாரம்‌ முடியும்வரை 
இருக்கும்‌. பிராதிபாஸிக ஸத்‌ தோற்றம்‌ உள்ள 
வரையில்‌ இருக்கும்‌. (கிளிஞ்சலில்‌ வெள்ளி 
தோன்றுவது.) இந்தத்‌ தோற்றம்‌ போய்‌ 
விட்டால்‌ அந்தவெள்ளியும்‌ போய்விடும்‌. பிரதி 
பாஸம்‌ என்றால்‌ தோற்றம்‌ என்று பொருள்‌. 
அந்தத்‌ தோற்றத்தால்‌ ஏற்படுவது பிராதி 
பாஸிகம்‌. பிராதிபாஸிகம்‌, வியாவகாரிகம்‌ 
ஆகிய இரண்டும்‌ ஒரு வஸ்துவின்‌ பேரில்‌ ஆரோ 
பிதம்‌ (ஏற்றப்பட்டது, காட்சி)என்கிற விஷயத்‌ 
தில்‌ ஒரே மாதிரியானாலும்‌ இவைகளின்‌ ஸத்‌ 
தன்மை ( இருப்பின்நிலைமை) வெவ்வேறானவை. 
மனிதனின்‌ அறிவின்‌ குறைவால்‌ இருள்‌ 
முதலிய காரணங்களினால்‌ கயிற்றின்பேரில்‌ 
பாம்பு தோன்றியது. விளக்கு வந்தபின்‌ இருள்‌ 
நீங்கவே இது கயிறுதான்‌ என்ற அதிஷ்டான 
ஞானம்‌ (ஆதாரமாய்‌ இருந்த பொருளைப்‌ 
பற்றிய அறிவு) வந்ததும்‌ அங்குத்‌ தோன்றிய 
பாம்பு நாசமடைந்துவிடுகிறது. பிராதிபா 
ஸிக ஸத்‌ அல்லது வஸ்து அதிஷ்டான 
ஞானத்தால்‌ நாசமடைவதுபோன்று வியாவ 
காரிகப்‌ பிரபஞ்சம்‌ அதன்‌ அதிஷ்டானமான 
ஆத்மஞானத்தால்‌ நாசம்‌ அடைவதில்லை. ஆத்ம 
ஞானம்‌ வந்தவுடன்‌ பிரபஞ்சம்‌ மறைந்துவீடு 
மானால்‌ ஆத்மஞானிகளான ஜீவன்முக்தர்களே 
உலகில்‌ இருக்கமாட்டார்கள்‌. ஞானிகளுக்குப்‌ 
பிரபஞ்ச விவகாரம்‌ இல்லாததாலும்‌ அக்ஞானி 
களுக்கு உபதேசம்‌ செய்ய . சக்தி இல்லாததா 
லும்‌ ஆத்மசாதகர்களுக்கு உபதேசிக்கக்‌ குருவும்‌ 
இல்லாது போய்விடுவார்‌. குரு இல்லாததால்‌ 
ஆத்ம சாதனத்தில்‌ தூண்டுதல்‌,எழுச்சி உண்டு 
பண்ணுதல்‌ இல்லாமல்‌ போகும்‌. ஆகையால்‌ 

அதிஷ்டானமான ஆத்ம ஞானம்‌ வந்த பிற 
கும்‌ அவர்களுக்கு வியாவகாரிகப்‌ பிரபஞ்சம்‌ 
உண்டு. 

சமாதிநிலை அடைந்த ஜீவன்‌ முக்தனது சரீ 
ரம்‌ இருபத்தொரு நாட்களுக்குமேல்‌ இவ்வுல 
கில்‌ நிலைத்திராது என்பார்கள்‌.சிறிய குடிசைக்‌ 
குள்‌ யானை வசிக்கமுடியாததுபோன்று ஆத்ம 
போதம்‌ தலையெடுத்தவர்கள்‌ சரீரத்தில்‌ 
கட்டுண்டு வாழமுடியாது. யாரோ சில பெரிய 
வர்கள்தாம்‌ உலக நன்மையின்‌ பொருட்டு அங்‌ 
நனம்‌ ஜீவிப்பார்கள்‌. அவர்கள்‌ உணர்வு, 
தெய்வீகமான தாக ஆகிவிடுகிறது. அப்போது 
இதே பிரபஞ்சம்‌ அவர்களுக்குக்‌ கடவுளாகக்‌ 
காட்சி தருகிறது. 

மண்ணில்‌ ஆரோபிதமான (எழுந்த, வடி 
வெடுத்த) குடமானது குயவனால்‌ செய்யப்‌ 
பட்ட அடிவயிறு பருத்தும்‌ மேலே கழுத்துச்‌ 
சிறுத்தும்‌ உள்ள அதன்‌ வடிவம்‌ நசிக்கும்‌ 
வரை இருந்துகொண்டுதான்‌ இருக்கும்‌. அதே 
போன்று ஆத்மாவில்‌ ஆரோபிதமான பஞ்ச 
கோசங்கள்‌ பொய்‌ என்ற ஞானம்‌ வந்தபோதி 
லும்‌ பிராரப்தம்‌ முடியும்வரை எரிந்த வஸ்திரம்‌ 
போலத்‌ தோன்றிக்கொண்டுதான்‌ இருக்கும்‌. 
இதற்குத்‌ தக்தபட நியாயம்‌ என்று பெயர்‌. 
அதாவது எரிந்துபோன வேஷ்டி போன்று 
என்று பொருள்‌.ஒருவன்‌ வீட்டில்‌ வஸ்திரத்தை 
மடித்து வைத்திருந்தான்‌. வீடு எரிந்தபோது 
அந்தத்‌ துணியும்‌ எரிந்து விட்டது. தூரத்தி 
லிருந்து பார்க்கிறபோது வேஷ்டி மடித்து 
வைத்திருப்பது போலத்‌ தோன்றும்‌. 

இதனால்‌ முடிவு செய்யும்‌ விஷயம்‌ என்ன 
என்று தெரிந்து கொள்வோம்‌. மண்ணில்‌ ஏற்‌ 
பட்ட குடத்தின்‌ பெயர்‌, வடிவம்‌ இரண்டும்‌ 
நீங்கி விட்டால்‌ மண்‌ மட்டுமே மிச்சமிருக்‌ 
கிறது. அது போன்று ஆத்ம ஞானத்தால்‌ 
ஆத்மாவில்‌ ஆரோபிதமான பஞ்ச கோசங்கள்‌ 
விலக்கப்பட்டால்‌ சத்‌ சித்‌ ஆனந்த ரூபமான 
ஆத்மா ஒன்றே மிச்சமிருக்கிறது. இவ்வுண்‌ 
மையை அறிபவன்‌ ஆத்ம ஞானி. அவனே 
பிரம்மஞானி. அவனுக்குத்தான்‌ வீதேக முக்தி. 
(சரீரம்‌ நாசமானதும்‌ பூரண விடுதலை, பிறப்‌ 
பற்ற நிலை). இங்ஙனம்‌ ஆத்ம தத்துவங்களை 
உபநிஷதம்‌ விளக்குகிறது. அதை உணர்ந்து 
நாம்‌ ஆத்மபோதம்‌ பெறவேண்டும்‌. 

4. சந்தேகறம்‌ தெவிவும்‌ 

தான்‌ பார்த்துக்கொண்டிருப்பது ராமபிரா 
னின்‌ தேவியாகிய சீதைதான்‌ என்று உறுதி 
யாகத்‌ தெரிந்துகொண்ட அனுமன்‌ தான்‌ யார்‌ 
என்பதைப்‌ பிராட்டிக்குத்‌ தெரிவிக்கின்றான்‌: 

“தேவீ! ராமபிரானது கட்டனையினால்‌ 
இங்குவந்திருக்கும்‌ நான்‌ ராமனுடைய தூதன்‌. 
உமக்கு நல்ல செய்தி கொண்டு வந்திருக்கின்‌ 
றேன்‌. வேதம்‌ அறிந்தவர்களில்‌ சிறந்தவரும்‌ 
பிரம்மாஸ்திரத்தை அறிந்தவருமான தசரத 
குமாரன்‌ ராமன்‌ நலமாக இருக்கின்றார்‌. உமக்‌ 
கும்‌ நலத்தைத்‌ தெரிவித்தார்‌. உம்‌ துணைவ 
ருக்கு இனிய துணைவராக அவருடைய துக்கத்‌ 
தில்‌ பங்குகொண்டு தொண்டுபுரியும்‌ இளய 
வர்‌ இலக்குமணன்‌ தம்‌ தலையால்‌ உமக்கு 
வணக்கத்தைச்‌ சமர்ப்பித்தார்‌.” 

அஞ்சனைச்‌ செல்வனின்‌ இந்த அமுதம்‌ 
போன்ற சொற்கள்‌ சீதையின்‌ மனத்தில்‌ எத்த 
கைய பேரின்‌ பத்தை ஏற்படுத்தியிருக்கும்‌ என்‌ 
பதைச்‌ சொற்களால்‌ விவரிக்க முடியுமா? 
உள்ளத்தில்‌ உவகைக்கடல்‌ பொங்க அனும 
னிடம்‌ பேசுகின்றாள்‌ ஜானகி : 

“ உலகத்தாரிடையே வழங்கும்‌ பழமொழி 
யான “உயிருடன்‌ இருப்போர்க்கு நீண்ட நாட்‌ 
களுக்குப்‌ பிறகாவது மகிழ்ச்சி கிட்டுகின்றது * 
என்ற சொல்‌ என்‌ விஷயத்தில்‌ இன்று உண்‌ 
மையாகி வீட்டது போல்‌ தோன்றுகின்றது. 
அந்தவரையீல்‌ எனக்கு மகிழ்ச்சிதான்‌.” 

இருவரின்‌ உரையாடல்‌ துவக்கத்தைப்‌ 
பார்த்தால்‌ இருவரும்‌ ஒருவர்மீது ஒருவர்‌ நம்‌ 
பிக்கை கொண்டுவிட்டது போல்‌ தோன்று 
கின்றது. அனுமன்‌ உள்ளத்தில்‌ எவ்விதச்‌ 
சந்தேகமும்‌ இல்லை. ஆனால்‌ சீதைக்கு அனு 
மன்மீது முழுகம்பிக்கை ஏற்பட்டு விட்டதா 
என்பதைப்‌ பொறுத்திருந்துதான்‌ பார்க்க 
வேண்டும்‌. தங்கள்‌ உரையாடல்‌ உறங்குகின்ற 
அரக்கியரை விழித்துக்கொள்ளச்‌ செய்யக்‌ 
கூடும்‌ என்று கருதி அனுமன்‌ சீதையின்‌ 
அருகில்‌ சென்று மேற்கொண்டு பேச விழை 
கின்றான்‌. ஆனால்‌ அவன்‌ சீதையின்‌ அருகே 
செல்லச்‌ செல்லச்‌ சீதைக்குப்‌ பயமும்‌ அவம்‌ 


பிக்கையும்‌ வந்து விட்டன. ஜனஸ்தானத்தில்‌ 
துறவி வேடம்‌ கொண்டு திருட்டுத்தனமாக 
வந்த ராவணனே இப்போது வானரமாக 
வந்திருக்கின்றானோ என்ற ஐயம்‌ சீதைக்கு 
ஏற்பட்டு விட்டது. உடனே அனுமனைப்‌ 
பார்க்காமலேயே மரத்தடியில்‌ அமர்ந்து வேறு 
பக்கம்‌ திரும்பிக்கொண்டுவிடுகின்றாள்‌. அவ 
ளுடைய செயலையும்‌ அதற்குக்‌ காரணமான 
அவளுடைய எண்ணத்தையும்‌ ஒருவாறு 
ஊகித்து அறிந்துகொண்ட அனுமன்‌ அவளு 
டைய மனப்போராட்டம்‌ ஓரளவு அடங்கட்டும்‌ 
என்று காத்திருக்கின்றான்‌; ஆனால்‌ சீதையை 
வணங்கிய கைகளை மட்டும்‌ எடுக்கவே இல்லை. 
அனுமன்‌ எதிர்பார்த்தது போன்றே நம்பிக்‌ 
கைக்கும்‌ அவசம்பிக்கைக்கும்‌ இடையே 
எழுந்த போராட்டம்‌ ஓரளவு ஓய்ந்தபின்னர்‌ 
சிறிது தைரியம்‌ அடைந்த சீதை “தயங்கித்‌ 
தயங்கி அனுமனுடன்‌ பேச ஆரம்பிக்கிறாள்‌. 

“கொடுமையையே இயல்பாகவுடையவனும்‌, 
சூதும்‌ மாயமும்‌ வஞ்சகமும்‌ நிறைந்தவனும்‌, 
துறவி வேடம்‌ பூண்டு ஜனஸ்தானத்தில்‌ வஞ்ச 
கமாக என்னை எடுத்து வந்தவனுமான ராவ 
ணன்‌ தானே நீ? இரக்கம்‌ என்று ஒன்றில்‌ 
லாத அரக்கர்‌ தலைவனே ! உறக்கமின்றி 
வாடும்‌ என்னை ஏன்‌ மீண்டும்‌ துன்புறுத்த 
வருகின்றாய்‌ ?...... 

ஒருவேளை நான்‌ சந்தேகப்படுவதுபோன்று 
நீ ராவணன்‌ இல்லையோ 2 ஏனென்றால்‌ உன்‌ 
னைப்‌ பார்த்ததும்‌ என்‌ மனம்‌ என்றைக்கும்‌ 
இல்லாத அமைதி அடைந்துள்ளது. ஆற்று 
வெள்ளம்‌ தான்‌ போகுமிடமெங்கும்‌ கரையைத்‌ 
தன்‌ பக்கம்‌ ஆக்கிக்கொள்வது போன்று என்‌ 
மனத்தை உன்‌ பக்கம்‌ ஈர்த்துக்கொண்டுள்‌ 
ளாய்‌. நீ ராமனுடைய தூதனாக இருக்கும்‌ 
பட்சத்தில்‌ உனக்கு மங்களம்‌ உண்டாகட்டும்‌. 
ராமனுடைய வரலாற்றைச்‌ சொல்‌. ராமனு 
டைய குணங்களைப்‌ பற்றியும்‌ சொல்வா 
யாக [...... 

ஓகோ ! இதென்ன இன்பமான கனவு! 
ராகவனால்‌ அனுப்பப்பட்டதான ஒரு குரங்‌ 
கைப்‌ பார்த்துப்‌ பேசிக்‌ கொண்டிருக்கின்‌ 

றேனே ? கனவிலாவது ராமனைக்‌ கண்டால்‌ 
மனம்‌ தளராமல்‌ இருப்பேன்‌. ஆனால்‌ என்‌ 
துரதிர்ஷ்டம்‌, கனவிலும்‌ அபசகுனம்‌ போன்று 
குரங்குதானே தென்படுகின்றது ! கனவும்‌ 
எனக்குக்‌ கொடுமை செய்கின்றதோ! இருக்‌ 
காது. இது கனவு இல்லை ! கனவில்‌ குரங்கு 
நல்ல செய்தி கொண்டு வராது. அப்படியானால்‌ 
ஒருவேளை இது என்‌ மதிமயக்கமாக இருக்‌ 
குமோ? பேய்‌ பிசாசுக்‌ கோளாறினால்‌ ஏற்‌ 
பட்ட தோஷமாக இருக்குமோ? அல்லது 
அதிகமாக ஆசை வைத்திருப்பதால்‌ ஏற்பட்ட 
மனோஙிகாரமாய்‌ இருக்குமோ £...... இல்லை, 
இல்லை! இவற்றில்‌ எதுவும்‌ இருக்க முடியாது! 
நான்‌ காண்பது நிஜம்தான்‌ !” 

இவ்வாறு மனக்குழப்பமடைந்த பிராட்டியை 
அனுமன்‌ தன்‌ இனிய மொழிகளால்‌ தேற்று 
கின்றான்‌: 

மங்கையர்‌ திலகமே! ராமனுடைய கீர்த்‌ 
தியை என்னால்‌ விரித்துரைக்க முடியாது/ 
வெய்யோன்‌ ஒளி தன்‌ மேனியின்‌ விரிசோதி 
யில்‌ மறையும்‌ ஒளி உடையவர்‌. சந்திரன்‌ 
போன்று உலகத்திற்கு இனிமையானவர்‌. 
குபேரன்போன்று குவலயத்திற்கு எல்லாம்‌ 
தலைவர்‌. விஷ்ணுவைப்‌ போன்ற வீரமும்‌ 
பிருகஸ்பதியைப்‌ போன்ற சொல்வன்மையும்‌ 
படைத்தவர்‌. மன்மதனே உருவெடுத்து வந்‌ 
ததுபோன்று அல்லையாண்டமைந்த மேனி 
அழகர்‌. செல்லிடத்துக்‌ காக்கும்‌ சினமுள்ள 
வர்‌. ஆயுதம்‌ ஏந்தியவர்களில்‌ முதன்மையான 
வர்‌. அந்த உத்தமர்‌ இல்லாத சமயம்‌ உன்‌ 
னைத்‌ திருடி வந்த உன்மத்தனுக்குத்‌ தண்டனை 
அளிக்கக்காத்திருப்பவர்‌. ராமனுடைய தீயைக்‌ 
கக்கும்‌ அம்புகளால்‌ இந்த ராவணனும்‌ இலங்‌ 
கையும்‌ எரிந்து சாம்பலாவதை நீர்‌ காணப்‌ 
போகின்றீர்‌! அந்த ராமபிரானுடைய தூதன்‌ 
நான்‌ என்பதை நம்புவீராக! உமக்கு நல்ல 
செய்தியைராமன்‌ அனுப்பியிருக்கின்றார்‌. சுமித்‌ 
திரை பெற்ற செல்வனாகிய இலக்குவன்‌ உமக்‌ 
குத்‌ தன்‌ பணிவான வணக்கங்களைச்‌ சமர்ப்‌ 
பித்தார்‌. வானர மன்னன்‌ சுக்ரீவன்‌ தங்க 
ளுக்கு நல்ல செய்தியை அறிவிக்கச்‌ சொல்லி 
யிருக்கின்றார்‌. 

“தேவீ! ராமனுக்கு எந்நேரமும்‌ தங்கள்‌ 
நினைவுதான்‌. - தெய்வாதீனமாகத்‌ தாங்கள்‌ 

இவ்‌ அரக்கியருக்கீடையில்‌ பிழைத்திருக்கின்‌ 
றீர்கள்‌. ராமனும்‌, : இலக்குவனும்‌, எல்லை 
யில்லா ஆற்றலுடைய சுக்ரீவனும்‌ கோடிக்‌ 
கணக்கான வானர வீரர்களின்‌ மத்தியில்‌ 
இங்கு எழுந்தருளப்போவதை நீங்கள்‌ காணும்‌: 
காலம்‌ நெருங்கி விட்டது. உங்கள்‌ பொருட்‌ 
டுக்‌ கடலைக்‌ கடந்து இங்கு வந்துள்ள நான்‌ 
சுக்ரீவனுடைய அமைச்சன்‌. என்‌ பெயர்‌ 
அனுமன்‌. இனியாவது என்னைப்பற்றிய சந்‌ 
தேகத்தை விட்டொழியுங்கள்‌.” 

அனுமனின்‌ இச்சொல்‌ அமுதத்தைப்‌ பரு 
கிய சீதை ஒருவாறு மனத்தெளிவுபெற்று 
அனுமனிடம்‌ ராம-இலக்குவர்களின்‌ மேனி 
நலனையும்‌ வாழ்க்கை முறையையும்‌ அவர்‌ 
களுடன்‌ வானரர்கட்கு நட்பு ஏற்பட்டதையும்‌ 
வீரிவாகச்‌ சொல்லும்படி கேட்கின்றாள்‌. 

எனவே, வான்மீகத்தில்‌ அனுமன்‌ சீதை 
யிடம்‌ தன்னை அறிமுகப்படுத்திக்கொள்ளும்‌ 
போது, அவளுடைய செவிகளுக்குக்‌ கேட்கும்‌ 
வண்ணம்‌ ராமன்‌ வரலாற்றைப்‌ பாடியதாக 
வும்‌, அதனால்‌ சீதையின்‌ கவனம்‌ தற்கொலை 
முயற்சியினின்றும்‌ மாறி அனுமன்‌ மீது திரும்‌ 
பியது என்றும்‌, அதன்‌ பிறகு பலவித மனப்‌ 
போராட்டங்களுக்குப்‌ பின்னர்தான்‌ சீதை 
அனுமனை ராமதூதனாக ஏற்றுக்கொள்கின்‌ 
ருள்‌ என்றும்‌ பார்த்தோம்‌. 
5. துளசிதரசரின்‌ படைப்பில்‌ 

பக்திச்சவை நனி சொட்டச்‌ சொட்டப்‌ 
பாடிய துளசிதாசரின்‌ ராமாயணத்தில்‌ அனு 
மன்‌-சீதை சந்திப்புச்‌ சிறிது மாறுதலுடன்‌ 
காணப்படுகின்றது. 

இலங்கை முழுவதம்‌ சீதையைத்‌ தேடித்‌ 
திரிந்த அனுமன்‌ இறுதீயில்‌ வீடணனைச்‌ சந்‌ 
திக்கின்றான்‌. இருவரும்‌ ராமனின்‌ புகழ்‌ பாடு 
கின்றனர்‌. சீதையின்‌ இருப்பிடத்தை வீட 
ணன்‌ தெரிவிக்கின்றான்‌. அதன்படி அனுமன்‌ 
சீதை இருக்குமிடம்‌ வருகிறான்‌. 

ராவணன்‌ தன்னை மிரட்டிச்‌ சென்ற பின்னர்‌ 
மனமுடைந்த சீதை அக்னிப்பிரவேசம்‌ செய்து 
தன்னையே அழித்துக்கொள்ள உறுதிகொண்டு 
திரிசடையிடம்‌ தீ மூட்டும்படி கேட்டுக்கொள்‌ 
கின்றாள்‌. திரிசடை அவளைச்‌ சமாதானப்‌ 
படுத்திவிட்டு, அரக்கியரைப்‌ பார்த்துத்‌ தான்‌ 
கண்ட கனவினைக்‌ கூறி அவர்கள்‌ மேலும்‌ 

சீதையைத்‌ துன்புறுத்தா வண்ணம்‌ எச்சரித்து 
விட்டுத்‌ தன்‌ வீட்டிற்குச்‌ சென்று வீடுகின்றாள்‌. 
தனியாக விடப்பட்ட சீதை தற்கொலை முயற்சி 
யில்‌ இறங்குகின்றாள்‌. அருகிலிருந்த அசோக 
மரத்தின்‌ அடியில்‌ வந்து நிற்கின்றாள்‌. அம்‌ 
மரத்தின்‌ மேல்‌ அமர்ந்திருந்த அனுமன்‌ அவளு 
டைய கவனத்தைத்‌ திருப்பும்‌ பொருட்டுத்‌ 
தான்‌ வைத்திருந்த ராமனுடைய மோதிரத்‌ 
தைச்‌ சீதையின்‌ முன்‌ நழுவ விடுகின்றான்‌. 
கணையாழி தர்சனம்‌ சீதையை ஒரு கணம்‌ 
திகைக்க வைக்கின்றது. மாயமாக இருக்‌ 
குமோ என்று ஐயுறுகின்றாள்‌. அதே சமயம்‌ 
அனுமன்‌ ராமன்‌ கதையை இனிமையாகட்‌ 
பாடுகின்றான்‌. செவிகளுக்குத்‌ தேனமுதம்‌ 
ஊட்டும்‌ கதையைச்‌ சொல்பவன்‌ தன்‌ முன்‌ 
ஏன்‌ வரவில்லை என்று சீதை வினவுகின்‌ ஈள்‌. 
அதன்‌ பின்னர்‌ அனுமன்‌ அவள்‌ எதிரே 
தோன்றுகின்றான்‌. தன்னை அறிமுகம்‌ செய்து 
கொள்கின்றான்‌. ஆரம்பத்தில்‌ சிறிது ஐயப்‌ 
பட்டாலும்‌ பின்னர்‌ சீதை அனுமன்‌ மேல்‌ நம்‌ 
பிக்கை கொண்டு அவனுடன்‌ உரையாடுகின்‌ 
மாள்‌. இது துளசி காட்டும்‌ அனுமன்‌-சீதை 
சந்திப்பு. 

துளசி ராமாயணத்தில்‌ இன்னொரு வேறு 
பாடும்‌ உண்டு. ஆதிகாவியத்திலும்‌ கம்பனி 
லும்‌ அனுமன்‌ சீதையிடமிருந்து சூடாமணி 
பெற்றுக்கொண்ட பின்னரே அசோகவன 
அழிவும்‌ இலங்காதகனமும்‌ நடைபெறுவ 
தாகக்‌ காணப்படுகின்றது. ஆனால்‌ துளசியில்‌ 
இலங்கையை எரித்த பின்பே அனுமன்‌ சீதை 
யிடம்‌ வநது குடாமணியைப்‌ பெற்றுக்கொள்‌ 
கின்றான்‌. 
6 கம்பன்‌ தீட்டிய ஓலியந்‌ 

இனி, கம்பன்‌ கைவண்ணத்தில்‌ அனுமன்‌- 
சிதை அறிமுகக்‌ காட்சி எவ்வாறு காட்டப்‌ 
படுகின்றது என்று காண்போம்‌. 

காமத்திற்கும்‌ கோபத்திற்கும்‌ ஏற்பட்ட 
போராட்டத்தில்‌ காமம்‌ வென்று ராவணனைச்‌ 
சிதையிடம்‌ அமைதியாகப்‌ பேச வைத்தது; 
உள்ளத்தில்‌ ஆசையை இருத்திக்கொண்டு 
உதட்டினால்‌ அவளை மிரட்டினான்‌ ராவணன்‌. 
காவல்‌ அரக்கியரீடம்‌,'* எவ்வாறாயினும்‌ இவளை 
எனக்கு இணங்கச்‌ செய்யுங்கள்‌. இன்றேல்‌ 
உங்களுக்கு கானே எமனாவேன்‌'' என்று எச்ச 


தர்ம சக்கரம்‌ 


ரித்துச்‌ சென்றுவிடுகின்றான்‌ அவன்‌. ராவணன்‌ 
ஆணையின்படி அரக்கியர்‌ சீதையை வெருட்ட 
ஆரம்பீக்கின்‌ றனர்‌. சமாதானமாகவும்‌, மிரட்டி 
யும்‌, அச்சுறுத்தியும்‌ அரக்கியர்‌ சீதையிடம்‌ 
ராவணனுக்கு இணங்குமாறு கூறினார்கள்‌. 
வஞ்சக ராவணனின்‌ ஈஞ்சனைய வார்த்தை 
களையும்‌, இரக்கமற்ற அரக்கியரின்‌ அச்சுறுத்‌ 
தலையும்‌ பொருட்படுத்தாது, தன்னுடைய 
நிலைமைக்கு வருந்தியும்‌, அவர்களுடைய அறி 


,யாமையைக்‌ கண்டு மனத்திற்குள்‌ நகைத்துக்‌ 


கொண்டும்‌ தனித்திருந்தாள்‌ தவம்‌ செய்த 
தவமாம்‌ தையல்‌. திரிசடையின்‌ தலையீட்டால்‌ 
அரக்கியர்‌ அடங்கினர்‌. திரிசடை சீதையிடம்‌ 
தான்‌ கண்ட கனவினை நினைவூட்டிச்‌ சீதை 
வருந்துவது பொருந்தாது என்று எடுத்துரைக்‌ 
கின்றாள்‌. இந்தக்‌ காட்சியையெல்லாம்‌ மரக்‌ 
கிளையின்‌ இடுக்கில்‌ மறைந்திருந்து பார்த்துக்‌ 
கொண்டே யோசனை செய்து பார்க்கின்றான்‌ 
வாயு மைந்தன்‌. தான்‌ சீதையைக்‌ காண்ப 
தற்கு இதவே நல்ல சமயம்‌ என்று முடிவு 
செய்கின்றான்‌. ஆனால்‌ சீதையிடம்‌ தன்னை 
எப்படி அறிமுகப்படுத்திக்கொள்வது? தான்‌ 
சீதையிடம்‌ பேசும்போது அரக்கியர்‌ கண்டு 
விட்டால்‌ வந்த காரியம்‌ தடைப்பட்டுவீடுமே! 
பத்து மாதங்களாக மனித முகங்களையே கண்‌ 
டிராத சீதை, அரக்கனின்‌ கடுமையான காவ 
லைக்‌ கடந்து தன்னைக்‌ காண வருவது யாருக்‌ 
கும்‌ இயலாத காரியம்‌ என்று நம்பிக்கை 
இழந்துவிட்ட சீதை, குரங்கு உருவத்துடன்‌ 
வரும்‌ தன்னை எவ்வாறு நம்புவாள்‌? அவள்‌ 
நம்பும்படி என்ன செய்வது? முதலில்‌ இந்த 
அரக்கியர்‌ மயக்கமடைய ஒரு வழி செய்ய 
வேண்டும்‌. இவர்கள்‌ ஏமப்‌ பெருந்துயில்‌ 
மந்திரப்பட்டால்தான்‌ தன்‌ பணி எளிதாகும்‌ 
என்று எண்ணி, ஒரு வீஞ்சை செய்தான்‌ 
அஞ்சனைச்‌ செல்வன்‌. இறந்தவர்‌ போன்று 
மயக்கம்‌ அடைந்தார்கள்‌ அரக்கியர்‌. 

வான்மீகி ராமாயணத்தில்‌ அனுமன்‌ இவ்‌ 
வாறு அரக்கியர்‌ மயங்கும்‌ வண்ணம்‌ மந்திரம்‌ 
செய்ததாகக்‌ காணப்படவில்லை. அனுமன்‌- 
சீதை சந்திப்பின்போது அரக்கியர்‌ தூங்கி 
வீட்டார்கள்‌ என்றுதான்‌ ஊகிக்கவேண்டி 
யிருக்கின்றது. ஆனால்‌ அப்படியும்‌ உறுதியாக 
நினைத்துவிட முடியாதவாறு வான்மீகியின்‌ 


ட 


[ 


அனுமன்‌ கண்ட சீதை 


கதைப்போக்கு அமைந்துள்ளது. 48வது 
சர்க்கம்‌ 8வது சுலோகத்தில்‌, அனுமனின்‌ 


. அசோகவனத்‌ தாக்குதலால்‌ “தூக்கம்‌ கலைந்து 


போன?” அரக்கியர்‌ குலைந்துபோன பூஞ்சோலை 
யைப்‌ பார்த்தார்கள்‌ என்று வருகின்றது. 
ஆனால்‌ அதே சர்க்கம்‌ 7வது சுலோகத்தில்‌ 
அனுமனுடன்‌ சீதை பேசியதைப்‌ பார்த்த 
அரக்கியர்‌ சீதையை விசாரித்ததாகவும்‌, அதற்‌ 
குச்‌ சீதையின்‌ பதிலில்‌ திருப்தியடையாத 
அரக்கியர்‌ ராவணனிடம்‌ சென்று “சீதையிடம்‌ 
ஒரு வானரம்‌ பேசிக்கொண்டிருந்தது; அதைப்‌ 
பற்றிய விவரத்தைச்‌ சொல்ல சீதை மறுக்‌ 
கின்றாள்‌; அவள்‌ இருக்கும்‌ இடத்தை மட்டும்‌ 
வீட்டுவிட்டு அசோக வனத்தின்‌ மற்றைப்‌ 
பகுதிகளையெல்லாம்‌ அந்த வானரம்‌ நாசம்‌ 
செய்துவிட்டது” (சுலோகம்‌ 18-20) என்று 
முறையிட்டார்கள்‌ என்றும்‌ வான்மீகி தெரி 
விக்கின்றார்‌. பின்னர்‌ சர்க்கம்‌ 58, சுலோகம்‌ 
24ல்‌அனுமன்வாலில்‌ தீயிட்டபோது அரக்கியர்‌ 
சிலர்‌ சீதையிடம்‌ வந்து “* உன்னிடம்‌ பேசிக்‌ 
கொண்டிருந்த வானரம்‌ வாலில்‌ தீயிடப்பட்ட 
தாய்‌ அது கண்டபடி இழுக்கப்படுகின்றது ” 
என்று கூறுகின்றார்கள்‌. எனவே அனுமன்‌ 
சீதை உரையாடலின்போது அரக்கியர்‌ தூங்கி 


: விட்டார்கள்‌ என்றும்‌ ஊகிக்க முடியவில்லை. 


அப்படித்‌ தூங்காமல்‌ இருந்திருந்தால்‌ அனு 
மனைச்‌ சீதையிடம்‌ பேசவிட்டுக்கொண்டு எப்‌ 
படிச்‌ சும்மா இருந்தார்கள்‌ என்ற கேள்வி 
எழுகின்றது. ஆதலால்தான்‌ கம்பன்‌ தன்‌ 
கதையில்‌ அரக்கியர்‌ மயக்கமடையும்‌ வண்ணம்‌ 
மாருதி ஒரு மந்திரம்‌ செய்தான்‌ என்று வைத்‌ 
துக்கொண்டு ஆதிகாவியத்தில்‌ ஏற்படும்‌ 
முரண்பாடுகளை நீக்கிவிடுகின்றான்‌. 

தனது மந்திரத்துக்குக்‌ கட்டுப்பட்டு மயக்க 
மடைந்துவிட்டஅரக்கியர்‌ இறந்தவர்‌ போன்று 
கிடந்ததைக்‌ கண்ட அனுமன்‌ சீதாதேவியிடம்‌ 
தன்னை: அறிமுகப்படுத்திக்கொள்ளத்‌ தன்‌ 
ஊத்‌ தயார்செய்துகொள்கின்றான்‌. அரக்கியர்‌ 
மயக்கம்‌ சீதையிடம்‌ ஏதாவது மாற்றத்தை 
ஏற்படுத்துகின்றதா என்று கூர்ந்து கவனித்‌ 
தான்‌. சீதை தனக்குத்தானே ஏதோ பேசிக்‌ 
கொள்வது போன்று தோன்றியது. அவளு 
டைய உதடுகள்‌ அசைவிலிருந்து அவள்‌ 
என்ன பேசிக்கொள்கின்றாள்‌ என்பதையும்‌, 

அதிலிருந்து அவள்‌ எண்ண ஓட்டங்களையும்‌ 
அறிந்துகொள்வதற்காக அவள்‌ முகத்தைமிக்க 
கவனமாக நோக்கினன்‌ அனுமன்‌. சிறிது 
நேரத்தில்‌ அவள்‌ தனக்குத்தானே பேசிக்‌ 
கொள்வது குறைந்து, ஏதோ ஒரு முடிவிற்கு 
வந்துவிட்டதுபோன்று தோன்றியது. அவள்‌ 
என்ன செய்யப்‌ போகின்றாள்‌ என்பதை 
அறிந்துகொள்ளத்‌ துடித்தான்‌ அனுமன்‌. அனு 
மன்‌ நிலை இவ்வாறிருக்க, அரக்கியர்‌ உறங்கி 
விட்டதைக்‌ கண்ட சீதையின்‌ நிலையைச்‌ சிறிது 
கவனிப்போம்‌. 
7. பொய்யாய்ப்‌ பழங்கதையாய்‌... 

அந்த இரவு மிக நீண்ட இரவாகத்‌ தோன்றி 
யது சீதைக்கு. முதலில்‌ சில நல்ல சகுனங்கள்‌ 
தன்னிடம்‌ தோன்றியதையும்‌, திரிசடையின்‌ 
விளக்கத்தையும்‌ கனவையும்‌ அவள்‌ நினைத்துப்‌ 
பார்க்கின்றாள்‌. இத்தனை மாதங்களாக இல்‌ 
லாத ஒரு சிலிர்ப்பு தன்‌ மனத்தில்‌ தோன்றி 
யதையும்‌, அதனால்‌ தனக்கு வீடிவுகாலம்‌ விரை 
வில்‌ வரப்போகின்றது என்று எண்ணியதை 
யும்‌ நினைத்துப்‌ பார்க்கின்றாள்‌. ஆனால்‌ இந்‌ 
தக்‌ குறுகுறுப்பும்‌, நல்‌ நிமித்தங்களும்‌, திரி 
சடையின்‌ கனவும்‌, அது ஏற்படுத்திய இன்ப 
உணர்வுகளும்‌ ராவணன்‌ வருகையினால்‌ அர்த்த 
மற்றுப்‌ “பொய்யாய்ப்‌ பழங்கதையாய்ப்‌'போய்‌ 
விடவே, ஏற்கனவே இடிந்துபோன தன்‌ 
மனம்‌ சுக்கு நூறாகியதை உணர்கின்றாள்‌ சீதை. 
தன்‌ வாழ்நாளில்‌ துன்பமே தொடர்வதும்‌, நல்‌ 
நிமித்தங்கள்‌ கூடத்‌ தனக்கு ஏமாற்றத்தை 
ஏற்படுத்தி மிகப்‌ பெரிய இன்னலைத்‌ தனக்குத்‌ 
தருவதற்குத்தான்‌ வருகின்றன என்பதும்‌ 
சீதைக்கு உறுதியாயிற்று. புயலுக்குப்‌ பின்‌ 
அமைதி போன்று புயலெனச்‌ சீறி எழுந்த 
அரக்கியர்‌ தம்‌ கொட்டமடங்கி இப்போது 
உறங்குகின்றனர்‌. சீதை மட்டும்‌ தனித்து 
விடட்படுகின்றாள்‌. அவள்‌ மனம்‌ ஏதோ ஒரு 
முடிவிற்கு வந்துவிட்டதுபோல்‌ தோன்றுகின்‌ 
றது; அந்த முடிவிற்கு வருமுன்‌ அவள்‌ மனம்‌ 
பட்டபாடு சொல்லுந்தரமன்று. அவளுடைய 
எண்ண ஓட்டத்தைச்‌ சிறிது கண்காணித்தால்‌ 
நாமும்‌ அதை உணரலாம்‌. எனவே தனித்து 
விடப்பட்ட சீதையின்‌ சிந்தையில்‌ மலர்ந்த மலர்‌ 
கனை அழகிய மாலையாகத்‌ தொடுத்து அளித்த 
கம்பனின்‌ கற்பனைத்திறனை இங்குச்‌ சிறிது 

பார்ப்போம்‌: 

“சிக்கெனப்‌ பிடித்து என்னை இக்கதிக்கு 
ஆளாக்கிய விதியே! கருமேகம்‌ போன்ற வள்‌ 
எல்‌ ராமன்‌ என்மேல்‌ கருணை மழை பொழிய 
வருவாரோ? கரைகாணாக்‌ கடலன்ன ஈரமும்‌, 
சினந்தால்‌ உலகு அழிக்கும்‌ வீரமும்‌ கொண்ட 
வீரன்‌ என்‌ குற்றங்களை மன்னித்து, அரக்கர்‌ 
உலகினை அழிக்க வருவாரோ? கோசலநாடு 
டைய வள்ளல்‌ பெருமான்‌ குறைந்து வரும்‌ 
என்‌ உயிரை மீட்க இங்கு வருவாரோ? கூட்டு 
ஒருவரையும்‌ வேண்டாத கொற்றவனின்‌ 
கோதண்டத்தின்‌ நாதம்‌ என்‌ செவியுள்‌ புகுந்து 
இன்பம்‌ தருவது எந்நாளோ?" 

ராமன்‌ வரவால்தான்‌ தன்‌ உயிர்‌ தங்கும்‌ என்‌ 
றும்‌ அவன்‌ வில்லின்‌ நாண்‌ ஒலிதான்‌ தனக்கு 
இன்பம்‌ தரும்‌ என்றும்‌, இவையெல்லாம்‌ 
நடக்குமா என்றும்‌ .விதியைப்‌ பார்த்து 
முறையிடுகின்றாள்‌ சீதை. 

“ தூங்கு பொன்‌ மாலைகளோடு உடலுய்‌ நின்று 

தூங்குகின்றேன்‌...... 
சார்ங்கவில்‌ நாண்‌ ஒலியும்‌ தலைப்பெய்ளது 
எஞ்ஞான்று கொலோ ?” 
பிரபந்தம்‌, நாச்சியார்‌ திருமொழி, 

சிந்துரச்‌ செம்பொடி-9. 
என்ற சூடிக்கொடுத்த சுடர்க்கொடியின்‌ ஏக்‌ 
கத்தைச்‌ சிதையின்‌ இந்த மனநிலையிலும்‌ 
காண வைக்கின்றான்‌ கம்பன்‌. சீதையின்‌ தனி 

மொழியை மேலும்‌ கேட்போம்‌. 

“கல்வி அறிவில்லாத கலைமதியே ! பொங்கி 
வரும்‌ பெருநிலவொளியே! விரைவில்‌ 
தொலைந்து போகாத இரவுப்பொழுதே! குறை 
யாமல்‌ பெருகுகின்ற இரவே! நீங்கள்‌ எல்‌ 
லாரும்‌ சினங்கொண்டு அபலையாகிய என்‌ 
னைத்‌ தானே வருத்துகின்றீர்கள்‌! என்னை 
நினையாத வில்லாளனாகிய ராமபிரானை நீங்கள்‌ 
வருத்தமாட்டீர்களோ? ஒருவேளை அவருடைய 
வீல்லிற்குப்‌ பயந்து அவரை நெருங்க அஞ்சி 
விட்டீர்கள்‌ போலும்‌ ! பெண்மையின்‌ மென்மை 
கொண்ட பூங்கொடிகளே / என்னை எரிக்கும்‌ 
வாடைக்‌ காற்றைத்‌ துணைகொண்டு என்‌ 
உயிரை வருத்துகின்றீர்களே ! உங்களில்‌ 
ஒருத்தியான எனது உயிர்படும்‌ துன்பத்தை 
நீங்கள்‌ அறியவில்லையோ 2 மறிகடல்‌ வண்ண 
ஜுடன்‌ நெடுங்காலம்‌ பழகியிருக்கின்றீர்‌ 


தர்ம சக்கரம்‌ 


களே ! அவரிடம்‌ சென்று என்‌ குறையைச்‌ 
சொல்லமாட்டீர்களோ ? 

“அறந்தரு சிந்தையுடைய என்‌ ஆவி நாய 
கனே ! ஆயுதமேந்தியவர்களில்‌ இணையற்ற 
வீரனே ! நாராயணன்‌ என்ற திருப்பெயர்‌ 
கொண்ட கார்முகில்‌ வண்ணனே ! * என்னைக்‌ 
காக்க என்‌ மன்னன்‌ வருவார்‌” என்ற ஒரே 
நம்பிக்கையில்தான்‌ இத்தனை நாட்கள்‌ இவ்‌ 
வளவு இன்னல்களையும்‌ பொறுத்துக்‌ கொண்‌ 
டிருந்தேன்‌. ஆனால்‌ என்‌ நம்பிக்கை பொய்த்‌ 
துப்போய்‌ விடும்‌ போலிருக்கின்றதே ! ஆஹா! 
இப்பொழுது எனக்கு நினைவு வருகின்றது! 
அயோத்தியிலிருந்து வனவாசத்திற்குப்‌ புறப்‌ 
பட்டபொழுது நீங்கள்‌ என்ன சொன்னீர்கள்‌? 
“ கல்லும்‌ உருகும்‌ கடுமையான வெப்பத்தை 
உன்‌ மலர்ப்பாதங்கள்‌ தாங்கமாட்டா! எனவே 
நான்‌ வனம்‌ சென்று மலைவளம்‌ கண்டு வரு 
வேன்‌! வருந்தவேண்டாம்‌ நீ! என்று என்‌ 
னிடம்‌ கூறினீர்களல்லவா ? அதன்‌ பொருள்‌ 
என்ன ? கானகத்தில்‌ வெப்பத்திலிருந்து என்‌ 
னைக்‌ காக்க நினைத்த கருணைக்கடலே! இப்‌ 
போது பிரிவு என்னும்‌ வெப்பத்தால்‌ கருகிக்‌ 
கொண்டிருக்கின்றேனே, என்னைக்‌ காக்க உங்‌ 
களுக்கு மனம்‌ வரவில்லையா? அல்லது உங்கள்‌ 
சொல்லை மீறிவந்த எனக்கு இந்தப்‌ பிரிவு 
தகுந்த தண்டனைதான்‌ என்று நினைத்துவிட்‌ 
டீர்களா£? இல்லை, இல்லை! அப்படி இருக்‌ 
காது! பதினாறு ஆண்டுகள்‌ என்னைப்‌ பிரிந்து 
வனம்‌ செல்ல நினைத்த கல்நெஞ்சமுடையவர்‌ 
தானே நீங்கள்‌? இப்போது இந்தச்‌ சிறிய 
பிரிவினால்‌ நீங்கள்‌ எங்கே வருந்தப்‌ போகின்‌ 
நீர்கள்‌? என்‌ உயிரையல்லவா வருத்திக்‌ 
கொண்டிருக்கிறீர்கள்‌ 2” இங்ஙனம்‌ சீதை ராம 
னைக்‌ குறித்து வருந்தியது நமக்குப்‌ புகட்டும்‌ 
பாடமாவது: பரத்தைக்குறித்துநாம்‌ இத்தகைய 
பரிதவிப்புக்கொள்ளவேண்டும்‌. அப்பொழுது 
தான்‌ பரத்தின்‌ காட்சி நமக்குக்‌ கிட்டும்‌. 

சீதையின்‌ எண்ணத்‌ தோட்டத்தில்‌ மலர்ந்த 
வண்ண மலர்களில்‌ ஒரு சிலவற்றைக்‌ கண்‌ 
டோம்‌. அந்தத்‌ தோட்டத்தில்‌ மலர்ந்து மணம்‌ 
வீசிய மலர்கள்‌ சிலவற்றை மேலும்‌ காணலாம்‌. 
எத்தனை விதமான மலர்கள்‌ தோன்றி மறைந்‌ 
தன அவ்‌ இளகெஞ்சத்தில்‌/ என்று பார்க்கும்‌ 
போது நரம்‌ வியப்படையாமலிருக்க முடியாது. 


ட 


£ மாவிற்கு ஜீவ வியக்தி என்று பெயர்‌. 


ஸத்‌ ஸம்பாஷணை 


கேள்வி : 
யாது? 
உடல்‌ எடுத்துள்ள உயிர்வகைகள்‌ ஜீவ 
வியக்தி என்னும்‌ பெயர்‌ பெறுகின்றன. பரம்‌ 
பொருள்‌ முக்குணங்களுக்கு அப்பாற்பட்டும்‌ 
முக்குணங்களைத்‌ தோற்றுவித்து அவைகளை 
ஆண்டும்‌ வருகிறது. அப்பாலுள்ள பரம்‌ 
பொருள்‌ நிர்க்குணப்‌ பிரம்மம்‌ என்னும்‌ பெயர்‌ 
பெறுகிறது. முக்குணங்களை ஆண்டுவருகிற 
பரம்பொருள்‌ சகுணப்பிரம்மம்‌ என்னும்‌ பெயர்‌ 
பெறுகிறது. குணங்களோடு கூடியது என்‌ 
பது இதன்‌ பொருள்‌. கடலின்‌ அலையற்ற 
அடிப்பகுதி போன்றது நிர்க்குணப்‌ பிரம்மம்‌. 
அலைவீசிக்கொண்டிருக்கும்‌ கடலின்‌ மேற்பரப்பு 
போன்றது சகுணப்பிரம்மம்‌. அலைஒன்று சமுத்‌ 
திரத்திற்குப்‌ புறம்பாயிருக்கமுடியாது. சமுத்‌ 
கிரத்தில்‌ வடிவெடுக்கும்‌ அலைக்கு நிகர்‌ ஜீவ 
வியக்தி. சிற்றுயிர்‌, பேருயிர்‌ ஆகிய உயிர்‌ 
வகைகளனைத்தும்‌ அறிவுப்‌ பெருவெளியா 
யிருக்கும்‌ சகுணப்பிரம்மத்தின்‌ தோற்றங்‌ 
களாம்‌. ஜீவவியக்தியிடத்துப்‌ பிரம்மத்திடத்‌ 
திருக்கும்‌ அறியும்‌ தன்மையும்‌, ஆனந்தமாயிருக்‌ 
கும்‌ தன்மையும்‌ அமைந்திருக்கின்றன. அத்‌ 
தகைய அமைப்புக்கு உடலும்‌ சேர்ந்து அமைந்‌ 
திருக்கிறது. உடலோ முக்குணங்களால்‌ 
ஆனது. ஆகையினால்‌ ஜீவ வியக்தி என்பது 
ஆத்ம தத்துவமாகிய அறியும்‌ தன்மையும்‌ முக்‌ 
குணமயமாயுள்ள ஜடப்பொருளாகிய உடலும்‌ 
ஒன்று சேர்ந்ததாம்‌. உடலில்‌ குடிகொண்டிருக்‌ 
கும்‌ ஆத்மா ஜீவ வியக்தியாகிறது. பல பிறவி 
களில்‌ இந்த ஜீவ வியக்தி சிற்றுயிர்‌ நிலையி 
லிருந்து பரிணமித்துப்‌ பேருயிர்‌ நிலையை எட்டு 
கிறது. மானுட சரீரம்‌ எடுத்துள்ள ஜீவன்‌ 
பரிமைத்தில்‌ உச்சநிலைக்கு வந்த ஜீவாத்மா 
ஆகிறது. ஆக உடல்‌ எடுத்திருக்கும்‌ தக்‌ 
பு 
யம்பழம்‌ முதிர்ந்து வருகின்றபொழுது ஓடு 
வேறு, பழம்‌ வேறாகப்‌ பிரிகிறது. அங்ஙனம்‌ 
மானுட நிலையை எட்டியுள்ள ஜீவ வியக்தி 
முக்குணமயமாயுள்ள உடல்‌ வேறு, அதனுள்‌ 
வீற்றிருக்கும்‌ ஆத்மாவேறு என அறிகிறது. 
அந்த அறிவு அனுபூதியாகின்‌ றபொழுது அந்த 


(274) ஜீவ வியக்தி என்பது 


ஆத்மா ஜீவமுக்தி நிலையை அடைகிறது. உடல்‌ 
அழிந்துபட்டுப்போன பிறகு அந்த ஆத்மா 
பரப்பிரம்மத்தில்‌ ஒன்றுபடுகிறது. பரம்‌ 
பொருளை எட்டும்‌ பரியந்தம்‌ சரீரத்தோடுகூடி 
யிருக்கிற ஜீவாத்மனுக்கு ஜீவவியக்தி என்று 
பெயர்‌. 
கேள்வி: (275) நாட்டின்‌ பண்பு அதி 

வேகம்‌ தாழ்வுற்று வருகிறது. இதற்குக்‌ 

காரணம்‌ யாது? 

நாடு மேன்மையுறுவதற்கு அரசியல்‌ துறை 
யில்‌ அது சுதந்திரம்‌ பெற்றிருப்பது முற்றிலும்‌ 
அவசியம்‌. 1947ஆம்‌ ஆண்டில்‌ நம்‌ நாடு பிற 
ஆட்சியினின்று விடுதலை பெற்றுச்‌ சுதந்திர 
வாழ்வு வாழ்ந்து வருகிறது. அதற்குச்‌ சற்று 
முன்பு நிகழ்ந்த இரண்டாவது உலகமகாயுத்‌ 
தத்தில்‌ ஜெர்மனியும்‌, ஜப்பானும்‌ பெரும்‌ 
ஈஷ்டத்துக்கு ஆளாயின. அங்ஙனம்‌ அனைத்‌ 
தையும்‌ இழந்த நிலையில்‌ அந்த நாடுகள்‌ 
இரண்டும்‌ 7947 ஆம்‌ ஆண்டில்‌ இருந்தன. 
சுதந்திரம்‌ என்னும்‌ பெரிய வாய்ப்பு வாய்க்கப்‌ 
பெற்ற நாடாக நம்‌ இந்தியா அதே 1947ல்‌ 
அமைவதாயிற்று. முப்பத்து நான்கு வருஷங்‌ 
களுக்குப்‌ பிறகு இன்றைக்கு ஜெர்மனியும்‌, 
ஜப்பானும்‌ யாண்டும்‌ மேன்மையுற்று விளங்கு 
கின்றன. பொருளாதாரத்துறையில்‌ அந்த 
நாடுகள்‌ இரண்டும்‌ தலையாய இடம்‌ பெற்றுள்‌ 
ளன. அந்நாட்டு மக்கள்‌ மனப்பான்மையில்‌ 
மேலோங்கியிருக்கின்றனர்‌. அறிவிலும்‌, 
உழைப்பிலும்‌, அன்னவர்களுக்கு நிகரானவர்‌ 
களை இன்றைக்கு உலகில்‌ வேறு எங்கும்‌ காண 
முடியாது. பிரதிகூலமான சூழ்நிலையை எல்லா 
விதத்திலும்‌ முன்னேற்றத்துக்கேதுவான சூழ்‌ 
நிலையாகத்‌ திருத்தியமைத்த பெருமை அந்‌ 
நாட்டு மக்களுக்கு உண்டு. 

எல்லாவிதமான செளபாக்யத்தோடு கூடிய 
தாக நம்‌ நாடு 1947 ஆம்‌ ஆண்டிலிருந்து சுதந்‌ 
திர வாழ்வு வாழ்ந்து வருகிறது. அது பரியந்‌ 
தம்‌ வெளிநாட்டவர்கள்‌ இங்கிருந்து சுரண்டி 
எடுத்துச்சென்ற செல்வம்‌ இப்பொழுது இந்‌ 
நாட்டுக்கே உரியதாக விரிவடைந்து வருகிறது. 
ஆகவே பொருளாதாரத்துறையில்‌ ஓரளவு 
முன்னேற்றம்‌ காண்கிறோம்‌, ஆயினும்‌ ஏழை 

மக்கள்‌ இன்றைக்கும்‌ ஏழையாக இருந்து வரு 
கின்றனர்‌. மேழிச்செல்வம்‌ கோழைபடாது 
என்பது கோட்பாடு. ஆனால்‌ இன்றைக்கு 
வேளாண்மைத்தொழில்‌ எந்த விதமான முன்‌ 
னேற்றமும்‌ அடையாது பின்னணியிலேயே 
இருந்து வருகிறது. இந்த ஒரு காரணத்தை 
முன்னிட்டுப்‌ பொருளாதாரத்துறையில்‌ நாம்‌ 
மேலோங்கியிருக்கிறோம்‌ என்று சொல்ல முடி 
யாது. முன்னேற்றங்களுள்‌ முதன்மை வகிப்‌ 
பது நல்ல மனப்பாங்கு ஆகும்‌. வெள்ளத்‌ 
தனைய மலர்‌ நீட்டம்‌; மாந்தர்தம்‌ உள்ளத்தனை 
யதுயர்வு என்பது பொய்யாமொழி. இன்‌ 
றைக்கு நம்‌ நாட்டு மக்களுள்‌ பெரும்பான்மை 
யோர்‌ மனபரிபாகத்தில்‌ அதிவேகம்‌ கீழ்மை 
யடைந்து வருகின்றனர்‌. சுயநல எண்ணமே 
இதற்கு முதற்காரணமாகும்‌. பொது நலனில்‌ 
சுயநலம்‌ அடங்‌ 4யிருக்கிறது என்னும்‌ மேலாம்‌ 
கோட்பாட்டை நம்மவர்கள்‌ மறந்துவிட்டார்‌ 
கள்‌. நமக்கு நாம்‌ வகுத்து வைத்திருக்கும்‌ அர 
சியல்‌ திட்டம்‌ நமக்குப்‌ பொருத்தமானதன்று. 
பண்டொருகாலத்தில்‌ நம்‌ நாட்டில்‌ முடிஅரசும்‌ 
குடியரசும்‌ ஒன்றுபட்டு இருந்தன. இன்‌ 
றைக்கு அமைந்துள்ள குடியரசு நம்‌ நாட்டுப்‌ 
பண்பை அடிப்படையாகக்‌ கொண்டதன்று. 
கைக்கூலி அல்லது இலஞ்சம்‌ கொடுத்து 
ஆதிக்கத்திற்கு வரும்‌ முறை இன்றைக்கு 
அமலில்‌ இருக்கிறது. நாடு கீழ்மையுற்றதற்கு 
இதுவே முதற்காரணமாகும்‌. இலஞ்சத்தைத்‌ 
தொடர்ந்து பொய்யும்‌ பித்தலாட்டமும்‌ ஏராள 
மாக வடிவெடுத்து வருகின்றன. 
எனவே கம்‌ நாட்டில்‌ அமைந்துள்ள ஆட்சி 
முறையைப்‌ பழைய பண்போடு கூடியதாகத்‌ 
திருத்தியமைக்காவிடில்‌ நாம்‌ இன்னும்‌ அதிக 
மாகக்‌ கீழ்மையுறுவது திண்ணம்‌. இறைவன்‌ 
திருவருளால்‌ ராம ராஜ்யம்‌ என்னும்பெயர்‌ 
பெற்றன்ள மேலாம்‌ ஆட்சிமுறை நமக்கு 
வாய்க்கும்‌ பொழுது பண்பாட்டில்‌ நம்‌ நாடு புத்‌ 
தயிர்‌ பெற்று இலங்கும்‌. 
கேள்வி: (276) மந்திரங்களுள்‌ சிறந்தது 
காயத்ரி என்று சொல்லுவதற்குக்‌ காச 
ணம்‌ யாது? 
மனிதன்‌ ஏதேதோ எண்ணங்களை எண்ணிக்‌ 
கொண்டிருக்கிறான்‌. அவ்வெண்ணங்களுள்‌ 
மனிதனை மேல்நிலைக்கு எடுத்துச்செல்லக்கூடிய 


தர்ம சக்கரம்‌ 


வைகளும்‌ இருக்கின்றன; அவனைக்‌ கீழ்மை 
யில்‌ ஆழ்த்தும்‌ எண்ணங்களும்‌ இருக்கின்றன. 
அப்படி அமையும்‌ எண்ணங்கள்‌ மனிதனுடைய 
பாங்கை அனுசரித்து இருக்கின்றன. கெடுப்‌ 
பதுவும்‌ கெட்டார்க்குச்‌ சார்வாய்‌ மற்றாங்கே 
எடுப்பதுவும்‌ எல்லாம்‌ எண்ணம்‌ என்று குறளை 
மாற்றியமைப்பதில்‌ பிழை இல்லை. நல்லெண்‌ 
ணமே எண்ணுபவன்‌ மேன்மையுறுகிறான்‌. 
தன்னுடைய தெய்வீக இயல்புக்குத்‌ தீங்கு பண்‌ 
ணும்‌ கெட்ட எண்ணங்களை எண்ணுபவன்‌ சீர்‌ 
கேடு அடைகிறான்‌. மனிதனை மேல்நிலைக்கு 
எடுத்துச்செல்லும்‌ எண்ணம்‌ மந்திரம்‌ எனப்‌ 
படுகிறது. மனதை உறுதிப்படுத்துகின்ற எண்‌ 
ணம்‌ மந்திரமாகிறது. அந்த எண்ணத்துக்கு 
விளக்கமாக அமைவது சொல்‌. எனவே சொல்‌ 
மயமாக மந்திரம்‌ அமைந்திருக்கிறது. அப்படி 
அமைந்திருக்கும்‌ மந்திரங்களுள்‌ 
af aq sf 
ஏர்‌ என வின்‌ | 
frat A எ: HMA ॥ 
ஓம்‌ தத்‌ ஸவிதுர்வரேண்யம்‌ 
பர்கோ தேவஸ்ய தீமஹி 
தியோ யோ ந: ப்ரசோதயாத்‌ 
என்பது காயத்ரிமந்திரம்‌, 
இதன்‌ பொருள்‌ ஓம்‌ அறிவைத்‌ தீட்டு 
கின்ற அகத்திலிருக்கும்‌ அழுக்கை அகற்று 
கின்ற அருள்‌ ஒளியோடு கூடிய போற்றுதற்‌ 
குரிய ஆக்கத்‌ தெய்வத்தைத்‌ தியானிப்போமாக 
என்பதாம்‌. ஓம்‌ என்பது தன்னளவில்‌ மந்திரம்‌. 
அதன்‌ தலைசிறந்த பகுதியாக இந்தக்‌ காயத்ரி 
மந்திரம்‌ அமைந்திருக்கிறது. ஓம்‌ என்னும்‌ 
ஓசையை இடையறாது உள்ளத்தில்‌ எழுப்பிக்‌ 
கொண்டிருப்பவன்‌ மேலோனாகத்‌ திருந்தியமை 
கிறான்‌. அத்தகைய சக்தி வாய்ந்தது ஓயாது 
இயற்கை முழுதிலும்‌ ஒலித்துக்‌ கொண்டிருக்‌ 
கிற பிரணவம்‌ என்னும்‌ அந்த ஓங்கார 
மந்திரம்‌. ஏனைய மந்திரங்களனை த்துக்கும்‌ இது 
ஆதிமூலமாயிருப்பதால்‌ இதற்கு பீஜமந்திரம்‌ - 
என்று பெயர்‌. பீஜம்‌ என்றால்‌ வித்து. வித்தி 
லிருந்து செடி முளைக்கிறது. அங்ஙனம்‌ ஓங்‌ 
காரத்திலிருந்து ஓசைகளனைத்தும்‌, உலகமும்‌ 
வந்துள்ளன. இனி காயத்ரி மந்திரம்‌ அறிவைத்‌ 
தீட்டுவதால்‌ இது மந்திரங்களனை த்திலும்‌ 
தலைசிறந்தது எனக்‌ கருதப்படுகிறது. 

882. எனக்‌ யக்ஞகர்த்ரீ-- யக்ஞங்களுக்‌ 
கெல்லாம்‌ கர்த்தாவாயிருக்கின்ற சிவனாருக்கு 
அபின்னமாயிருப்பவள்‌ என்பது இந்த நாமத்‌ 
கின்‌ பொருள்‌. சிவம்‌ வேறு சக்தி வேறு 
என்று பாகுபடுத்தலாகாது. எங்ஙனம்‌ அக்னி 
யும்‌ அதனுடைய சுடுகிற தன்மையும்‌ ஒன்றோ, 
சூரியனும்‌ சூரியப்பிர காசமும்‌ ஒன்றோ, அங்ங 
னம்‌ யாகங்களுக்கு அதிஷ்டான தெய்வமா 
யிருக்கின்ற சிவனும்‌ அவருடைய சக்தியாகிய 
அம்பிகையும்‌ சொருபத்தில்‌ ஒன்றும்‌. 

செயல்‌ ஒன்றுக்கு, அல்லது பொருள்‌ ஒன்‌ 
றுக்கு, அல்லது பதவி ஒன்றுக்கு உரிமை 
பாராட்டுவது அச்ஞானத்தில்‌ உழலும்‌ உலகத்‌ 
தவர்‌ போக்கு ஆகிறது. ஆனால்‌ முறையாக 
யக்ஞம்‌ பண்ணுகிற ஒருவனிடத்து இத்தகைய 
குறைநிலைகளைக்‌ காணமுடியாது. நிகழ்கின்ற 
யக்ஞகிருத்தியங்கள்‌ யாவும்‌ இறைவன்‌ ௮௬ 
ளால்‌ நிகழ்கின்றனஎன்னும்‌ எண்ணத்தில்‌ அன்‌ 
னவன்‌ மூழ்கீயிருக்கிறான்‌. கொல்லன்‌ ஒருவன்‌ 
பழுக்கக்‌ காய்ச்சிய இரும்பைச்‌ சம்மட்டியால்‌ 
அடிக்கிறான்‌. அதன்‌ உருவத்தை மாற்றியமைப்‌ 
பது சம்மட்டி எனினும்‌ அச்செயனை த்தும்‌ 
கொல்லனுக்கே உரியதாகின்றன. யாகம்‌ பண்‌ 
ணுகிற மூர்த்தியை உலகத்தவர்‌ எஜமானன்‌ 
என்கிறார்கள்‌. ஆனால்‌ ஞானபரிபாகம்‌ அடைந்‌ 
துள்ள அந்த யக்ஞமூர்‌ த்தி கொல்லன்‌ கையில்‌ 
சம்மட்டியிருப்பதற்கு நிகராகத்‌ தன்னை இறை 
வனுக்கு அமைந்துள்ள கருவீயாகமட்டும்‌ வைத்‌ 
துக்கொள்ளுகிறான்‌. யான்‌ எனது என்னும்‌ 
அகங்கார மமகாரத்திற்குச்‌ சிறிதேனும்‌ அவ 
னுடைய உள்ளத்தில்‌ இடமில்லை. ஜீவபோதம்‌ 

அவனுடைய உள்ளத்தினின்று அறவே 
அகன்றுபோயிருப்பதால்‌ பரபோதம்மட்டும்‌ 
அவ்வடிவத்தில்‌ நிலைத்திருக்கிறது. அத்தகைய 
தெய்வீக நிலையில்‌ ஊறியிருக்கும்‌ மூர்த்தியை 


உவணங்குவதும்‌ பரம்பொருளை வணங்குவதும்‌ 


ஒன்றேயாம்‌. எஜமானன்‌ ஒருவனுக்கு இத்த 

கைய பாரமார்த்திகப்‌ பெருநிலை அம்பிகையீன்‌ 

அருளால்‌ வாய்க்கிறது. இனி அம்பிகை வேறு 

இறைவன்‌ வேறு அல்ல. எனவே முறையாக 

யக்ஞகிருத்தியம்‌ நிகழ்கின்றவிடத்து ஆங்கு 

யக்ஞ சொருபமாயுள்ள அம்பிகையின்‌ சாந்நித்‌ 

தியத்தையே ஆத்மசாதகர்கள்‌ காண்கிறார்கள்‌. 
இக்காட்சியே மெய்க்காட்சி ஆகிறது. ஆத 
லால்‌ அம்பிகையை யக்ஞகர்த்ரீ எனக்‌ கூறு 
வது மிகவும்‌ பொருந்தும்‌. 

888. எண எஜமானஸ்வரூ 
பிணீ--வேள்வி வேட்பவனுடைய வடிவத்தி 
லிருப்பவள்‌ என்பது இந்த நாமத்தின்‌ 
பொருள்‌. 

யார்‌ ஒருவன்‌ யக்ஞம்‌ பண்ணுகின்றானோ 
அவன்‌ யக்ஞமூர்த்தி அல்லது எஜமானன்‌ 
என்னும்‌ பெயர்‌ பெறுகிறான்‌. இன்றைக்கு 
யாதேனும்‌ ஒரு செயலுக்கு, அல்லது ஸ்தாப 
னத்துச்கு, அல்லது பதவிக்கு யார்‌ தலைவனாக 
யிருக்கிருனோே அவன்‌ எஜமானன்‌ என அழைக்‌ 
கப்‌ பெறுகிறான்‌. இந்த விதங்களில்‌ எஜமா 
னன்‌ ஆவது வெறும்‌ உபசாரத் தின்‌ விளைவாம்‌. 
யாரொருவன்‌ தனக்குரிய செல்வங்களை 
யும்‌, நலன்களையும்‌ பொதுவுடைமையாக்குகின்‌ 
ருனோ அவனே உண்மையில்‌ யக்ஞகர்த்தா 
வாக அல்லது எஜமானனாக அமைகிறான்‌. அது 
தியாகத்தின்‌ விளைவு. அற்றது பற்று எனில்‌ 
உற்றது வீடு என்பது மறைமொழி. உலகப்‌ 
பற்றனைத்தும்‌ யார்‌ ஒருவனிடமிருந்து நீங்கப்‌ 
பெறுகின்றனவோ அன்னவன்‌ முற்றும்‌ ஆத்ம 
பரிபாகம்‌ அடைந்தவனாகிறான்‌. ஆத்ம பரிபாகம்‌ 
அடைந்தவனுடைய உள்ளமே இறைவனுக்‌ 
குகந்த ஆலயமாகிறது; ஆதலால்‌ இறைவ 
னுடைய சாந்நித்தியத்தையும்‌ மகிமைகளையும்‌ 
திரிகரணசுத்தியோடு வேள்வி வேட்பவனிடத்‌ 
துக்‌ காணலாம்‌. எங்கும்‌ நிறைபொருளாகிய 
இறைவன்‌ அல்லது இறைவி ஆகிய அன்னை 
பராசக்தியின்‌ சாந்நித்தியத்தைத்‌ தகுதி 
வாய்ந்த உண்மை எஜமானன்‌ ஒருவனிடத்துக்‌ 
காணலாம்‌ என்பது இந்த நாமத்தின்‌ உட்‌ 
கருத்து. 

884. ஏர்‌ சாரா தர்மஆதாரா--தர்மத்‌ 
துக்கு ஆதாரமாயிருப்பவள்‌ என்பது இந்த 
நாமத்தின்‌ பொருள்‌. 

தர்மம்‌ என்னும்‌ சொல்‌ பரந்த கருத்துடை 
யது. அதற்கு நிகரான பதத்தை வேறு 
எந்த மொழியிலும்‌ காணமுடியாது. தர்மமும்‌, 
தர்மத்துக்கு ஆதாரமாயிருக்கும்‌ அன்னை 

பராசக்தியும்‌ ஒன்றேயாம்‌. பிரபஞ்ச முழுதும்‌ 
சேதன அசேதன சொரூபமாக அமைந்திருக்‌ 
கிறது. அசேதனம்‌ அல்லது உயிர்‌ அற்றவை 
பஞ்சபூதங்கள்‌. இந்தப்‌ பஞ்ச பூதங்களுக்கும்‌ 
ஏற்ற தர்மங்கள்‌ அமைந்திருக்கின்றன. 
பொறையே வடிவெடுத்திருப்பது பூமியின்‌ தர்‌ 
மம்‌. நனைப்பது நீரின்‌ தர்மம்‌. தகிப்பது அல்‌ 
லது சுட்டெரிப்பது நெருப்பின்‌ தர்மம்‌. உலர்த்‌ 
துவது காற்றின்‌ தர்மம்‌. தோன்றியுள்ள 
அனைத்தையும்‌ தன்னகத்து அடக்கியிருப்பது 
ஆகாசத்தின்‌ தர்மம்‌. இக்கோட்பாடுகளை 
ஆராய்ந்து பார்க்குமிடத்தே தர்மத்தின்‌ பாங்கு 
எவ்வளவு பரந்தது என்பது ஓரளவு விளங்‌ 
கும்‌. அடுத்தபடியாக உயிர்வகைகளாகப்‌ 
பரிணமித்திருப்பவைகளுக்கிடையில்‌ இந்திரி 
யங்கள்‌ அல்லது பொறிகள்‌ படிப்படியாக 
மேலோங்கியமைகின்றன. ஊறு அல்லது 
ஸ்பர்ச உணர்ச்சி ஒன்றை மட்டும்‌ அடிப்படை 
யாகக்கொண்டிருப்பது ஸ்தாவர உலகம்‌. புல்‌, 
பூண்டு, மரம்‌, செடி, கொடிகள்‌ ஆகிய ஸ்தா 
வரங்கள்‌ முழுதுக்கும்‌ ஸ்பர்சம்‌ ஒன்றுதான்‌ 
பொறியாக அமைந்திருக்கிறது. ஊறு அல்‌ 
லது ஸ்பர்சத்தை உபாயமாக வைத்துக்‌ 
கொண்டு நிறைவாழ்வு வாழ்வது பயீர்பச்சை, 
பல்‌, பூண்டு, மரம்‌, செடி கொடிகளின்‌ தர்ம 
மாம்‌. இந்த அமைப்பும்‌ வியப்புக்குரிய 
தேயாம்‌. அடுத்த படியாக எறும்பு உலகை 
ஆராய்ந்து பார்த்தால்‌ எறும்பு வகைகள்‌ 
ஸ்பர்சம்‌, மோப்பம்‌, சுவை ஆகிய பொறிகள்‌ 
உடையவைகளாயிீருக்கின்றன. இந்த மூன்று 
இந்திரியங்களை வைத்துக்கொண்டு எறும்பு 
இனங்கள்‌ நிறை நிலையில்‌ தனி வாழ்வு மட்டு 
மல்ல, சமுதாய வாழ்வும்‌ வாழ்ந்து வருகின்‌ 
றன. தனக்கென வாழாது பொது நலனுக்‌ 
காக வாழ்வது உயிர்வகைகளின்‌ தர்மமாகும்‌. 
அத்தகைய உயீர்‌ வகைகளுள்‌ மூன்று 
இந்திரியங்கள்‌ மட்டும்‌ வாய்க்கப்பெற்றுள்ள 
அல்ப ஜந்துக்களாகத்‌ தென்படும்‌ எறும்பு 
வகைகள்‌ தங்களுக்கு ஏற்பட்டுள்ள தர்மத்‌ 
தினின்று இம்மியளவும்‌ பிசகாது வாழ்ந்து 
வருகின்றன. அவைகள்‌ அப்படி வாழ்வதும்‌ 
அம்பிகையின்‌ பெருந்திட்டமாம்‌. 

அடுத்த படியாகத்‌ தேன்‌ ஈ உலகுக்கு ஐந்து 
இந்திரியங்களும்‌ வடிவெடுத்து இருக்கின்றன. 


வன்‌ பாண்டவர்கள்‌ 


தர்ம சக்கரம்‌ 


சுவை, ஒள்‌, ஊறு, ஓசை, நாற்றம்‌ ஆகிய 
ஐம்புலன்கள்‌ தேன்‌ ஈக்கும்‌ அதற்கு மேலே 
வந்துள்ள மற்ற உயிர்களுக்கும்‌ சொந்தமாம்‌. 
அத்தகைய தேன்‌ ஈ அருமையான பாங்கில்‌ 
சமுதாய வாழ்வு வாழ்கிறது. ஆட்சி முறை 
யில்‌ மனிதன்‌ அதற்கு நிகராகமாட்டான்‌. 
தூயவாழ்வுக்கும்‌ தேன்‌ ஈ எடுத்துக்காட்டு 
ஆகிறது. ஆக இந்த உயிர்வகைகளிடத்துத்‌ 
தர்மத்தின்‌ விளக்கம்‌ பன்மடங்கு மேலோங்கு 
கிறது. 

இனி மனிதவர்க்கத்தை ஆராய்ச்சிக்கு 
எடுத்துக்‌ கொண்டால்‌ ஐந்து இந்திரியங்‌ 
களும்‌ அவைகளுக்கு மேல்‌ பகுத்தறிவும்‌ 
அவனுக்குச்‌ சொந்தமாகின்றன. பகுத்தறி 
வைப்‌ பயன்படுத்துதலீல்‌ மனிதனுடைய 
பாங்கு பலதரப்பட்டதாகிறது. அரக்க இயல்பு 
படைத்துள்ள மானுடன்‌ அந்த இயல்புக்கேற்ற 
வாறு தன்னுடைய பகுத்தறிவைப்‌ பயன்‌ 
படுத்துகிறான்‌. மானுட இயல்பைப்‌ படைத்‌ 
துள்ள மனிதனிடச்து மனிதத்தன்மை முழுதும்‌ 
நன்கு வெளியாகிறது. இதே மனிதனிடத்துத்‌ 
தெய்வீகப்‌ பெற்றியையும்‌ காணலாம்‌. மக்க 
ளூள்‌ யுதிஷ்திரன்‌ என்னும்‌ பெயர்‌ பெற்றுள்ள, 
ஐவருள்‌ மூத்தவன்‌ 
ஆவான்‌. அவனுக்குத்‌ தர்மபுத்திரன்‌ என்பதும்‌, ' 
தர்மராஜன்‌ என்பதும்‌ ஏனைய பெயர்களாம்‌. 
பூவுலகில்‌ தர்மராஜன்‌ என அழைக்கப்பெறு 
கிறவன்‌ யுதிஷ்திரன்‌ ஒருவனே. மனிதனிடத்து 
இருக்கவேண்டிய தர்மத்தின்‌ பாங்குகளனைத்‌ 
துக்கும்‌ இருப்பிடமாயிருப்பவன்‌ யுதிஷ்திரன்‌. 
அவனிடத்து அமைந்திருக்கும்‌ தர்மத்துக்குச்‌ 
சான்று ஒன்று எடுத்துக்கொள்ளுவோம்‌. 
வாழ்க்கையின்‌ இறுதிப்‌ பகுதியில்‌ பாண்டவர்‌ 
கள்‌ ஐவரும்‌ அவர்களுக்கு மனைவியாக 
வாய்த்த திரெளபதியும்‌ சொர்க்கத்தை நோக்‌ 
கிப்‌ பயணம்‌ போனார்கள்‌. அவர்களைத்‌ 
தொடர்ந்து நாய்‌ ஒன்று வந்தது. பயணம்‌ 
போகும்‌ வழியில்‌ யுதிஷ்திரன்‌ ஒருவன்‌ நீங்க 
லாக ஏனைய சகோதரர்கள்‌ நால்வரும்‌ திரெள 
பதியும்‌ வழியில்‌ வீழ்ந்து மடிந்து போனார்கள்‌. 
ஆனால்‌ அப்படி வீழ்ந்தவர்களைத்‌ திரும்பிப்‌ 
பார்க்காது யுதிஷ்திரன்‌ மட்டும்‌ மேல்‌ நோக்‌ 
கிப்‌ போய்க்‌ கொண்டிருந்தான்‌. சொர்க்கத்‌ 
திற்கு அவனை அழைத்துச்‌ செல்ல இந்திரன்‌ 


ப்‌ 


ஸ்ரீ லலிதா வியாக்கியானம்‌ 


விமானத்தோடு நிலவுலகில்‌ வந்து இறங்கி 
னன்‌. விமானத்தில்‌ யுதிஷ்திரனை ஏறும்படி 
கேட்டுக்கொண்ட போது வழியில்‌ மடிந்து 
போன சகோதரர்களும்‌ மனைவியும்‌ எங்கே 
எந்த நிலையிலிருக்கிறார்கள்‌ என்பதையறிந்து 
கொள்ளாது தான்‌ மட்டும்‌ சுவர்க்கத்திற்குப்‌ 
போவது பொருந்தாது என்று யுதிஷ்திரன்‌ 
மறுத்தான்‌. இந்திரன்‌ கேட்ட கேள்வியாவது: 
“கழ்பிமார்மீது அவ்வளவு அபிமானம்‌ வைத்‌ 
துள்ள நீ வீழ்ந்து மடிந்து போனவர்களை 
ஏன்‌ திரும்பிப்பார்க்கவில்லை?”” 

யுதிஷ்திரன்‌: திரும்பிப்‌ பார்த்திருந்தால்‌ 
நானும்‌ வீழ்ந்திருப்பேன்‌. அதில்‌ யாருக்கும்‌ 
பிரயோஜனமில்லை. வீழ்வதற்குரிய கார 
ணத்தை மட்டும்‌ நான்‌ அறிந்து கொண்டேன்‌. 

இந்திரன்‌: நீ பகர்ந்த அக்காரணங்களை 
முன்னிட்டே அவர்கள்‌ படைத்திருந்த பூத சரீ 
ரத்தோடு சொர்க்கத்துக்குப்போக அவர்கள்‌ 
ககுதியற்றவர்கள்‌ ஆனார்கள்‌. ஆதலால்‌ சரீ 
ரங்கள்‌ வீழ்ந்தன. அவர்கள்‌ ஏற்கனவே 
சொர்க்கத்தை எட்டியாயிற்று. பூத சரீரத்‌ 
தோடு சொர்க்கத்துக்குப்‌ போகும்‌ தகுதி உன்‌ 
னிடத்தே அமைந்திருக்கிறது. 

இப்பொழுது யுதிஷ்திரன்‌ விமானத்தில்‌ 
ஏற முயன்ற பொழுது நாயும்‌ வாலைக்‌ குழைத்‌ 
துக்கொண்டு விமானத்தில்‌ ஏற முயன்றது. 
இந்த நாய்க்குச்‌ சொர்க்கத்தில்‌ இடமில்லை 
யென்று இந்திரன்‌ ஆட்சேபித்தான்‌. “என்னை 
நம்பி வந்துள்ள நாயை ஒதுக்கித்‌ தள்ளி 
வீட்டு நான்‌ மட்டும்‌ சொர்க்கத்திற்குப்‌ 
போவது தர்மமாகாது” என்றான்‌ யுதிஷ்திரன்‌. 
“இந்த நாயோடு நீ நிலவுலகில்‌ வாழ்ந்திருக்க 
விரும்புகின்றாயா? அல்லது தம்பிமாருடன்‌ 
சொர்க்கத்தில்‌ வாழ்ந்திருக்க விரும்புகின்‌ 
முயா?” என்று கேட்டான்‌ இந்திரன்‌. தம்பிமார்‌ 
களோடு கூடி வாழ்கிற சொர்க்க வாழ்வையும்‌, 
தர்மத்தைப்‌ புறக்கணித்து நான்‌ நாடமாட்‌ 
டேன்‌. நாய்‌ ஒன்று பிறர்க்கு அல்ப ஜந்துவா 
கத்‌ தென்படலாம்‌. உயிர்வகைகளனை த்தை 
யும்‌ ஒரே பாங்கில்‌ பாராட்டுவது நான்‌ கடைப்‌ 
பிடிக்கும்‌ தர்மமாகும்‌. இப்பொழுது நாய்‌ 
தர்ம தேவதையாக மாறியமைந்தது. தர்ம 
புத்திரனுடைய தர்ம அனுஷ்டானத்தை இந்தி 
ரனும்‌ தர்மதேவதையும்‌ முற்றிலும்‌ பாராட்டி 

ஞர்கள்‌. 

இங்ஙனம்‌ தர்மத்தினுடைய கூறுகள்‌ பல 
தரப்பட்டவைகளாம்‌. அவை யாவுக்கும்‌ 
அன்னை பராசக்தி ஆதாரமாக இலங்குகின்‌ 
ருள்‌. 
885. ஏளன தனாத்யக்ஷா -- செல்‌ 
வத்துக்குத்‌ தலைவியாயீருப்பவள்‌ என்பது 
இந்த நாமத்தின்‌ பொருள்‌. 

வாழ்க்கைக்கு இன்றியமையாதவைகளா 
யிருப்பவைகளும்‌ நன்கு பயன்படுபவைகளும்‌ 
தனம்‌ அல்லது செல்வம்‌ என சொல்லப்படு 
கின்றன. உணவு, உடை, உறைவிடம்‌ ஆகிய 
வைகள்‌ வாழ்க்கைக்கு முற்றிலும்‌ தேவைப்படு 
கின்றன. உணவை உண்டுபண்ணுகிற நில 
மும்‌ செல்வம்‌ எனவே கருதப்படுகிறது. இவ்‌ 
வுலக வாழ்க்கைக்கு இவை யாவும்‌ முற்றிலும்‌ 
அவசியம்‌. இக்கோட்பாட்டை அனுசரித்தே 
“அருளில்லார்க்கு அவ்வுலகமில்லை பொருளில்‌ 
லார்க்கு இவ்வுலகமில்லா கி யாங்கு £ என்னும்‌ 
பொய்யாமொழி அமைவதாயிற்று. அன்னை 
பராசக்தியின்‌ கடைக்கண்‌ பார்வைக்கு இலக்‌ 
காகும்‌ மாந்தர்‌ அதிவிரைவில்‌ செல்வம்‌ யாவும்‌ 
வாய்க்கப்‌ பெற்ற பெருமக்கள்‌ ஆவார்கள்‌. 
அன்னையின்‌ அருளால்‌ நிலவுலகிலுள்ள 
பெரும்பகுதிகள்‌ தனத்தை உண்டுபண்ணக்‌ 
கூடியவைகளாக அமைந்திருக்கின்றன. பூமி 
யினுள்‌ புதைந்து கிடக்கும்‌ பலப்பல சுரங்‌ 
கங்களில்‌ பொன்‌ தாதுக்களும்‌ ரத்ன வகை 
களும்‌ புதைந்து கிடக்கின்றன. அவை யாவை 
யும்‌ எடுத்து நன்கு பயன்படுத்த வல்லவர்கள்‌ 
தனவந்தர்கள்‌ ஆகின்றார்கள்‌. பூமியினுள்‌ 
ஊற்றெடுத்து ஓடிக்கொண்டிருக்கும்‌ உலோக, 
எண்ணெய்களும்‌ இன்றைக்குச்‌ செல்வமாகப்‌ 
பயன்பட்டு வருகின்றன. பூமியினுள்‌ புதைந்து 
கிடக்கின்ற நிலக்கரியும்‌ இன்றைக்குச்‌ செல்வ 
மாகப்‌ பயன்பட்டுவருகின்றது. இனி நிலத்தின்‌ 
மேற்பரப்பில்‌ அமைந்துள்ள நிலவளம்‌, நீர்‌ 
வளம்‌, மலைவளம்‌, வனவளம்‌ ஆகியவைகள்‌ 
தனத்தைப்‌ பெறுவதற்கு ஏதுவானவைகளாக 
வாய்த்திருக்கின்றன. கால்நடைகளும்‌, அன்னை 
யின்‌ அருளால்‌ மக்களுக்குத்‌ தனமாக வந்து 
வாய்த்துள்ளன. இவையாவுக்கும்‌ அன்னை 
பராசக்தி தலைவியாயிருப்பதால்‌ தன அத்யக்ஷா 
என அவள்‌ போற்றப்பெறுகிறாள்‌. 


குமரகுருபரர்‌ 


(வித்துவான்‌ ஆதி. பாலசுந்தரன்‌ 3. &.) 


ண] 


ஆலயம்‌ பிற எள்ளியர்‌ அங்கமே” என்பது 
மடக்கணி அமைந்த அப்பாடலின்‌ அடி. 

தெய்வத்தைத்‌ தவீர உலகத்தில்‌ உள்ள எல்‌ 
லாப்பொருள்களும்‌ உள்ளத்தில்‌ இடம்பெறா 
வண்ணம்‌ ஒதுக்கித்தள்ளும்‌ அடியார்களின்‌ 
மனம்‌ எம்பெருமான்‌ எழுந்தருளி இருக்கும்‌ 
ஆலயம்‌ அகும்‌. 

“நினைப்பவர்‌ மனம்‌ கோயிலாக்‌ கொண்‌ 
ட௨ன்‌” என்பது ஆன்றோர்களின்‌ அனுபவ 
வாக்கு. உண்மையான அன்புடனும்‌, பக்தி 
யுடனும்‌ எப்பொழுதும்‌ நினைத்துக்‌ கொண்டி 
ருக்கின்ற அடியார்களின்‌ உள்ளத்தை இருப்‌ 
பிடமாகக்‌ கொண்டு இறைவன்‌ எழுந்தருளி 
இருப்பான்‌. 

“அன்பால்‌ நினைவாரது உள்ளக்‌ கமலத்தின்‌ 
கண்‌ அவர்‌ நினைத்த வடிவோடு விரைந்து சேர 
லின்‌, ஏகினன்‌ என இறந்த காலத்தாற்‌ கூறி 
ஓர்‌” எனப்‌ பரிமேலழகர்‌ திருக்குறளுக்கு 
விளக்க உரை கூறும்போது சொல்லுவதும்‌ 
கவனிக்கத்‌ தக்கது. 

நினைக்காதவர்‌ நெஞ்சில்‌ ஈசன்‌ வரமாட்டான்‌, 
புகமாட்டான்‌ என்பதும்‌ தெரிகிறது. 

உருவமே இல்லாத இறைவன்‌, யார்யார்‌ 
எந்த எந்த வடிவத்தில்‌ நினைக்கிறார்களோ 
அந்த அந்த வடிவத்தில்‌ அவரவர்கள்‌ மனத்தில்‌ 
எமுக்தருளிக்‌ காட்சி அளிப்பான்‌. 

ர்‌ £, சந்திரன்‌, குவ அசனி, ஆகாயம்‌, 

ம்‌, நீர்‌, காற்று ஆகிய்‌ அஷ்ட மூர்தீதமாக 
ங்கு! பவன்‌ இறைவன்‌. “மேவ வரும்‌ அட்ட 
தமாம்‌ வாழ்வே” என இறைவன்‌ அஷ்ட 
ர்த்‌ த்‌ ரக விளங்குவதைக்‌ குமரகுருபரர்‌ 
சுயம்‌ பீரகாசத்தை உடைய 
ஞான குரியன்‌ இறைவன்‌. அநாதி முத்த 
நித்தன்‌ அவன்‌. உலகம்‌, உலகத்தில்‌ உள்ள 
பொருள்கள்‌ ஆகிய அனைத்தும்‌ தோன்றுவ 
தற்கு முன்பே உள்ளவன்‌ இறைவன்‌. சமான 
மும்‌, ஆதியும்‌ அந்தமும்‌, இல்லாதவன்‌. போக்‌ 
கும்‌ வரவும்‌ புணர்வுமிலாப்‌ புண்ணியன்‌ என்‌ 
கிறார்‌. மாணிக்கவாசகப்‌ பெருமான்‌. யோக 
மூர்த்தியாக எழுந்தருளி யோகிகளுக்கு யோக 
முக்தி அருளுவான்‌. போக மூர்த்தியாக எழும்‌ 


தருளிப்‌ போகிகளுக்குப்‌ போகம்‌ வழங்குவான்‌. 
இத்தகைய இயல்பினன்‌ இறைவன்‌. 
ஈறிலாப்‌ பதங்கள்‌ யாவும்‌ கடந்த இன்ப 
அன்பாகத்‌ திகழும்‌ இறைவனை மட்டுமே எப்‌ 
பொழுதும்‌ எண்ணுபவர்கள்‌, மனத்தால்‌ 
தியானிப்பவர்கள்‌ உண்மையான அடியார்கள்‌. 

“ பிற எள்ளியர்‌ "சிவனைத்‌ தவிர உலகத்‌ 
தில்‌ உள்ள மற்றைய பொருள்கள்‌ பொரு 
ளற்றவையென ஓதுக்கியவர்கள்‌ அடியார்கள்‌. 
எப்போதும்‌ சிவசிந்தனையோடுஇருப்பவர்கள்‌, 
தூய்மை உடையவர்கள்‌ அடியார்கள்‌. 

அவ்வாறு உணருவதும்‌ தங்களுடைய அறி 
வாற்றலால்‌ இல்லை; இறைவனுடைய திரு 
வருள்‌ ஆர்றலால்தான்‌ உணரமுடிகிறது என்‌ 
னும்‌ ஆத்ம சத்தி உடையவர்கள்‌. 

ஆத்மா உணர்வு இல்லை; அதுவும்‌ திருவருள்‌ 
தான்‌ என உணரும்‌ திரவீய சுத்தி உடையவர்‌ 
கள்‌. ஸ்ரீ பஞ்சாக்ஷரத்தை உச்சரித்துப்‌ பஞ்‌ 
சாக்ஷர உண்மையை உணரும்‌ மந்திர சுத்தி 
உடையவர்கள்‌. 

சிவமே சகல ஜகத்‌ காரண பூதம்‌, அச்சிவம்‌ 
சிவலிங்க மூர்த்தத்தில்‌ எழுந்தருளி இருக்கும்‌ 
என்னும்‌ லிங்கசுத்தி உடையவர்கள்‌. 

இவ்வாறு பஞ்சசுத்தி உணர்ந்து, உள்ளும்‌ 
புறமும்‌ சிவநேசச்‌ செல்வர்களாக வாழ்பவர்‌ 
கள்‌ அடியார்கள்‌. நெற்றியாகிய லாடஸ்தா 
னத்தில்‌ அந்தர்முகமாகத்‌ தரிசித்துச்‌ சிவ 
பெருமானை ஜோதி வடிவமாகத்‌ தரிசித்தவர்‌ 
கள்‌ அடியார்கள்‌. 

“நெற்றிக்கு நேரே நீண்ட புருவத்திடையே 
உற்று உற்றுப்‌ பார்க்க ஒளி தோன்றும்‌” 
என்று சிவஜோதி தரிசனத்தை உணர்ந்த 
அனுபவ ஞானிகள்‌ கூறுகிறார்கள்‌. இவ்‌ 
அனுபவ ஞானிகள்‌ அடியார்கள்‌. “மேதா” 
என்பது இருபத்திரண்டு எழுத்துக்களாலா 
கிய ஒரு மந்திரம்‌. விழுது இல்லாத ஆலமர 
மாகிய கல்‌ ஆலமரத்தின்‌ கீழ்‌ முதல்‌ குருவாக, 
மோன நிலயில்‌ வீற்றிருந்து திருவருள்‌ பாலிக்‌ 
கும்‌ தக்ஷிணாமூர்த்தியின்‌ திருவருள்பிரகா 
சத்தை அடைவதற்கு “மேதா” என்னும்‌ 
மந்திரத்தை உச்சரிப்பவர்கள்‌ அடியார்கள்‌. 


“தீ. 


குமரகுருபரர்‌ 


இத்தகைய சிறந்த அடியார்களின்‌ உள்‌ 
எத்தை தான்‌ எழுந்தருளி இருக்கும்‌ ஆலய 
மாக ஆக்கிக்கொண்டவன்‌ சிவபெருமான்‌. ஈடு 
இணை இல்லாத ஒளி விளக்கைப்‌ போல எழும்‌ 
தருளிய சிவபிரான்‌, சூட்சும ரூபமான 
ஸ்ரீ பஞ்சாக்ஷர மந்திரத்தால்‌, ஆன்மாவைச்‌ 
சூழ்ந்திருக்கும்‌ ஆணவ மலமாகிய பந்தத்தை 
ஒழிப்பார்‌. அவ்வாறு ஒழித்து, சிவானந்தம்‌ 
விளைகின்ற ஞான பூமியில்‌ சேர்த்துப்‌ பிறப்‌ 
பும்‌ இறப்பும்‌ இல்லாத பரிபூரணமான சிவ 
மாக அடியார்களைத்‌ திளைக்கச்‌ செய்வார்‌. 

“அங்கம்‌” என்பது இங்கே மனத்தைக்‌ 
குறிக்கும்‌, ஆரவாரத்துடன்‌, உண்மையான 
பக்தி இல்லாமல்‌ செய்யும்‌ பூஜையைக்காட்டி 
லும்‌, ஆரவாரம்‌ எதுவும்‌ இல்லாமல்‌, மனத்தை 
அடக்கி அமைதியாகத்‌ தியானம்‌ செய்வதே 
இறைவனுக்கு உகந்த வழிபாடு. இறையரு 
ளைப்‌ பெறுவதற்கு ஏற்ற வழிபாடு உண்மை 
யான அன்பு, பக்திகொண்ட பூசலார்‌ நாயஞர்‌ 
உள்ளத்தைச்‌ சிவபெருமான்‌ பெரு விருப்பம்‌ 
கொண்டு கோயிலாக ஏற்று எழுந்தருளினார்‌ 
எனப்‌ பெரிய புராணம்‌ கூறுவது இங்கே 
நினைக்கத்‌ தக்கது. 

இப்பாடலில்‌, முதல்‌ அடியில்‌ “: வெள்ளி 
யரங்கமே '” என்னும்‌ தொடர்‌ இரண்டு முறை 
வந்துள்ளது. “வெள்ளி அரங்கம்‌?” எனப்‌ 


பிரித்து, “வெள்ளி அம்பலம்‌” எனப்பொருள்‌ : 


கொள்ளுவது ஒரு விதம்‌. பிற என்பதுடன்‌ 
இணைத்து, “பிற எள்ளியர்‌ அங்கம்‌''--அடி 
யார்களின்‌ உள்ளம்‌ எனப்‌ பொருள்‌ கொள்ளு 
வது. இன்னொரு விதம்‌. 

“ உரங்கொள்‌ பல்கலன்‌ என்பர வரமையே 

உணர்வு உறுமையும்‌ என்பர வாமையே ”*' 
_— இவ்‌ அடியில்‌, “£ என்பரவாமை ”” என்னும்‌ 
தொடர்‌ இரண்டு முறை வந்துள்ளது. 

“உரம்‌ கொள்‌ பல்கலன்‌ என்பு அரவு 
ஆமை ””— சிவபெருமான்‌ தமது மார்பில்‌ பல 
அணிகலன்களாக அணிந்திருப்பவை எலும்பு, 
பாம்பு, ஆமை ஓடு ஆகியவை ஆகும்‌. 

உலகம்‌ தடையில்லாமல்‌ இயங்குவதன்‌ 
பொருட்டு உலகத்தில்‌ உள்ள உயிர்களையெல்‌ 
லாம்‌ படைக்கின்றான்‌ இறைவன்‌. அவ்வாறு 
படைத்த உயிர்களையெல்லாம்‌ சம்ஹார காலத்‌ 
தில்‌ சம்ஹாரம்‌ செய்கிறான்‌ சிவபெருமான்‌. 

அழித்த பிறகு அவைகளுடைய எலும்புகளை 
யும்‌, தலைகளையும்‌ மாலையாகக்‌ கோர்த்துக்‌ 
கழுத்திலே அணிந்துகொள்கின்றான்‌. 

சோமயாகம்‌, அவிர்யாகம்‌. பாகயாகம்‌, 
காமிய யாகம்‌ என்பவை யாகத்தின்‌ வகைகள்‌ 
ஆகும்‌. 

அக்னிஷ்டோமம்‌, அத்தியக்னிஷ்டோமம்‌, 
உக்தியம்‌, சோடசீகம்‌, வாஜபேயம்‌, அதிராத்‌ 
ரம்‌, அப்தோரியாமம்‌ ஆகிய ஏழும்‌ ஸோம 
யாகம்‌ எனப்படும்‌. 

அக்னியாதானம்‌, அக்னி ஹோத்ரம்‌, தர்ச 
பூர்ணமாசம்‌, சாதுர்மாஸ்யம்‌, நிரூடபசுபந்தம்‌, 
ஆக்ரயணம்‌, செளத்ராமணி ஆகிய ஏழும்‌ 
அவீர்யாகம்‌ என்று சொல்லப்படும்‌. 

அஷ்டகை, பார்வணம்‌, சிரார்த்தம்‌, சிரா 
வணீ, ஆக்ர காயணி, சைத்ரீ, ஆஷ்வயுஜி 
ஆகிய ஏழும்‌ பாகயாகம்‌ எனப்படும்‌. 

ஸோமலதை கொண்டு செய்யப்படும்‌ யாகம்‌ 
ஸோமயாகம்‌. ஸோமயாகம்‌ செய்பவர்‌ ஸோம 
யாஜியார்‌. அவிஸ்‌ கொண்டு செய்யப்படும்‌ 
வேள்வி அவிர்யாகம்‌. 

யாகாக்னி கொண்டு இயற்றப்படும்‌ யாகம்‌ 
பாகயாகம்‌. இது ஏகாக்னி கொண்டு செய்‌ 
யப்படும்‌ சிறிய யாகம்‌. எனவே பாகயாகம்‌ 
எனவும்‌ பெயர்‌ பெற்றது எனக்‌ கூறு 
வார்கள்‌. 

அஸ்வமேதயாகம்‌, ராஜசூய யாகம்‌ ஆகிய 
இரண்டும்‌ காம்ய யாகங்கள்‌ எனப்படும்‌. 
வேதங்களில்‌ வல்ல வேதியர்கள்‌ இருபத்து 
முன்று மேஷங்களால்‌ பன்னிரண்டு நாட்கள்‌ 
சிவப்ரீதி யாகம்‌ செய்யும்‌ யாகம்‌ வாஜபேய 
யாகம்‌. ஐந்து நாட்களில்‌ இரண்டு மேஷங்‌ 
களாற்‌ செய்யப்படும்‌ யாகம்‌ சோடசிக யாகம்‌. 
அனைத்து அரசர்களையும்‌ வென்று அவர்களைத்‌ 
தங்களுக்குக்‌ குற்றேவல்‌ செய்ய இயற்றப்படு 
கின்ற யாகம்‌ ராஜசூய யாகம்‌. இவ்யாகம்‌ 
ஐந்து நாள்‌, ஏழு நாள்‌, ஒன்பது நாள்‌, பன்னி 
ரண்டு நாள்‌ என நான்கு மேஷங்களில்‌ க்ஷத்திரி 
யர்களால்‌ செய்யப்படும்‌. பெளர்ணமி, அமா 
வாசை ஆகிய உவா நாட்களில்‌ சிவனுக்கு 
உகந்ததாகச்‌ செய்யப்படும்‌ கிரியை தரிசன 
பூர்வயாகம்‌ எனப்படும்‌. 

இவ்யாகங்களைப்போல இன்னொரு யாகமும்‌ 
உண்டு. அது அபிசார வேள்வி அல்லது ஆபி 

சார வேள்வி எனப்படும்‌. எதிரிகளை வெல்லு 
வதற்காகத்‌ தீய எண்ணத்துடன்‌ செய்யப்‌ 
படும்‌ யாகம்‌ இதுவாகும்‌. 

தாருகாவனத்து முனிவர்கள்‌ சிவபிரானை 
அழிப்பதற்கு ஆபிசார வேள்வி செய்தனர்‌. 
அவ்யக்குத்திலிருந்து அரவங்களை உருவாக்கிச்‌ 
சிவனைத்‌ தீண்டி அழிக்குமாறு ஏவினர்‌. தன்னை 
அழிக்க வந்த பாம்புகளையெல்லாம்‌ சங்கரன்‌ 
ஆபரணங்களாகத்‌ தரித்துக்கொண்டு சங்கரா 
பரணன்‌ ஆனான்‌. 

தேவர்களும்‌ அசுரர்களும்‌ தேவாம்ருதம்‌ 
பெறுவதற்குத்‌ திருப்பாற்கடலைக்‌ கடைந்தார்‌ 
கள்‌. மந்திரமலையை மத்தாக ஆக்கிக்கொண்‌ 
டனர்‌. வாசுகி என்னும்‌ பாம்பை நாணாக 
அமைத்துக்கொண்டனர்‌. திருமால்‌ ஆமை வடி 
வம்‌ ஏற்று மத்தின்‌ அடிப்பாகத்தைத்‌ தாங்கிக்‌ 
கொண்டார்‌; கால்களால்‌ மேல்பகுதியைப்‌ பற்‌ 
நிக்கொண்டார்‌. செய்வதற்கு அரிய இச்‌ 
செயலைச்‌ செய்தமையால்‌ திருமாலுக்குக்‌ கர்வம்‌ 
ஏற்பட்டது. அக்கர்வத்தை ஓடுக்கும்பொருட்டு 
ஆமையின்‌ ஓட்டினைப்‌ பறித்துத்‌ தமது மார்‌ 
பீலே அணிந்துகொண்டார்‌ சிவபெருமான்‌. 
இவ்வாறு புராணம்‌ கூறுகிறது. 

* உணர்வு உருமையும்‌ என்பர வாமையே”-- 
நல்ல உணர்வுகளை நான்‌ பெறாமல்‌ இருப்பதற்‌ 
குக்‌ காரணம்‌, சிவபெருமானைப்‌ போற்றிப்‌ 
புகழ்ந்து வணங்காமல்‌ இருப்பதே ஆகும்‌ என்‌ 
பது குமரகுருபரர்‌ வாக்கு. 

துஞ்சாத போதும்‌, துஞ்சுகின்றபோதும்‌, 
எப்போதும்‌ சிவனையே எண்ணித்‌ தியானிப்‌ 
பவர்‌ குமரகுருபரர்‌. சிவசிந்தனை அன்றி வேறு 
சிந்தனை அறியாதவர்‌ அவர்‌. இருப்பினும்‌ 
தமது ஈசுவர பக்தியில்‌ நிறை கண்டவரல்லர்‌. 
ஈசுவர தியானம்மூலம்‌ ஏற்கனவே நல்ல உணர்‌ 
வுகள்‌ கைவரப்‌ பெற்றவர்‌ அவர்‌. ஏற்கனவே 
தெய்வீகம்‌ வாய்க்கப்‌ பெற்றவர்‌. இருந்தாலும்‌ 
அந்நிலை அவருக்குத்‌ திருப்தியளிக்கவில்லை, 

நாஸ்திகம்‌ பேசித்‌ திரிந்த முனிவர்‌ ஒருவர்‌ 
நாஸ்திகம்‌ பேசிய குற்றம்‌ நீங்கவும்‌,நல்லுணர்வு 
பெறவும்‌, தமது தந்தங்களையே மலர்களாகப்‌ 
பாவீத்துச்‌ சிவபெருமானுக்கு அர்ச்சனை 
செய்து, அப்பெருமான்‌ திருவருளைப்‌ பெற்றார்‌. 
அவருக்குத்‌ தெய்வீக நிலை கிடைத்தது. அம்‌ 
முனிவருக்குப்‌ புஷ்பதந்தர்‌ என்பது பெயர்‌. 


தர்ம சக்கரம்‌ 


நாஸ்திகம்‌ என்பதை அறியாத பருவத்தி 
லேயே திருச்செந்தூர்‌ முருகப்பெருமான்‌ திரு 
வருள்‌ கூடப்பெற்றவர்‌ குமரகுருபரர்‌. அங்‌ 
ஙனமிருந்தும்‌, தமது மனம்‌ நிறைவு உருத 
வகையில்‌, சிவனைப்‌ போற்றாத காரணத்தால்‌ 
நல்ல உணர்வுகளைப்‌ பெறவில்லை என்கிறார்‌. 

நல்ல உணர்வு எது? வஞ்சகம்‌ உடைய 
கருமம்‌, மாயை, ஆணவம்‌ ஆகிய மும்மலங்களை 
யும்‌ வென்று, வேதத்தின்‌ உச்சிப்‌ பொருளாய்‌ 
வீளங்கும்‌ பரசிவமே உண்மைப்‌ பொருள்‌ என்‌ 
பதை உணர வேண்டும்‌. 

மானதம்‌, வாசிகம்‌, காயிகம்‌ என நூல்களால்‌ 
வகுக்கப்பட்ட தவம்‌ மூன்று வகைப்படும்‌. 

மனத்தால்‌ செய்யப்படுவது மானதம்‌. தான 
தருமங்கள்‌ செய்வதில்‌ சிந்தனையைச்‌ செலுத்து 
தல்‌, உயிர்களிடத்தில்‌ கருணை காட்டுதல்‌, மற்ற 
வர்கள்‌ செய்கின்ற குற்றங்களைப்‌ பொறுத்துக்‌ 
கொள்ளுதல்‌, எப்பொழுதும்‌ உண்மையே 
பேசுதல்‌, வேறு சிந்தனை எதுவும்‌ இல்லாமல்‌ 
தெய்வ சிந்தனையோடு வீளங்குதல்‌, ஐம்பொறி 
களை அடக்குதல்‌ இவையெல்லாம்‌ மானதம்‌ 
என ஆன்றோர்கள்‌ கூறுவார்கள்‌. 

வாக்கால்‌ சொல்லப்படும்‌ தவம்‌ வாசிகம்‌, 
இறைவனுடைய நாமத்தை ஜபித்தல்‌, வேதங்‌ 
களில்‌ சொல்லப்பட்ட மந்திராதி தோத்திரங்‌ 
களை எப்போதும்‌ உச்சரித்தல்‌, பெரும்‌ புண்‌ 
ணியமான காரியங்களைக்‌ குற்றம்‌ குறைஇல்லா 
மல்‌ எடுத்துக்‌ கூறுதல்‌ ஆகியவற்றை வாசிகம்‌ 
என்பார்கள்‌. 

தேகத்தால்‌ செய்யப்படுவது காயிக தவம்‌. 
பூஜைசெய்தல்‌, ஆலயப்‌ பிரதக்ஷிணம்‌ செய்தல்‌, 
தெய்வ சந்நிதியில்‌ பணிந்து வணங்குதல்‌ முத 
லானவற்றைக்‌ காயிக தவம்‌ என்று கூறுவார்‌ 
கள்‌. 

ஆக இம்மூன்று தவங்களாலும்‌ மனத்தில்‌ 
நல்ல உணர்வுகள்‌ ஏற்படுகின்றன. இம்மூன்று 
தவங்களும்‌ மிகவும்‌எளிமையானவை. இவற்றை 
எல்லாரும்‌ கைக்கொண்டு ஒழுகலாம்‌. 

விகற்பம்‌, சங்கற்பம்‌, குரோதம்‌, மோகம்‌, 
கொலை, துன்பம்‌, அகங்காரம்‌, நகை என்பவை 
மனத்தில்‌ எழுகின்ற குற்றங்களாம்‌. இக்‌ 
குற்றங்களை ஒழித்துப்‌ பூரணனும்‌, புராணனும்‌ 
ஆகிய இறைவனைப்‌ போற்றுவது நல்‌ உணர்‌ 
வாகும்‌. 


குமரகுருபரர்‌ 


எங்கும்‌ நிறைந்த பராபரம்‌, விஞ்ஞானம்‌, 
நிராமயம்‌ என்றெல்லாம்‌ .நூல்கள்‌ போற்றிப்‌ 
பரவுகின்ற பரப்பிரம்மம்‌ இறைவடிவம்‌ ஆகும்‌ 
என எண்ணுவது நல்லுணர்வாகும்‌. 

பூதங்கள்‌ ஐந்து, புலன்கள்‌ ஐந்து, ஞானேந்‌ 
திரியங்கள்‌ ஐந்து, கன்மேந்திரியங்கள்‌ ஐந்து, 
அந்தக்கரணங்கள்‌ நான்கு ஆக ஆன்ம தத்து 
வங்கள்‌ இருபத்து நான்கு என உணர்வது 
நல்லுணர்வு. 

காலம்‌, நியதி, கலை, வித்தை, அராகம்‌, புரு 
ஷன்‌, மாயை என வித்யா தத்துவம்‌ ஏழு என 
உணரும்‌ உணர்வு நல்லுணர்வு. 

சுத்தவித்தை, ஈஸ்வரம்‌, சாதாக்கியம்‌, சக்தி, 
சிவம்‌ எனச்‌ சிவ தத்துவம்‌ ஐந்து என உண 
ரும்‌ உணர்வு நல்லுணர்வு. 

நித்ய நைமித்திய கருமங்களை ஈசுவர அர்ப்‌ 
பணமாகச்‌ செய்வதால்‌ கிடைக்கும்‌ பேறாகிய 
சித்தசுத்தி அடைவது நல்லுணர்வு. காமிகம்‌ 
முதலான சிவாகமங்கள்‌ கூறுவது அபர 
ஞானம்‌. பரம்‌ அபரம்‌ என்னும்‌ இருவகை 
ஞானங்களையும்‌ உணரும்‌ உணர்வு நல்லுணர்வு. 

இன்ன அடையாளம்‌ உடையவன்‌ இறை 
வன்‌, இன்ன குணங்களை உடையவன்‌ கடவுள்‌ 
என்று சுட்டிக்‌ கூறுகின்ற இலக்கணங்களுக்கு 
எல்லாம்‌ அப்பாற்பட்டவன்‌ இறைவன்‌. அவ 
னுடைய நாமம்‌ என்னும்‌ கொடுவாளைக்‌ 
கொண்டு பொறிகள்‌, கரணங்கள்‌ எனச்‌ சொல்‌ 
லக்கூடிய காடுகளை வெட்டி எறிந்து அழிக்க 
வேண்டும்‌. அவ்வாறு அழித்து மனமாகிய 
நிலத்தைப்‌ பண்படுத்த வேண்டும்‌. பண்படுத்‌ 
திச்‌ சுத்தம்‌ செய்து, பரிபூர்ணம்‌ என்னும்‌ 
விதையை விதைக்கவேண்டும்‌. பசுபோதம்‌ 
என்ற களையைப்‌ பறித்து எறிய வேண்டும்‌. 
அருள்‌ என்னும்‌ நல்ல நீரைப்‌ பாய்ச்சவேண்‌ 
டும்‌. ஞான வடிவமாக விளைந்துள்ள ஒப்பற்ற 
பரானந்த அமுதம்‌ இறைவன்‌. அவ்‌ இறைவனை 
உள்ளத்துக்குள்ளே உணரவேண்டும்‌. அவ்‌ 

வாறு உணரும்‌ உணர்வு நல்லுணர்வாகும்‌. 

.... நான்யார்‌? என்‌ உள்ளம்‌ எத்தகையது? 
என்று ஆத்மப்‌ பரிசோதனைக்கு இவ்வுணர்வு 
கள்‌ பெரிதும்‌ உதவுவன ஆகும்‌. 

₹: என்பரவாமை '' என்னும்‌ தொடர்‌, 
என்பு அரவு ஆமை எனவும்‌, என்‌--பர 
வாமை எனவும்‌ இரண்டு விதமாகப்‌ பிரிக்கப்‌ 

பட்டு இரண்டு விதப்‌ பொருள்‌ தருமாறு 
அமைந்துள்ளது. 
** விரும்பு பரடலும்‌ மாகவி மானமே 
மேவுமானமும்‌ மாகவி மானமே ”” 
என்பது அப்பாடலின்‌ அடுத்த அடி. 
விரும்பு பாடலும்‌ மாகவி மானமே--என்ப 
தன்‌ பொருள்‌ : சிவபெருமான்‌ விருப்பத்துடன்‌ 
ஏற்றுக்கொள்ளுகின்ற பாடல்கள்‌, மானம்‌ 
(பெருமை) நிறைந்த தெய்வ மாக்கவிகள்‌ 
ஆகும்‌. ்‌ 
மானம்‌ மாகவி ”£-- பெருமை பொருந்திய 
தெய்வாம்சம்‌ நிறைந்த பாடல்கள்‌ ஆகும்‌. 
அருள்‌ வள்ளல்களாகிய திருஞானசம்பந்தர்‌, 
திருநாவுக்கரசர்‌, சுந்தரர்‌ ஆகிய மூவரும்‌ பாடி 
யருளிய தேவாரப்பாடல்கள்‌ தெய்வத்தன்மை 
பொருந்தியவை, நிரம்பியவை. இப்பெருமக்‌ 
கள்‌ அனைவரும்‌ பாசபந்தங்களிலிருந்து வீடு 
பட்டவர்கள்‌ ஆவார்கள்‌. நான்கு மறைகளிலும்‌ 
சொல்லப்பட்ட அளப்பரிய உண்மைகளைத்‌ 
தங்களுடைய அனுபவத்திலே கொண்டு இவர்‌ 
கள்‌ தேவாரப்‌ பாடல்களைப்‌ பாடியருளினர்‌. 
ஞானவாணி என்னும்‌ ஞானாம்பிகை இவர்களு 
டைய திருகாவிலே வீற்றிருந்தருளி உதவினள்‌. 
மற்றவர்களைப்‌ போல, கால வெள்ளத்திலே 
அடித்துக்கொண்டு போகப்படும்‌ மிதவை 
இலக்கியங்களை (1₹/௦81102ஐ Literature) இவர்‌ 
கள்‌ பாடினார்களல்லர்‌. தமிழ்‌ மறையால்‌ 
இறைவனைத்‌ துதி செய்து பாடினார்கள்‌. 
சிவனே பரம்பொருள்‌; அவன்‌ திருவடி நிழலை 
அடைவதே பரமுக்தி என்னும்‌ தங்கள்‌ அனுப 
வத்தை இவர்கள்‌ பாடினார்கள்‌. 
கரும்பில்‌ இருந்து சக்கையையெல்லாம்‌ நீக்கி 
விட்டுச்‌ சாற்றைக்‌ காய்ச்சி எடுத்த கற்கண்‌ 
டைப்‌ போல, அளவு இல்லாத நான்கு மறை 
களிலும்‌ பொதிந்துள்ள மாட்சிமைப்படுகிற 
பொருள்கள்‌ அனைத்தையும்‌ நன்றாகத்‌ தெரிந்‌ 
தெடுத்து, கொன்றை வேய்ந்த சிவபெருமான்‌ 
எழுந்தருளி இருக்கும்‌ இடங்கள்‌ தோறும்‌, 
அப்பெருமானுக்கு உகந்த தமிழ்ப்‌ பாமாலை 
யாகச்‌ சிவமணம்‌ கமழுமாறு பாடினர்கள்‌. 
எனவே, இவ்வடியார்களின்‌ பாடல்கள்‌ சிவ 
பெருமானால்‌ பேருவப்புடன்‌ ஏற்றுக்கொள்ளப்‌ 
பட்டன. ஆகவே இவை பெருமை பொருர்‌ 
திய பாடல்கள்‌ எனச்‌ சொல்லப்படுகின்றன. 

தேவாரம்‌ பாடிய பெருமக்கள்‌ மூவரும்‌, 
வாதவரடிகளும்‌ இறைவனை நேருக்கு நேராகக்‌ 
காணும்‌ பெரும்பேறு பெற்றவர்கள்‌ ஆவார்‌ 
கள்‌. உடல்‌ பொருள்‌ ஆவி என்னும்‌ மூன்றை 
யும்‌ தத்தம்‌ செய்து ஆசார்யன்‌ முன்னிலையில்‌ 
அடங்கி நிற்கும்‌ திருவுடைய மாணாக்கனைப்‌ 
போல, அகம்‌ பிரம்மம்‌ என்கின்ற அமலநாத 
னைத்‌ தன்னுள்ளே கண்டு அடக்கம்‌ பெற்றவர்‌ 
கள்‌. உடலையும்‌ மனத்தையும்‌ மறந்தவர்கள்‌. 
மனம்‌ இர்திரியங்களில்‌ இந்திரியார்த்தங்களில்‌ 
செல்லுதலை ஓழித்தவர்கள்‌. 

அநித்தியப்பொருள்‌ என்னும்‌ அழிகின்ற 
பொருளைப்‌ போற்றிப்‌ பாடாமல்‌, தோற்றம்‌, 
வளர்ச்சி, முடிவு என்பவை இல்லாத நித்தியப்‌ 
பொருளான அழியாப்‌ பொருளைப்‌ பாடுவதே 
உண்மைப்‌ பாடல்‌; பெருமை பொருந்திய 
பாடல்‌. இம்மைக்கும்‌ மறுமைக்கும்‌ நலம்‌ பயக்‌ 
கும்‌ பாடல்களே பெருமை பொருந்திய பாடல்‌ 
கள்‌. இகவாழ்வுக்கும்‌ பரவாழ்வுக்கும்‌ ஏற்றம்‌ 
தரும்‌ பாடல்களே பெருமை பொருந்திய 
பாடல்கள்‌. 

இத்தகைய அருள்‌ வாக்குகளை வாரி வழங்‌ 
கிய இந்த ஞான வள்ளல்களின்‌ திருப்பாடல்‌ 
கள்‌ பெருமை பொருந்தியன ஆகும்‌. 

“மேவமானமும்‌ மாக விமானமே "சிவ 


பெருமான்‌ மதுரையம்பதியில்‌ எழுந்தருளி 
யிருக்கும்‌ விமானமும்‌, தேவலோகத்தில்‌ 


இருந்து இறங்கி அமைந்த விமானம்‌ ஆகும்‌. 
தேவேந்திரன்‌ தனது சபையில்‌ அமர்ந்திருந்‌ 
தான்‌, அச்சமயம்‌ அவனுடைய ஆச்சார்யரா 
கிய பிரகஸ்பதி சபைக்கு வந்தார்‌. தன்‌ குருவை 
இந்திரன்‌ வரவேற்று உபசரிக்கவீல்லை. 
குருவை மதிக்காக காரணத்தால்‌ இந்திரனு 
டைய சிறப்புக்‌ குறைந்தது. பிரகஸ்பதியைத்‌ 
தேடிப்‌ பரிகாரம்‌ அடைய முயன்றும்‌ இந்திர 
ஓல்‌ இயலவில்லை. சத்தியலோகம்‌ சென்று 
பிரம்ம தேவனிடம்‌ நடந்த நிகழ்ச்சியைக்‌ கூறி 
னன்‌. குலகுரு பிரகஸ்பதியைக்கண்டு வணங்‌ 
கும்‌ வரை, துவஷ்டா என்பவனின்‌ மகனும்‌, 
அசரகுலத்தில்‌ பிறந்தவனும்‌ ஆகிய விஸ்வ 
ரூபன்‌ என்பவனை ஆச்சாரியனாக வைத்துக்‌ 
கொள்க என்று பிரம்ம தேவன்‌ ஆலோசனை 
கூறினான்‌. அங்ஙனமே வீஸ்வருபனைக்‌ குரு 
வாக ஏற்று இந்திரன்‌ யாகம்‌ ஒன்றைச்‌ செய்யு 


தர்ம சக்கரம்‌ 


மாறு அசுரகுல வீஸ்வரூபனை வேண்டினான்‌. 
தேவர்களுக்குத்‌ தீமையும்‌, அசுரர்களுக்கு நன்‌ 
மையும்‌ உண்டாகும்படி விஸ்வரூபன்‌ யாகம்‌ 
செய்து வருவதை இந்திரன்‌ புரிந்துகொண்டு 
விஸ்வரூபனைச்‌ சிரச்சேதம்‌ செய்து விட்டான்‌. 

இந்திரன்‌ தன்‌ குரு பிரகஸ்பதியைப்‌ போற்‌ 
ரூத குற்றம்‌, அசுரன்‌ விஸ்வரூபனைக்‌ கொன்ற 
குற்றம்‌ ஆகிய இரண்டு குற்றங்களும்‌ நீங்கும்‌ 
படி, கடம்ப வனத்தில்‌ எழுந்தருளியுள்ள சிவ 
லிங்க மூர்த்தத்தைப்‌ பிரார்த்தனை செய்தான்‌. 
பொற்றாமரை மலர்களால்‌ அர்ச்சனை செய்‌ 
தான்‌. சிவலிங்கம்‌ மீது பரிதியின்‌ கிரணங்கள்‌ 
படுவதை உணர்ந்து மனம்‌ பரிதவித்தான்‌. சந்‌ 
திரனைக்‌ குடையாக ஆக்கி நிழல்‌ உண்டாக்க 
நினைத்தான்‌. அச்சமயம்‌ ஆகாயத்திலிருந்து 
ஓர்‌ இரத்தின ' மயமான விமானம்‌ வந்து 
இறங்கியது. 

அஷ்டகுல பர்வதங்கள்‌ என்று சொல்லும்‌ 
படியான அஷ்டதிக்‌ கஜங்கள்‌, முப்பத்திரண்டு 
சிங்கங்கள்‌, அறுபத்து நான்கு சிவகணங்கள்‌ 
ஆகியவை தாங்கும்‌ படியான விமானம்‌ அது. 
தேவதச்சன்‌ மயன்‌ நிர்மாணம்செய்துகொடுத்த 
அந்த விமானத்தைத்‌ தேவேந்திரன்‌ கொடுக்க 
சிவபெருமானும்‌ ஏற்றுக்கொண்டார்‌. 

தேவேந்திரன்‌ பக்தியை உவப்பாய்‌ ஏற்றுக்‌ 
கொண்டார்‌ சிவபெருமான்‌. வேனிற்காலத்‌ 
தில்‌, சித்திரை மாதம்‌ சித்திரை நட்சத்திரம்‌, 
பெளர்ணமி திதி அன்று என்னை இங்கு வந்து 
அர்ச்சனை செய்தால்‌, வருஷம்‌ முந்நூற்று அறு 
பத்தைந்து நாளும்‌ வழிபட்ட பலன்‌ கிடைக்‌ 
கும்‌ என அருளிச்‌ செய்தார்‌. 

இன்றும்‌ மதுரையில்‌ சித்ராபெளர்ணமி மிக 
வும்‌ வீசேஷ தினமாகும்‌. 

சிவபெருமான்‌ விரும்பி வீற்றிருக்கும்‌ விமா 
னம்‌ விண்ணில்‌ இருந்து இறங்கிய விமானம்‌ 
எனக்‌ குமரகுருபரர்‌ கூறுவதை இப்புராணக்‌ 
கதையின்மூலம்‌ அறியலாம்‌. 

“மாகவீமானமே” என்னும்‌ தொடர்‌ மா-- 
கவி--மானம்‌ எனவும்‌, மாக-டவிமானம்‌ என 
வும்‌ இரண்டு விதமாகப்‌ பிரிக்கப்பட்டு இரு 
பொருள்‌ தருகிறது. 

திருந்து தானம்‌ தடமதில்‌ கூடலே 
செயற்கை வெள்ளித்‌ தடமதில்‌ கூடலே” 


என்பது பாடலின்‌ இறுதி அடி. 


யகவ த்கீதையும்‌ 


காந்தியடிகளும்‌ 


[ சுவாமி துருவானந்தர்‌ ] 


ஒருவர்‌ தம்‌ நோய்வாய்ப்பட்ட குழந்தை 
யைத்‌ தூக்கிக்கொண்டு வைத்தியரிடம்‌ 
போனார்‌. குழந்தையை மருத்துவரிடம்‌ காட்டி 
நோய்‌ குணமாக மருந்து தரும்படி கேட்டார்‌. 
அனைத்தையும்‌ கேட்ட மருத்துவர்‌ சிறிது 
யோசித்துவிட்டுக்‌ குழந்தையை அடுத்த நாள்‌ 
காலை மீண்டும்‌ கொண்டுவாருங்கள்‌ என்றார்‌. 
அதே போன்று அடுத்த நாள்‌ காலை மீண்டும்‌ 
வைத்தியரிடம்‌ தம்‌ குழந்தையை எடுத்தச்‌ 
சென்றார்‌. அப்போது வைத்தியர்‌ குழந்தைக்‌ 
குச்‌ சர்க்கரையையும்‌, சர்க்கரையால்‌ செய்யப்‌ 
பட்டபொருள்களையும்‌ தரவேண்டாம்‌ என்று 
ஆலோசனை கூறினர்‌. அதற்கு அம்மனிதர்‌, 
“இவ்வளவுதானா! நேற்றே இந்தச்சிறியவிஷயத்‌ 
தைச்‌ சொல்லியிருக்கலாமே, சொல்லியீருந்‌ 
தால்‌ மீண்டும்‌ இவ்வளவுதூரம்‌ வந்து இவ்வ 
ளவு நேரத்தை வீணடித்திருக்க வேண்டியதில்‌ 
லையே ' என்றார்‌. அதற்கு அந்த மருத்துவர்‌ 
சொன்னதாவது: “நான்‌ நேற்றே. சொல்லி 
யிருக்கலாம்‌ என்பது வாஸ்தவம்தான்‌. ஆனால்‌ 
நேற்று என்‌ மேஜையின்‌ மீது சர்க்கரை இரும்‌ 
தது. குழந்தை சர்க்கரையைச்‌ சாப்பிடக்‌ 
கூடாது என்று நேற்று சொல்லியிருந்தால்‌ 
அந்தக்‌ குழந்தை என்ன நினைத்திருக்கும்‌ 2 
இந்த வைத்தியர்‌ போலி வைத்தியர்‌. சர்க்க 
ரையைச்‌ சாப்பிடக்கூடாது என்று சொல்லு 
கிறார்‌. ஆனால்‌ அவர்‌ மட்டும்‌ சர்க்கரை சாப்‌ 
பிடலாம்‌ போலிருக்கிறது ! என்று என்னைத்‌ 
தவறாக நினைத்திருக்கக்‌ கூடும்‌. ஆகவே அக்‌ 
குழந்தைக்கு முன்மாதிரியாக இருக்கவே 
இன்றுவரச்‌ சொன்னேன்‌ ” என்றார்‌ மருத்துவர்‌. 
இக்காலத்தில்‌ நாம்‌ எங்கும்‌ . காணுகிற 
போராட்டங்களுக்கும்‌, மனக்‌ கசப்புக்களுக்கும்‌ 
சரியான காரணம்‌ என்ன என்று ஆராய்ந்தால்‌ 
* மேலான ஸ்தானம்‌ வகிக்கும்‌ அந்தந்தத்‌ துறை 
யைச்‌ சேர்ந்தவர்கள்‌ தகுதியான நிலையில்‌ 
இல்லாததேயாம்‌. அவர்கள்‌ பிறர்க்குப்‌ புகட்டி 
விட்டுத்‌ தாம்‌ மட்டும்‌ வாழ்க்கையில்‌ அவற்‌ 
றைக்‌ கடைப்பிடிச்காது தங்கள்‌ மனம்‌ போன 
போக்கில்‌ போவதால்‌ மற்றவர்களுக்கு அவர்‌ 
கள்மீது ஒருவித வெறுப்புணர்ச்சி ஏற்பட்டு 

விடுகிறது. அவர்களின்‌ போலி முகமூடியைக்‌ 
கிழித்தெறிந்து சமுதாயத்தில்‌ அவர்களின்‌ 
போலித்தனத்தைச்‌ சிலர்‌ பிரச்சாரம்‌ செய்‌ 
கின்றனர்‌. 

அதிகாலையில்‌ எழுந்திருக்க வேண்டும்‌. 
குளித்துவீட்டுக்‌ கடவுள்‌ வழிபாடு செய்ய 
வேண்டும்‌. பின்‌ பாடங்களைப்‌ படிக்கவேண்‌ 
டும்‌ என்று தன்‌ குழந்தைக்கு உபதேசிக்கும்‌ 
தந்தை சூரிய உதயம்‌ வரையில்‌ தூங்கினால்‌ 
குழந்தை மனத்தில்‌ அவர்‌ கூறிய அறிவுரை 
எங்ஙனம்‌ பதியும்‌ 2 

பெண்‌ என்றால்‌ பெட்டிப்‌ பாம்பு போன்று 
இராமல்‌ பம்பரமாக வீட்டுவேலைகளை த்‌ தானே 
செய்து, தேனீ போன்று சுறுசுறுப்பாக 
உழைத்து, ஆண்களிடமிருந்து எட்ட ஒதுங்கி 
நின்று அடக்கமும்‌ பணிவும்‌ உள்ள மாதரசி 
யாகத்‌ தன்‌ கணவன்‌ வீட்டில்போய்‌ நற்பெயர்‌ 
எடுக்க வேண்டும்‌ என்று தன்‌ மகளுக்குச்‌ சதா 
போதனை புகட்டும்‌ தாய்‌, தான்‌ மட்டும்‌ சோம்‌ 
பலுக்கு இருப்பிடமாய்‌, தான்‌ ஆரோக்கியமா 
யிருந்தும்‌ தன்‌ வீட்டு வேலைகளைச்‌ செய்ய 
வேலைக்காரர்‌, வேலைக்காரிகளை வைத்துக்‌ 
கொண்டும்‌, வீண்‌ வம்பளந்து, சினிமாப்‌ பேச்‌ 
சுக்கள்‌ பேசி சுகஜீவனம்‌ செய்துகொண்டு வரு 
வாளானால்‌ அவள்‌ தன்‌ மகளுக்குச்‌ சரியான 
முன்‌ மாதிரியாக அமைய முடியுமா ? 

வகுப்புக்குத்‌ தாமதமாக வரும்‌ மாணாக்கர்‌ 
களுக்கு Punctuality என்ற ஒழுங்குப்பாட்‌ 
டைப்‌ புகட்டியும்‌, சிகரெட்‌ பிடிக்கக்கூடாது 
என்றும்‌, சினிமாவுக்குப்போய்‌ நல்ல மனதைக்‌ 
காம வாசனையால்‌ நிரப்பிக்‌ கெடுத்து 
விடக்கூடாது என்றும்‌, பெரியவர்களிடம்‌ 
பணிவாகவும்‌ கீழ்ப்படிந்தும்‌ நடக்கவேண்டும்‌ 
என்றும்‌, உண்மையே பேசும்‌ உயர்ந்த உள்‌ 
ளம்‌ படைத்தவர்களாயிருக்கவேண்டும்‌ என்‌ 
றும்‌ மாணவர்களுக்குப்‌ புகட்டும்‌ ஆசிரியர்கள்‌ 
வகுப்புக்கு நாள்தோறும்‌ காலதாமதமாகவும்‌, 
பள்ளியை விட்டு வெளியேவந்த பிறத ரோட்‌ 
டில்போகும்போது புகைபிடிப்பவராகவும்‌,தாம்‌ 
பார்த்த சினிமாவுக்கு வகுப்பறையில்‌ விமரிச 
னம்‌ கொடுப்பவராகவும்‌, சினிமாபத்திரிகை, 

நாவல்பத்திரிகையைத்‌ தம்‌ வீட்டில்‌ வாங்கீப்‌ 
படிப்பவராகவும்‌ இருந்தால்‌ அவர்கள்‌ மாண 
வர்கள்‌ மத்தியில்‌ சிறந்த முன்‌ மாதிரியாகத்‌ 
திகழ முடியுமா? அல்லது மாணவர்கள்‌ தாம்‌ 
இவர்களைத்‌ தெய்வமாகப்‌ போற்ற வார்களா? 
அலுவலகத்துக்கு ஒன்பது மணிக்கு வர 
வேண்டும்‌ என்ற சட்டமிருந்தம்‌, உயரதிகாரி 
களாக இருப்பவர்கள்‌ வேண்டுமென்றே கால 
தாமதமாக வந்தால்‌ அவர்களுக்குக்‌ கீழ்‌ வேலை 
செய்பவர்கள்‌ தம்‌ போக்கில்‌ எவ்வளவு கீழ்‌ 
நிலையில்‌ இருக்கவேண்டுமோ அவ்வளவு கீழ்‌ 
நிலையில்தான்‌ இருப்பார்கள்‌. 
அரசியல்‌ மேடைகளில்‌ கடமை, கண்ணியம்‌, 
கட்டுப்பாட்டை வெகுவாகப்‌ பேசும்‌ தொண்‌ 
டர்கள்‌ தாங்கள்‌ அப்பண்புகளைக்‌ கடைப்பீடிப்‌ 
பதில்‌ முன்‌ மாதிரியாக வாழ்ந்து பிறருக்கு 
வழிகாட்டிகளாக இருக்கவேண்டும்‌. கீழான 
இயல்பை வீட்டுவிட்டு மக்களுக்குத்‌ தொண்டு 
செய்வதையே தம்‌ வாழ்க்கையின்‌ இலட்சிய 
மாகக்கொண்டிருப்பவர்கள்‌ மட்டுமே நாட்டுக்‌ 
குச்‌ சரியான முன்‌ மாதிரியாகத்‌ திகழமுடியும்‌. 
தமிணாமர்த்தி தம்மை நாடிவந்த நான்கு 
சிஷிகளுக்கு மோன நிலையைப்‌ புகட்டத்தாமே 
மெளனமுற்று முன்மாதிரியாயிருந்தார்‌. “ பிறர்‌ 
கேட்கவே போதிப்பதல்லாது சும்மாயிருந்‌ 
தருள்‌ பொருந்திடாப்பேதை நானே” என்று 
தாயுமானவர்‌ பகர்கிறுர்‌. பலர்‌ அதிகம்‌ பேசு 
வார்கள்‌, உயர்ந்த விஷயங்களைப்பற்றி உள்‌ 
ளத்தைத்‌ தொடுமளவிற்கு அழகொழுக அலங்‌ 
காரமாகப்பேசுவார்கள்‌. ஆனால்‌ அவர்கள்‌ மனம்‌ 
காமகாஞ்சனத்தில்தான்‌ உழலும்‌. அவர்களை 
ராமகிருஷ்ணபரமஹம்சர்‌ஆகாயத்தில்‌ பறக்கும்‌ 
கழுகுகளோடு ஒப்பிடுகிறார்‌. அவைகள்‌ ஆகாமத்‌ 
தில்‌ வெகு உயரத்தில்‌ பறக்கும்‌. ஆனால்‌ அவற்‌ 
றின்‌ பார்வை கீழேஎங்கே அழுகிய பிணங்கள்‌ 
கிடக்கும்‌ என்ற நாட்டத்தில்‌ இருக்கும்‌. நல்ல 
தைப்‌ புகட்ட வீரும்புகின்றவர்‌ தாமே நலனில்‌ 
நிலைபெற்றிருக்கவேண்டும்‌. நீறு 68521 
makes much noise என்த பழமொழி ஒன்று 
உண்டு.குறைகுடம்‌ ஓசையிடும்‌.சரக்கு இல்லாத 
வர்கள்தாம்‌ சளசளவெனப்‌ பேசிக்கொண்டே 
இருப்பர்‌. ஆனால்‌ மெளனமுற்று நற்பண்பு 
கல்‌ கடைப்பிடிக்கிறவர்களைக்‌ கண்டாலே 
மற்றவர்கள்‌ உள்ளத்திலும்‌ அவர்கள்‌ பண்பு 


தர்ம சக்கரம்‌ 


ஒரு பதிவை உண்டு பண்ணிவிடும்‌. உயர்ந்த 
விஷயங்களைப்‌ பேசுவதும்‌ மேலான விஷயங்‌ 
களைச்‌ செய்திகளாக வெளியிடுவதும்‌ மட்டும்‌ 
சாதனமாகாது. நற்பண்பை வளர்த்துநகல்லவ 
ரானால்தான்‌ நாடுபோற்றும்நன் மக்கள்‌ ஆகமடி 
யும்‌. ஆகவே கிருஷ்ண பரமாத்மா கீதையில்‌, 

எனம He எக்‌ எ: | 

எ எள்‌ குள்‌ அணுப்‌ || 
என்கிறார்‌. அதன்பொருள்‌: 

“மேலோன்‌ எதனைச்‌ செய்கிறானோ அதையே 
மற்ற மனிதர்‌ பின்பற்றுகின்றனர்‌. அவன்‌ 
எதைப்‌ பிரமாணமாக்குகிறுானோ அதையே 
உலகம்‌ அனுசரிக்கிறது” என்பதாகும்‌. 

பலரும்‌ மதித்துப்‌ போற்றும்‌ தியாகத்தை 
எல்லா மதத்தினரும்‌, எல்லா நாட்டினரும்‌ 
வீரும்பிப்போற்றுகின்‌ றனர்‌.தங்களால்‌ கடைப்‌ 
பிடிக்கமுடியாத ஒன்றை மற்றொருவன்‌ கடைப்‌ 
பிடித்தால்‌ அவனைப்‌ பெருமைப்படுத்துவதும்‌ 
போற்றுவதும்‌ நாம்‌ எங்கும்‌ காணும்‌ நிகழ்ச்சி 
யவ்ஜோ! மகாத்மா காந்தியடிகள்‌ சிறுவகை 
இருந்தபொழுது ஹரிச்சந்திரன்‌ நாடகத்தைப்‌ 
பார்த்தார்‌. உண்மைக்காக ஹரிச்சந்திரன்‌ பட்ட 
கஷ்டத்தைக்‌ கண்டார்‌. அது போன்று தாமும்‌ 
சத்தியத்தைக்‌ கடைப்பிடிக்கவேண்டும்‌, அதன்‌ 
பொருட்டு வருகிற எந்தக்‌ கஷ்டத்தையும்‌ 
சகித்துக்கொள்ளவேண்டும்‌ என்று உறுதி 
யாகத்‌ தீர்மானித்தார்‌. சத்தியத்தைக்‌ கடைப்‌ 
பீடிச்கும்பொழுது அவர்‌ பட்ட கஷ்டம்‌ கொஞ்‌ 
சமா. நஞ்சமா? சத்தியவானான அவருக்கு முன்‌ 
மாதிரியாயிருந்தவன்‌ ஹரிச்சந்திரன்‌. ஹரிச்சந்‌ 
திரனின்‌ அடிச்சுவட்டைப்‌ பின்பற்றியதால்‌ 
அகில உலகமும்‌ அண்ணலின்‌ சத்திய விரதத்‌ 
தைக்கண்டு வியந்தது. அவர்‌ அடிச்‌ சுவட்‌ 
டைப்‌ பின்பற்றத்‌ தொடங்கியது. நம்‌ நாட்‌ 
டிலே செய்யப்பட்ட பொருள்களைத்தான்‌ 
வாங்கவேண்டும்‌, அன்னிய நாட்டுத்துணி 
கலப்‌ பகிஷ்கரிக்கவேண்டும்‌ என்ற இயக்‌ 
சத்தை மகாத்மா கொண்டுவந்தார்‌. அவ்வியக்‌ 
கம்‌ நாடுமுழுவதும்‌ பரவீயது. தானே நூல்‌ 
நூற்று, அந்நூலால்‌ நெய்த துணிகளையே 
மகாத்மா உடுத்தினார்‌. அவருடைய வழியைப்‌ 
பீன்பற்றி ஏராளமானபேர்‌ தாங்களே ராட்‌ 
டையில்‌ நூல்‌ நூற்று அந்நூலால்‌ நெய்த 
உடைகளையே தாங்கள்‌ உடுத்தினர்‌. ஒரு 


எ. 


பகவத்கீதையும்‌ 


இயக்கத்தை ஆரம்பிக்கும்பொழுது மகாத்மா 
காந்தியடிகள்‌ அதை மற்றவர்களும்‌ பின்பற்ற 
வேண்டும்‌ என்று அறைகூவமாட்டார்‌. தாமே 
அங்ஙனம்‌ வாழ்ந்தார்‌. அவர்‌ வாழ்வு இரு 
ளில்‌ தத்தளித்த மாந்தருக்கு ஓளி கிடைத்தது 
போலாயிற்று. காந்தத்தால்‌ கவரப்பட்ட 
இரும்புபோன்று ஒவ்வொருவரும்‌ தங்களையறி 
யாது மகாத்மா காந்தியின்‌ வழியில்‌ நடக்க 
முயன்றனர்‌. “எம்‌ வாழ்வே எம்‌ செய்தி: 
என்று விளம்பரமில்லாது தம்‌ வாழ்வை விளக்‌ 
கிக்‌ காட்டிய சத்தியவேந்தராவார்‌ காந்தி 
யடிகள்‌. 

வட நாட்டிலே மகாத்மா காந்தியடிகள்‌ சுற்‌ 
றுப்பிரயாணம்‌ செய்து வந்தபொழுது ஒரு 
கிராமத்திலே அவர்‌ தங்கவேண்டி வந்தது. 
அந்தக்‌ கிராமத்தினருகில்‌ ஓர்‌ ஏரி இருந்தது. 
அந்த ஏரியின்‌ நீரை அவ்வூர்‌ மக்கள்‌ 
குடிப்பதற்குப்‌ பயன்படுத்தி வந்தனர்‌. அந்த 
நன்னீர்‌ உள்ள குளக்கரையில்‌ கிராமத்தினர்‌ 
சிலர்‌ சென்று பிறர்க்குத்‌ தெரியாது மலஜலம்‌ 
கழித்து அசுத்தப்படுத்தினர்‌. இது பல ஆண்டு 
களாகத்‌ தொடர்ந்து நடந்து வந்தது. கிராமத்‌ 
திலுள்ள அதிகாரிகள்‌, ஊர்மக்கள்‌ சொல்லியும்‌ 
இந்தப்‌ பொருந்தாத செயலைச்‌ சிலர்‌ வேண்டு 
மென்றே செய்து வந்தனர்‌. தங்களின்‌ முயற்சி 
பலனளிக்காது போனதை அறிந்த அக்கிராம 
வாசிகள்‌ மகாத்மாகாந்தி அக்கிராமத்திற்கு 
வந்தபொழுது அவரிடம்‌ அதைக்‌ கூறினர்‌. 
மறுமொழி .பகராத மகாத்மாகாந்தி மறுநாள்‌ 
காலை அவர்களை மீண்டும்‌ சந்திப்பதாகச்‌ 
சொல்லி அனுப்பிவிட்டார்‌. வழக்கம்போன்று 
குளக்கரையில்‌ விடிவதற்குள்‌ சிலர்‌ மலம்‌ 
ஜலம்‌ கழிக்க வந்துகொண்டிருந்தனர்‌. யாரோ 
ஒருவர்‌ கையில்‌ விளக்கை வைத்துக்கொண்டு 
தரையில்‌ கிடந்த மலத்தை ஒரு தகரத்தால்‌ 
வாரிஎடுத்து அருகில்‌ இருந்த பெரிய தகர 
டின்னில்‌ கொட்டிக்கொண்டிருந்ததைச்‌ சிலர்‌ 
பார்த்தனர்‌. என்றைக்குமே இல்லாத இச்‌ 
செயலை இந்நேரத்தில்‌ செய்வது யார்‌ என்று 
நெருங்கிப்‌ பார்த்தபொழுது மகாத்மா காந்தி 
யடிகள்தாம்‌ அந்தத்‌ தோட்டித்‌ தொழிலைச்‌ 
செய்து கொண்டிருர்தார்‌. அவரைக்‌ கண்டு 
கொண்ட அந்தக்‌ குறும்புக்காரர்கள்‌ அவரை 
அச்செயலில்‌ ஈடுபடவேண்டாம்‌ எனக்‌ கெஞ்‌ 

சினர்‌. “நீங்கள்‌ இனிமேல்‌ இந்த ஊருக்குப்‌ 
பயன்படும்‌ குளத்தைக்‌ கெடுக்க மாட்டோம்‌ 
என்று உறுதிகொடுத்தால்தான்‌ நான்‌ மேற்‌ 
கொண்டு செய்யமாட்டேன்‌ '' என்று விடை 
யிறுத்தார்‌. காந்தியடிகளிடம்‌ இனிமேல்‌ இது 
போன்று தாங்கள்‌ நடப்பதில்லை என்று அவ்‌ 
வூர்‌ மக்சள்‌ உறுதி அளித்தனர்‌. அன்று முதல்‌ 
அக்குளமும்‌, குளக்கரையும்‌ சுத்தமாகக்‌ காட்சி 
யளித்தன. 

தவறுகள்‌ பல புரிந்தும்‌ தம்மைத்‌ திருத்தி 
யமைத்தவர்‌ காந்தியடிகள்‌. நம்மில்‌ பலர்‌ ஒரே 
தவற்றைத்‌ திரும்பத்‌ திரும்பச்‌ செய்கிறோம்‌. 
அப்பழக்கத்திற்கு ஆளான பிறகு அதை.என்‌ 
னால்‌ வீட முடியவில்லையே என்று அ௮ங்கலாய்க்‌ 
கிறோம்‌. தவறு என்று தெரிந்தவுடன்‌ அதை 
இனிமேல்‌ வர விடாது தடுக்க என்ன முயற்சி 
எடுக்க வேண்டுமோ அதைச்‌ செய்வதில்லை. 
நாம்‌ தவறுதல்‌ செய்தால்‌ மட்டும்‌ அலட்சீய 
மாக மன்னித்து மறந்து விடுகிறோம்‌. ஆனால்‌ 
அடுத்தவர்‌ இது போன்று தவறுகள்‌ செய்கிற 
பொழுது அவரைப்‌ பற்றித்‌ தரற்றுகிறோம்‌; 
வெறுக்கிறோம்‌. காந்தியடிகள்‌ ஆரம்பத்தில்‌ 
தம்மிடம்‌ கண்ட தவறுகளை நீக்கப்‌ பெரும்பாடு 
பட்டார்‌. அன்றாடம்‌ நாட்குறிப்பில்‌ வெட்கப்‌ ' 
படாது தம்‌ தவற்றைக்‌ குறித்து வைத்து நீக்க 
முயற்சி பண்ணினார்‌. நீக்க முடியாது, மனதை 
அடக்க முடியாது போனபொழுதெல்லாம்‌ உப 
வாசம்‌ இருந்தும்‌, கண்ணீர்‌ விட்டுப்‌ பிரார்த்‌ 
தனை செய்தும்‌, அழிக்கமுடியாத கீழான சம்ஸ்‌ 
காரங்களை அழித்து, அட்டைபோன்று ஒட்டிக்‌ 
கொண்டிருந்த கீழான பலஹீனங்கள்‌, மட்ட 
மான பழக்க வழக்கங்களை வென்றார்‌. அதோடு 
நல்ல குணவான்‌ ஆகவேண்டும்‌ என்ற நோக்‌ 
கத்தோடு நல்ல பண்பு£ளுக்கே மன தில்‌ இடம்‌ 
கொடுத்து மகாத்மா ஆனார்‌. ஒவ்வொருவரும்‌ 
தங்கள்‌ மனதிலுள்ள கேடுகளை ஓழிக்கவேண்‌ 
டும்‌. ஒழுக்கத்தினாலும்‌, அப்பியாசத்தினாலும்‌ 
மனதில்‌ நல்ல சம்ஸ்காரங்களை ஏற்படுத்த 
வேண்டும்‌. நம்மை நல்லவர்களாக ஆக்கிக்‌ 
கொள்வதற்கே வாழ்க்கை அமைந்திருக்கிறது. 
இதை நாம்‌ ஞாபகத்தில்‌ வைத்துக்கொண்டு 
முயலவேண்டும்‌. காந்தியடிகளுடைய முயற்சி 
யும்‌ உழைப்பும்‌ நமக்குச்‌ சிறந்த முன்மாதிரி 
ஆகும்‌. 


விஞ்ஞானமும்‌ மெய்ஞ்ஞானமும்‌ 


(திரு. V. சோமு B. Sc., M. Ed.,) 


12. சேற்றுமீனும்‌ உலகில்‌ வாரும்‌ பக்தனும்‌: 

உலகில்‌ வாழும்‌ உயிரினங்களைத்‌ தாவரங்‌ 
கள்‌ என்றும்‌ ஜங்கமங்கள்‌ என்றும்‌ இருபெரும்‌ 
பிரிவகளாகப்‌ பிரிக்கலாம்‌. விலங்குகள்‌ ஜங்கம 
இனத்தைச்‌ சேர்ந்தவை. வீலங்குகளை முது 
கெலும்பு உள்ளவை [ Vertebrates] முது 
கெலும்புஅற்றவை [Invertebrates] என்று இரு 
பிரிவுகளாகப்‌ பிரிக்கலாம்‌. முதுகெலும்புள்ள 
விலங்குகளை நீர்வாழ்வன [ Pisces], நீர்‌ நில 
வாழ்வன [Amphibians], ஊர்வன [Reptiles] 
பறப்பன [ As], பாலூட்டிகள்‌ [Mammnzls] 
எனப்‌ பிரிக்கலாம்‌. நீர்‌ வாழ்வன இனத்தைச்‌ 
சேர்ந்த ஒரு விலங்கு மீன்‌ ஆகும்‌. நீரைக்‌ 
கிழித்துச்செல்லப்‌ படகு போன்‌ ற உடல்‌ 
அமைப்பைப்‌ பெற்றிருப்பதும்‌, துடுப்புக்களைப்‌ 
பெற்றிருப்பதும்‌, உடலெங்கும்‌ செதில்களைப்‌ 
பெற்றிருப்பதும்‌, வழவழப்பான தோலைப்‌ 
பெற்றிருப்பதும்‌ மீனின்‌ சில சிறப்புப்‌ பண்பு 
களாம்‌. 

மீனின்‌ தோலில்‌ சுரப்பிகள்‌ [2௨05] உள்‌ 
ளன. இவை எண்ணெய்போன்ற பொருளைச்‌ 
சுரக்கின்றன. இதனால்தான்‌ மீனின்‌ உடல்‌ 
மீது சேறு ஒட்டுவதில்லை. மீனின்‌ தோலி 
லிருந்து சுரக்கும்‌ எண்ணெய்‌ போன்ற பொரு 
ளால்‌ சேறு அதன்‌ மீதுபடியாதது போன்று 
மனிதனுடைய உள்ளத்திலிருந்து பக்தி பெருக்‌ 
கெடுத்தால்‌ உலகப்பற்று என்ற சேறு அவன்‌ 
உள்ளத்தில்‌ ஒட்டுவதில்லை. உலகப்பற்று என்‌ 
னும்‌ சேறு மனிதனது உள்ளத்தில்‌ தோயாமல்‌ 
பக்தி காப்பாற்றுகிறது. 

பிறப்பெடுத்த நாம்‌ அனைவரும்‌ உலகில்‌ 
வாழ்ந்திருக்கக்‌ கடமைப்பட்டவர்கள்‌. உலக 
வாழ்க்கையில்‌ ஈடுபட்டிருந்தாலும்‌, ஈமக்கேற்‌ 
பட்டுள்ள கடமைகளைச்‌ செய்துகொண்டிருப்‌ 
பதற்கிடையில்‌ ஈம்‌ மனத்தைச்‌ சதா கடவுள்‌ 
பால்‌ வைப்பதன்‌ மூலம்‌ பக்தியைப்‌ பெருக்க 
லாம்‌. பக்தி இல்லாத வாழ்க்கை நதிப்பிரவா 
கத்தில்‌ சுழலில்‌ அகப்பட்ட படகுக்கு நிகர்‌. 
சுழலில்‌ அகப்பட்டுக்கொண்ட படகில்‌ உள்ள 
மனிதர்கள்‌ எவ்வாறு தப்பிக்க முடியாதோ 
அவ்வாறு உலகப்பற்று என்ற சுழலில்‌ அகப்‌ 


பட்ட மனிதர்களும்‌ துயரங்களில்‌ இருந்து 
தப்புவதில்லை. ஆகவே உலகப்பற்றை ஒழிக்கப்‌ 
பக்தியை உள்ளத்தில்‌ ஊற்றெடுக்கச்‌ செய்ய 
நாம்‌ முயலவேண்டும்‌. கையில்‌ எண்ணெயைப்‌ 
பூசிக்கொண்டு பலாப்பழத்தை அறுப்பவனுக்கு 
எவ்வாறு பலாப்பிசின்‌ ஒட்டிக்கொள்வதில்‌ 
லையோ அதுபோன்று பக்தியுடன்‌ உலகக்‌ காரி 
யங்களில்‌ ஈடுபட்டால்‌ உலகப்பற்று உள்ளத்‌ 
தில்‌ ஒட்டுவதில்லை எனப்‌ பரமஹம்சர்‌ ௮௬ 
ளியதிலிருந்து, பக்தி உலகப்பற்றை ஒழிக்க 
வல்லதொரு சிறந்த ஆயுதம்‌ என்பது தெளிவு. 
அப்பக்தியானது உள்ளத்தில்‌ ஊற்றெடுக்க 
உள்ளம்‌ நல்லெண்ணங்களால்‌ நிரப்பப்பட 
வேண்டும்‌. ஆனால்‌ நம்‌ உள்ளம்‌ எந்த நிலையில்‌ 
இருக்கிறது? ஒரு ஜல்லடை நல்ல பொருட்‌ 
களையெல்லாம்‌ நழுவ விட்டுவிட்டுப்‌ பயன்‌ 
படாத பொருட்களையெல்லாம்‌ தன்னுள்‌ வைத்‌ 
துக்‌ கொள்வதைப்‌ போல நாம்‌ நம்‌ மனதில்‌ 
நல்ல எண்ணங்களை நிலைத்திருக்கச்‌ செய்யா 
மல்‌ நழுவ விட்டுவிட்டுப்‌ புல்லிய எண்ணங்‌ 
களை நிரப்பிக்‌ கொண்டிருக்கிறோம்‌. இத்தகைய 
கீழான எண்ணங்கள்‌ நிறைந்த உள்ளத்தில்‌ 
நல்லெண்ணங்களை நிறையச்‌ சேர்ப்பதன்‌ 
மூலம்‌ புல்லிய எண்ணங்களின்‌ வேகமும்‌ 
வலிவும்‌ குறைக்கப்படுகின்றன. அப்போது 
அங்கு பக்தி பெருக்கெடுக்கும்‌: உலகப்‌ 
பற்று அகலும்போது பற்றற்றான்‌ மீது பற்று 
வளரும்‌. இத்துணை முக்கியத்துவம்‌ வாய்ந்தது 
பக்தி ஆகும்‌. “பயனுண்டு பக்தியினாலே” 
எனப்பாரதி கூறியாங்கு பக்தியினால்‌ உலகப்‌ 
பற்று நம்‌ உள்ளத்தில்‌ படியாது. 

சேற்று நீரில்‌ வசிக்கும்‌ மீனின்‌ தோலிலி 
ருந்து சுரக்கும்‌ ஒருவித எண்ணெய்‌ போன்ற 
பொருள்‌ சேற்றை மீனின்‌ மீது ஒட்டாமல்‌ 
காப்பது போன்று நம்‌ உள்ளத்திலிருந்து 
பெருக்கெடுக்கும்‌ பக்தி உலகப்பற்றை நம்‌ : 
உள்ளத்தில்‌ ஒட்டாமல்‌ காக்கும்‌. 

“மீன்‌ சேற்று தரல்‌ இருந்தாலும்‌ அதன்மீது சேறு 
படிலதில்லை. மனிதன்‌ உலகில்‌ வரழ்ந்திருந்தாலும்‌ 
அவன்‌ உள்ளத்தில்‌ உலகப்பற்று தோய்ந்தூவிட 
லாகாது.” அ ஸ்ரீராமகிருஷ்ணர்‌ உபதேசம்‌, 


அமரநாத 


யாத்திரை 


(60ஆம்‌ பக்கத்‌ தொடர்ச்சி ) 
[ சுவாமி குஹானந்தர்‌ ] 


அமரநாதம்‌ செல்லும்‌ வழியில்‌ பல இடங்‌ 
களில்‌ தண்ணீருக்குமேல்‌ பனிப்‌ பாறைகள்‌ 
உறைந்து கிடப்பதையும்‌ அடியில்‌ தண்ணீர்‌ 
குகைப்‌ பாதைக்குள்‌ செல்வதையும்‌ காணலாம்‌. 
இரண்டு இடங்களில்‌ தண்ணீர்‌ அடியில்‌ ஓடிக்‌ 
கொண்டிருக்க மேலே உள்ள பனிப்பாறைகள்‌ 
மேல்‌ நதியைக்‌ குறுக்கே கடந்துசெல்கிறோம்‌. 
சில இடங்களில்‌ அந்தச்‌ குறுகிய பாதையும்‌ 
மலை சரிவதனால்‌ மூடிவீடுகின்‌ றது. அந்த இடங்‌ 
களில்‌ சரிவிலேயே ஜாக்கிரதையாக நடக்க 
வேண்டியுள்ளது. 

பஞ்சதரணியிலிருந்து இரண்டுமைல்‌ தூரம்‌ 
ஏற்றமாக உள்ளது. சந்த்சிங்‌ டாப்‌ என்பது 
உச்சியின்‌ பெயர்‌. அது 18,600 அடி உயரத்‌ 
தில்‌ உள்ளது. அந்த இடத்தில்‌ அமரநாதம்‌ 
செல்வதற்கு ஸ்ரீ நகரிலிருந்து ஒரு குறுக்கு 
வழி வந்து சந்திக்கிறது; ஸ்ரீ நகரிலிருந்து 
இவ்வழி பஸ்‌ மூலம்‌ க்ஷீர்பவானி தாண்டி 
பால்தால்‌ என்னும்‌ இடம்‌ வரை பஸ்ஸில்‌ வந்து 
மீண்டும்‌ கால்‌ நடையாக பன்னிரண்டு மைல்‌ 
கள்‌ வந்தால்‌ இந்த இடத்தை அடையமுடியும்‌. 

இந்த வழியில்‌ குதிரை, தண்டி போன்ற 
வசதிகள்‌ இல்லை. பாதையும்‌ அதிக சிரம 
மானது. ஆகையால்‌ இந்த வழியில்‌ யாத்ரீகர்‌ 
கள்‌ வருவதில்லை. 

இங்கிருந்து இறக்கமாக அமரநாதர்‌ குகை 
வரை வழி செல்கிறது. கோயிலுக்குச்‌ சுமார்‌ 
ஒரு மைல்‌ முன்னால்‌ ஹெலிகாப்டர்‌ இறங்கு 
வதற்கான இடம்‌ உள்ளது. இடையிடையே 
சீதோஷ்ண நிலையைச்‌ சர்வே செய்வதற்கு 
வந்து போவதாகச்‌ சொல்கிறார்கள்‌. 

அமரகங்கா நதி ஓரமாகவே சென்று 
குகையை நெருங்குகிறோம்‌. பஞ்சடைந்த கண்‌ 
களுக்கு, பனிமூடிய அந்தப்‌ பரமனின்‌ குகை 
்‌ தெரியவில்லை. “எங்கே, எங்கே குகை?” 
என்று எதிர்க்குரல்‌ கொடுக்கிறோம்‌. “அதோ!” 
என்று சுட்டிக்‌ காட்டுகிறார்‌. அவ்வளவுதான்‌! 
காந்தத்தால்‌ ஈர்க்கப்பட்ட இரும்பாக மாறி 
விடுகிறோம்‌. மனம்‌ அமரநாதனை நோக்கி 
இழுக்கப்பட, பூதவுடல்‌ பூமியை நோக்கிச்‌ 


சாய்ந்து தள்ளாட, அடி அடியாக முன்னேறு 
கிறோம்‌. இதோ அமர கங்கையைத்‌ தரிசிக்‌ 
கிறோம்‌, ஸ்பர்சிக்கிறோம்‌. குகைக்கு முன்னால்‌ 
அமரகங்கா நதி ஓடிக்கொண்டிருக்கிறது. 
குகைக்கு ஒருபர்லாங்‌ தூரத்திலேயே குதி 
ரையை நிறுத்தி இறக்கிவிடுகிறார்கள்‌. அங்கி 
ருந்து குகைப்‌ பக்கம்‌ வரை பல சிறு கடைகள்‌ 
உள்ளன. அங்குப்‌ பூஜைக்குத்‌ தேவையான 
கற்பூரம்‌, ஊதுபத்தி, உலர்ந்த பழவகைகள்‌ 
விற்கப்படுகின்றன. சிற்றுண்டிச்‌ சாலைகள்‌ 
சிலவும்‌ உள்ளன. 

எங்கள்‌ குழுவில்‌ சிலபேர்‌ அமரகங்கா 
நதியிலிருந்து நீரைப்‌ பாத்திரத்தில்‌ எடுத்து 
ஊற்றிக்கொண்டு குளித்தார்கள்‌. உடல்‌ 
சில்லிட்டு இரத்த ஓட்டம்‌ நிற்பது போல்‌ 
தோன்றுகிறது. உடனே உடலை ஈன்கு தேய்த்‌ 
துக்‌ கொடுத்தால்‌ புதிய உற்சாகம்‌ உண்டா 
கிறது. இவ்வாறு ஒருவழியாக ஸ்நானம்‌ 
செய்து குகையை நெருங்கினோம்‌. மற்றவர்கள்‌ 
தம்‌ மேலே நீரைத்‌ தெளித்துக்கொண்டார்கள்‌. 

நதிக்கரையிலிரும்து குகை வாயில்‌ வரை 
படிக்கட்டுகள்‌ அமைத்திருக்கிறார்கள்‌. குகையை 
நெருங்க நெருங்க அன்பர்கள்‌, தாய்மார்கள்‌ 
எழுப்பிய “ஸ்ரீ அமரநாத்‌ கீ ஜெய்‌” என்ற 
ஒலி சதா எழுந்து கொண்டிருக்கிறது. அதைக்‌ 
கேட்கும்‌ போது உள்ளத்தில்‌ பேருணர்வு 
உண்டாகிறது. படிக்கட்டுகள்‌ வழியாக ஏறி 
ஆனந்தமய கோசமாக விளங்கும்‌ அமரநாதர்‌ 
குகையை அடைகிறோம்‌. படைத்தல்‌,காத்தல்‌, 
கரத்தல்‌ போன்ற காரியங்களைச்‌ செய்யும்‌ 
சங்கர மஹாதேவனாகிய மஹாகாரணத்தை 
நேருக்கு நேராகக்‌ கண்டு அந்தப்‌ பேரின்பப்‌ 
பெருநிலையில்‌ ஒன்றி நிற்கிறோம்‌. ௩ம்‌ குதிரைக்‌ 
காரர்‌ முகம்மது ரம்ஜானும்‌ கரங்களைச்‌ சிரத்‌ 
திற்கு மேல்‌ உயர்த்திக்‌ கண்மூடி நிற்கிறார்‌ / 
அந்தப்‌ பரவசநிலை இனம்‌, மொழி, மதம்‌, 
கல்வி, தகுதி அனைத்தையும்‌ கடந்து நிற்பது. 
வாழ்வில்‌ ஒரு தடவையாவது அந்த அனுப 
வத்தை அடியார்கள்‌ பெறத்தான்‌ அமரநாதன்‌ 
அந்தக்‌ குகையிலிருந்துகொண்டு அழைக்‌ 

கிருனோ? யாரே அறிவர்‌ அவன்‌ திருவுள்ளக்‌ 
குறிப்பை! குகையை அடைந்தோம்‌. அன்று 
பெளர்ணமிக்கு முதல்‌ நாளாக இருந்ததால்‌ 
அதிகக்‌ கூட்டம்‌ இல்லை. எங்கள்‌ குழுவைச்‌ 
சேர்ந்த 69 பேர்களுடன்‌ மேலும்‌ 50 பேர்கள்‌ 
தாம்‌ இருந்தார்கள்‌. காலை 10 மணிக்குக்‌ 
குகைக்குள்‌ சென்றோம்‌. உயர்ந்த குகை, 
அகன்ற வாயில்‌. மழை, மேகம்‌ ஏதும்‌ இல்லா 
மல்‌ ஆகாயம்‌ தூய்மையாக இருந்ததால்‌ 
உள்ளே நன்கு வெளிச்சம்‌ இருந்தது. காலில்‌ 
அணிந்திருந்த கேன்வாஸ்ஸைக்‌ கழற்றி 
வீட்டுக்‌ காலுறையுடன்‌ மேடையை அடைக்‌ 
தோம்‌. மேடைக்குப்‌ பக்கத்தில்‌ செல்லச்செல்ல 
உள்ளங்‌ கவர்‌ கள்வனுன ஸ்ரீ அமரநாதன்‌ 
பலிங்கை உருக்கி வார்த்தாற்போலத்‌ தூய 
வெண்ணிற வடிவில்‌ ஆறு அடி உயர அளவில்‌ 
வளர்ந்துள்ள பனிலிங்கமாகக்‌ காட்சி கொடுத்‌ 
தார்‌. அக்காட்சியைக்‌ கண்டதும்‌ எல்லாரும்‌, 
உள்ளத்தில்‌ இதுவரை பட்ட கஷ்டங்களை 
யெல்லாம்‌ மறந்தனர்‌. மேடையின்‌ மீதுள்ள 
கிராதியைக்‌ கடந்து உள்ளே சென்று லிங்கத்‌ 
தைக்‌ கண்ணாரக்‌ கண்டு வாயார வாழ்த்தினர்‌. 
லிங்கத்திற்குப்‌ பக்கத்தில்‌ இரண்டு பண்டாக்‌ 
கள்‌ மட்டும்‌ இருந்தனர்‌. 

ஒவ்வொருவரும்‌ தாங்கள்‌ கொண்டு வந்த 
பழங்களைப்‌ படைத்தனர்‌. கற்பூரத்தைக்‌ 
கொளுத்தினர்‌. ஊதுவத்தி ஏற்றி வைத்தனர்‌. 
ஆராதனை செய்து லீங்கத்தைத்தொட்டு வணங்‌ 
கினர்‌. மேலிருந்து இலேசாக நீர்‌ சொட்டிக்‌ 
கொண்டிருந்தது. கீழே சில்லென்றிருந்த 
ஈரம்‌ பாதத்திலிருந்து உடல்‌ முழுவதும்‌ ஏறிய 
தைச்‌ சிறிது நேரம்‌ வரை உணர முடியவில்லை. 
எல்லாரும்‌ “ஹர ஹர மகாதேவா” என்றும்‌ 
தங்களுக்குத்‌ தோன்றிய தோத்திரங்களைச்‌ 
சொல்லியும்‌ வழிபாடு செய்தோம்‌. 

ஒவ்வொருவரும்‌ தனித்தனியாக நின்று 
கொண்டு புகைப்படம்‌ எடுத்துக்கொண்டோம்‌. 
சுமார்‌ அரை மணிநேரம்‌ அங்கு வழிபாடு செய்‌ 
தோம்‌. மேடைக்கு இடப்புறம்‌ இரண்டு சிறிய 
பனிலீங்கங்கள்‌ அமைந்துள்ளன. ஐதிகப்படி 
இவை பார்வதி, பரமசிவம்‌ ஆகவும்‌, இங்கு 
ஆவனிப்‌ பெளர்ணமியன்று பரமசிவன்‌ பார்‌ 
வதிக்கு மக்கள்‌ முக்தி அடையும்‌ மார்க்கத்தை 
உபதேசித்ததாகவும்‌ சொல்லப்படுகிறது. 


தர்ம சக்கரம்‌ 


ஓரிரு நூற்றாண்டுகளுக்கு முன்பு கோடைக்‌ 
காலத்தில்‌ ஆடு மேய்க்கச்‌ சென்ற இடையர்‌ 
கள்‌ நதிக்கரையில்‌ உள்ள குகையில்‌ இந்த 
லிங்கத்தைக்‌ கண்டனர்‌. அதனை அவர்கள்‌ 
மற்றவர்களுக்குச்‌ சொன்னார்கள்‌. அதன்‌ பிறகு 
மக்கள்‌ சென்று வழிபட ஆரம்பித்தனர்‌. 
இன்றும்‌ அந்தக்‌ கோயில்‌ வருமானத்தில்‌ ஒரு 
பகுதியை அந்த இடையர்களின்‌ பரம்பரை 
யைச்‌ சேர்ந்தவர்களுக்குத்‌ தருவதாகச்‌ சொல்‌ 
லப்படுகிறது. 

லிங்கத்தின்‌ அருகில்‌ இருந்து வழிபாடு 
செய்த பிறகு குகையின்‌ முன்‌ பகுதியில்‌ உள்ள 
சிறிய மேடை மீது அனைவரும்‌ அமர்ந்தோம்‌. 
அரை மணி நேரம்‌ ஸ்ரீ சங்கரர்‌ அருளிய லிங்‌ 
காஷ்டகம்‌, ஸ்ரீ மாணிக்கவாசகர்‌ அருளிய சிவ 
புராணம்‌ ஆகியவற்றைப்‌ பாராயணம்‌ பண்ணி 
னோம்‌. சிவனுக்குரிய நாமங்களைக்‌ கூறி அர்ச்‌ 
சனை செய்தோம்‌. பத்து நிமிட தியானத்துடன்‌ 
வழிபாட்டை முடித்தோம்‌. 

ஒவ்வொருவரும்‌ அமர கங்கா தீர்த்தம்‌ எடுத்‌ 
துக்கொண்டார்கள்‌.ஆண்டவனுச்குப்‌ படைத்த 
பிரசாதத்தை விநியோகம்‌ செய்துவிட்டு எஞ்சி 
யதைப்‌ பிரசாதமாக அருந்தினோம்‌. பக்கத்தி 
லுள்ள சிற்றுண்டிச்‌ சாலையில்‌ தாகசாந்தி 
செய்துகொண்டு ''அமரகநாதனுக்கு ஜே''என்று 
சொல்லிப்‌ பஞ்சதரணியை நோக்கிப்‌ புறப்பட்‌ 
டோம்‌. 

எங்கள்‌ குழுவில்‌ அறுபதுவயதைத்‌ தாண்டிய 
அன்பர்களும்‌ தாய்மார்களும்‌ பலபேர்‌ அமர 
நாதனைத்‌ தரிசனம்‌ செய்யமுடியும்‌ என்ற நம்‌ 
பீக்கை இல்லாதவர்களாக இருந்தார்கள்‌. 
அமரநாதன்‌ அருளால்‌ அனைவரும்‌ யாதொரு 
இடையூறும்‌ இன்றிச்சென்று, திருப்தியாகத்‌ 
தரிசனம்‌ செய்ததால்‌ எல்லையில்லா ஆனந்‌ 
தத்தை அடைந்து திரும்பி வந்துகொண்டிரும்‌ 
தோம்‌. திரும்பி வரும்‌ வழியில்‌ சீல இடங்‌ 
களில்‌ அமரநாதனை த்‌ தரிசனம்‌ செய்து வருப 
வர்களுக்கு லட்டு, ஜிலேபி போன்ற இனிப்புக்‌ 
களும்‌ சப்பாத்தி, டீ முதலியவைகளும்‌ இலவச 
மாக வருந்தி அழைத்து வழங்கி மகிழ்கின்ற 
னர்‌. வடஇந்திய மக்கள்‌ சுமார்‌ ஆறுமாத, 
ஒரு வருடக்‌ குழந்தைகளைத்‌ தூக்கிக்கொண் 
டும்‌, வயதான மூதாட்டிகள்‌ மெதுவாக ஊர்ந்து 
கொண்டும்‌ வந்ததைக்‌ கண்டோம்‌. சாது ஒரு 

5. 


அமரநாத 


வர்‌ ஒரு கால்‌ இல்லாத நிலையிலும்‌ இரண்டு 
ஊன்றுகோல்களின்‌ உதவியால்‌ ஒவ்வொரு 
அடி எடுத்து வைக்கும்‌ போதும்‌ “அமர்நாத்‌ கீ 
ஜெய்‌” என்று சொல்லிக்கொண்டு வந்ததைப்‌ 
பார்த்தோம்‌. அக்காட்சியைக்‌ காணும்போது 
கைகால்கள்‌ இரண்டுமே நன்றாக அமைந்துள்ள 
நாங்கள்‌ சென்று வந்ததைப்‌ பெரிதாக எண்ண: 
முடியவில்லை. 
ஸ்ரீமத்‌ பகவத்‌ கீதையில்‌ 
* மூகம்‌ கரோதி வரசரலம்‌ பங்கும்‌ எங்கயதே கிரீம்‌ 
யத்க்ருபர தமஹம்‌ வந்தே பரமானந்த மாதவம்‌?” 
என்று எட்டாவது தியான ஸ்லோகத்தில்‌ 
ஸ்ரீ வியாசர்‌ ஸ்ரீ கிருஷ்ணனைத்‌ துதித்துப்‌ 
பாடுவது நம்‌ ஞாபகத்திற்கு வருகிறது. 
இதன்‌ பொருளாவது: ** இறைவனுடைய ௮௬ 
ளுக்குப்‌ பாத்திரமானால்‌ ஊமை பேசுவான்‌; 
முடவன்‌ மலையைத்‌ தாண்டுவான்‌. இறைவனு 
டைய அருளைப்‌ பெற்றவர்களுக்கு முடியாத 
செயல்‌ எதுவும்‌ இல்லை.” இந்த கருத்தைச்‌ 
சிந்தித்துக்கொண்டே பஞ்சதரணி வந்துசேர்ந்‌ 
தோம்‌. அப்போது நண்பகல்‌ ஒரு மணி. 
ஏற்கனவே தயார்செய்யப்பட்டிருந்த உணவை 
உட்கொண்டோம்‌. 
அடுத்தநாள்‌ ஆடிப்‌ பெளர்ணமியன்று, அமர 
நாத தரிசனம்‌ செய்வதற்காக நூற்றுக்கணக்‌ 
கான மக்கள்‌ பஞ்சதரணிக்கு வந்துகொண்டு 
இருந்தார்கள்‌. நாங்கள்‌ வந்து சேருவதற்குள்‌ 
எங்கள்‌ கூடாரங்களில்‌ அவர்கள்‌ தங்கியிருந்‌ 
தார்கள்‌. மழை வருகின்ற அறிகுறிகள்‌ அதிக 
மாகத்‌ தென்பட்டன. விரைவில்‌ எங்கள்‌ 
சாமான்களையெல்லாம்‌ மூட்டைகட்டிக்‌ குதிரை 
கள்‌ மீது ஏற்றி அனுப்பிவிட்டு விரைவாகப்‌ 
புறப்பட்டோம்‌. வழிநெடுக நூற்றுக்கணக்கில்‌ 
பஞ்சதரணியை நோக்கியா த்ரீகர்‌ கள்‌ நடந்தும்‌, 
குதிரைமீதும்‌, தண்டியிலும்‌ வந்துகொண்டிருர்‌ 
தார்கள்‌. திரும்பி வருபவர்களைப்‌ பார்க்கும்‌ 
போதெல்லாம்‌ அவர்கள்‌ “அமர்நாத்‌ கீ ஜெய்‌' 
* என்று சொல்லிக்கொண்டே சென்றது மனதை 
உருக்குவதாக இருந்தது. 
இங்கிருந்து மஹாகுணஸ்ஸை நோக்கிச்‌ 
செல்லும்போது பழைய சிரமங்கள்‌ ஏற்பட்‌ 
டன. இருந்தாலும்‌ அமரநாதனைத்‌ தரிசனம்‌ 
செய்த பூரிப்பாலும்‌, வழிநெடுகிலும்‌ எல்லா 
வயதினரும்‌ கூட்டம்‌ கூட்டமாக வருவதைப்‌ 


யாத்திரை 199 
பார்த்ததாலும்‌ அந்தக்‌ கஷ்டங்களை முன்‌ 
போன்று அவ்வளவு சிரமமாகக்‌ கருதவில்லை. 
மாலை ஐந்து மணியளவில்‌ அனைவரும்‌ சேஷ 
நாக்‌ வந்துசேர்ந்தோம்‌. 

இப்போதுதான்‌ அமரநாத யாத்திரையின்‌ 
கஷ்டங்களை ஓரளவு . எங்களுக்கு உணர்த்த 
இறைவன்‌ திருவுளங்கொண்டார்‌ போலும்‌! 
வந்து சேர்ந்ததும்‌ முதல்‌ கஷ்டம்‌ 70 கட்டில்‌ 
களுக்குப்‌ பதிலாக 40 கட்டில்கள்‌ தாம்‌ அங்குக்‌ 
கிடைத்தன. முன்னதாக மூன்று நரட்களுக்‌ 
கும்‌ சேர்த்து பஹல்காமில்‌ பணத்தை வாங்கிக்‌ 
கொண்டபோதிலும்‌, பஞ்சதரணியில்‌ அதிகக்‌ 
கூட்டத்தை முன்னிட்டு 30 கட்டில்களை 
அனுட்பிவிட்டனர்‌ அமரநாத ஏஜன்சிக்காரர்‌ 
கள்‌. சிலகூடாரங்களை ப்‌ பிரித்து மற்றக்‌ கூடா 
ரங்களின்‌ தரை பில்‌ விரித்து அதன்‌ மீது ரசாய்‌ 
போட்டுப்‌ படுக்க ஏற்பாடு செய்துகொண் 
டோம்‌. கட்டிலில்‌ படுத்தவர்சளுக்கு ஒரு ரசா 
யும்‌, கீழேபடுத்தவர்களுக்கு இரண்டு ரசாய்‌ 
களுமாக ஏற்பாடு செய்துகொண்டு படுத்து 
உறங்கினோம்‌. 

இரவு முழுவதும்‌ மழை தூறிக்கொண்டிருந்‌ 
தது. அதனால்‌ குளீர்‌ அதிகமாயிற்று. படுக்கை 
வசதியும்‌ குறைவாக இருந்ததால்‌ பெரும்‌ 
பான்மையோர்‌ சரிவரத்‌ தூங்கமுடியவில்லை. 

27ஆம்‌ தேதி காலை 8 மணிக்கு எல்லாரும்‌ 
எழுந்து காலைக்கடன்களை முடித்துக்கொண்‌ 
டோம்‌. சிற்றுண்டி அருந்திவீட்டு (ஸ்ரீ அமர்‌ 
நாத்‌ கீ ஜெய்‌' என்ற கோஷத்துடன்‌ புறப்பட்‌ 
டோம்‌. சந்தன்வாரியை நோக்கிப்‌ புறப்பட்ட 
அரைமணி நேரத்திற்குள்‌ மூடுபனி ஏற்பட்டு 
வழியில்‌ எதிரே வருபவர்கள்‌ தெரியாத அள 
விற்கு இருந்தது. இந்நிலை அரைமணி நேரம்‌ 
நீடித்தது. கொஞ்சம்‌ கொஞ்சமாக அந்நிலை 
மாறி மழைத்தூறல்‌ ஆரம்பித்தது. மழை தூற 
ஆரம்பித்தபோதுதான்‌ அமரநாத யாத்திரை 
யினுடைய கஷ்டங்களை உணர முடிந்தது. 
பாதை நெடுகிலும்‌ குதிரைகளும்‌, மனிதர்களும்‌ 
நடந்து சேறாகி ஒவ்வொரு அடியும்‌ வழுக்க 
ஆரம்பித்தது. குதிரைகளும்‌ வழுக்கலினால்‌ 
மிகவும்‌ சிரமப்பட்டன. குதிரை மீது சென்ற 
வர்கள்‌ சிலர்‌ பயந்து கீழே இறங்கி நடந்துவந்‌ 
தனர்‌.மழைக்கோட்டின்‌உபயோகம்‌ அப்போது 
தான்‌ அனைவருக்கும்‌ தெரிந்தது. (தொடரும்‌) 


ஸ்ரீ ராமகிருஷ்ண மடம்‌-ராமேஸ்வரம்‌ 


ஏப்ரல்‌ மாதம்‌ 12ஆம்‌ தேதி ஸ்ரீ ராம நவமி 
யன்று இந்த மடம்‌ சில வழிபாடு விசேஷங்‌ 
களுடன்‌ துவக்கப்பட்டிருக்கிறது. அன்று 
முற்பகல்‌ 9-00 மணியிலிருந்து 10-00 மணிவரை 
ஸ்ரீ ராமநாதசுவாமி சந்நிதியில்‌ ஐக்கியவழிபா 
டும்‌, அம்பிகை சந்நிதியில்‌ அர்ச்சனையும்‌ நிகழ்‌ 
வனவாயின. முற்பகல்‌ 11-00 மணியிலிருந்து 
12-00 மணிவரை இந்த மடத்தின்‌ முன்மண்ட 
பத்தில்‌ வழிபாடு நடைபெற்றது. ஒரு சப்பரத்‌ 
திலே சீதா, லக்ஷ்மண, விபீஷண, சுக்ரீவ 
ஹனுமத்‌ ஸமேத ஸ்ரீராமச்சந்திர பிரபு, 
ஸ்ரீ ராமகாத சுவாமியின்‌ இலிங்கப்‌ பிர 
திஷ்டை, படம்‌ பிரதிஷ்டை பண்ணப்‌ பெற்‌ 
ஐது. அதற்குக்‌ கீழ்‌ உள்ள தட்டில்‌ ஸ்ரீ ராம 
கிருஷ்ணர்‌, அன்னை சாரதா தேவியார்‌, 
சுவாமி விவேகானந்தர்‌ ஆகிய இம்மூர்த்தி 
களின்‌ படங்களும்‌ பொருத்தப்‌ பெற்றன. இம்‌ 
மூர்த்திகளின்‌ சந்நிதியில்‌ சுமார்‌ முந்நூறு பேர்‌ 
அன்பர்கள்‌, தாய்மார்கள்‌, வித்யாவன மாண 
வர்கள்‌ கூடிஞர்கள்‌. சிவநாமம்‌, அம்பிகை 
காமம்‌, ராமநாமம்‌ ஆகிய பஜனைகள்‌ நடைபெற்‌ 
றன. அவைகளைத்‌ தொடர்ந்து அர்ச்சனை 
நிகழ்ந்தது. நண்பகல்‌ 12-00 மணிக்குக்‌ கற்பூர 
தீபாராதனை நிகழ்ந்தது. அதைத்‌ தொடர்ந்து 
குழுமியிருந்த அனைவரும்‌ ஆங்கு அமுது பண்‌ 
ணுவதற்கு அணி அணியாக அமர்ந்தனர்‌. 
அத்தனை பேரும்‌ ராம நாம உச்சாரணை பண்‌ 
ணிக்கொண்டிருந்தபொழுது மகேஸ்வர பூஜை 
துவங்கியது. சப்பரத்தின்கண்‌ எழுந்தருளப்‌ 
பண்ணியுள்ள மூர்த்திகளின்‌ முன்னிலையில்‌ ஒரு 
தாம்பாளத்தில்‌ பரப்பப்‌ பெற்றுள்ள இலை 
யிலே இந்த மூர்த்திகளுக்கு முதலில்‌ அன்னம்‌ 


படைத்தலும்‌ அதே வேளையில்‌ அதைத்‌ 
தொடர்ந்து அங்கு அமர்ந்திருந்த பக்தர்கள்‌, 
பக்திமதிகள்‌ ஆகியவர்களுக்கு அமுது வழங்‌ 
கலும்‌ செய்யப்பெற்றது. ஏககாலத்தில்‌ எல்லா 
ரும்‌ பிரம்மார்ப்பணம்பண்ணி அமுது ஏற்றனர்‌. 

இந்தப்‌ பாங்கில்‌ நாள்தோறும்‌ இந்த ஸ்ரீராம 
கிருஷ்ண மடத்தில்‌ மகேஸ்வர பூஜை நடாத்து 
வது இதன்‌ குறிக்கோள்‌ ஆகும்‌. கோயிலிலே 
வழிபாட்டுக்கு வருபவர்களுள்‌ ஒரு சிலர்‌ இந்த 
மகேஸ்வர பூஜையில்‌ நாள்தோறும்‌ நண்பகல்‌ 
12-00 மணிக்கு வந்து கலந்துகொள்ளுவார்கள்‌. 

வேற்றுமையை வளர்ப்பது அக்ஞானம்‌; 
ஒற்றுமையை வளர்ப்பது ஞானம்‌. இங்ஙனம்‌ 
ராமகிருஷ்ண பரமஹம்சதேவர்‌ பகர்ந்தருளி 
யுள்ளார்‌. இக்கோட்பாட்டிற்கு ஏற்ப இம்‌ 
மடத்தீலே ஜாதி, மத, மொழி, மாகாண வேற்‌ 
றுமையின்றி யாத்திரைவாசிகளுக்கு நாள்‌ 
தோறும்‌ மகேஸ்வர பூஜை நிகழும்‌. விருப்பம்‌ 
உள்ள அன்பர்கள்‌ இதற்காகவென்று 
காணிக்கை செலுத்தலாம்‌. 

இப்பழைய பெரிய கட்டடத்தில்‌ இதுகாறும்‌ 
சரியான போக்கில்‌ கக்கூஸ்‌ அமையவில்லை. 
அந்த வேலை இப்பொழுது நிகழ்ந்துகொண்டி 
ருக்கிறது. அது பூர்த்தியாவதை எதிர்பாராது 
உடனடியாகவே யாத்திரைவாசிகளாக வரு 
கிற அன்பர்களும்‌ தாய்மார்களும்‌ இடவசதிக்‌ 
கேற்றவாறு இம்மடத்தில்‌ வந்து தங்கலாம்‌. 
இன்னும்‌ சில மாதங்களுக்குள்‌ யாத்திரை 
வாசிகளுக்கு வேண்டிய இடவசதி நீர்வசதி 
முதலிய யாவும்‌ முறையாக அமைக்கப்பெறும்‌. 
இந்த ஸ்தாபனம்‌ மேலரதவீதியில்‌ வடமேற்கு 
மூலையில்‌ இருக்கிறது. 


செய்திகள்‌ 


நீகழ்பவை 

ஸ்ரீமத்‌ நித்தியானந்த சுவாமிகள்‌ வட 
ஆற்காடு ஜில்லா மதினாப்பள்ளியில்‌ மே மாதம்‌ 
17 ஆம்‌ தேதி மாலை சுவாமி விவேகானந்தர்‌ 
என்னும்‌ தலைப்பில்‌ பேசுவார்கள்‌; மறுகாள்‌ 
மாலை பெளர்ணமி லட்சார்ச்சனை விழாவை 
நடாத்தி வைப்பார்கள்‌. 


அன்று சேலம்‌ குகை ராமாஸ்ரமத்தில்‌ நடக்கும்‌ 
குருபூஜை விழாவில்‌ ஸ்ரீமத்‌ நித்தியானந்த 
சுவாமிகள்‌ *நான்கு யோகங்கள்‌” என்னும்‌ 
தலைப்பில்‌ சொற்பொழிவாற்றுவார்கள்‌. 
திருப்பராய்த்துறை ஸ்ரீ விவேகானந்த வித்‌ 
யரவன குருகுலத்தில்‌ புதிய மாணவர்களைச்‌ 
சேர்ப்பது பற்றிய விவரங்களை அட்டை இரண்‌ 
டாம்‌ பக்கம்‌ பார்த்துத்‌ தெரிந்துகொள்ளுங்கள்‌. 


மே மாதம்‌ 20 ஆம்‌ தேதி புதன்கிழமை 


ஸ்ரீமத்‌ சுவாமி சித்பவானந்தர்‌ அவர்கள்‌ 
இயற்றிய நூல்கள்‌ ்‌ 


- ஸ்ரீமத்‌ பகவத்கீதை பிரசார விலை ரூ, 16-00 | 
திருவாசகம்‌ பிரசார விலை ... 14-00 

ஸ்ரீ தாயுமானசுவாமி பாடல்கள்‌ ,, ... 6-00 
இராமாயணம்‌ Med 


தினசரி தியானம்‌ நர்‌ கைட நல்‌ 
ஸ்ரீ ராமகிருஷ்ணர்‌ உபதேச மஞ்ஜரீ ,, ... 3-00 
கர்மயோக விளக்கம்‌ — 10-00 
ஞானயோக விளக்கம்‌ ்‌ 3... 8-00 
ராஜயோக விளக்கம்‌ _ 8-00 
பக்தியோக வீளக்கம்‌ _. 6-00 
பரமஹம்சரின்‌ பெருமை . _ 6-00 
விவேகானந்த விவரணம்‌ _ 4-00 
ஸ்ரீ விவேகானந்தர்‌ ஜீவிதம்‌ 4... 8:00 
விவேகானந்த உபநிஷதம்‌ 800 


| 
| 
| 
| 
| 


கடவுளின்‌ வடிவங்கள்‌ 4-00 
சந்தேகம்‌ தெளிதல்‌ பாகம்‌-1 இ 
அனுஷ்டான வேதாந்தம்‌ _. 3-00 
எதிர்கால இந்தியா 3-00 
ஸ்ரீ ராமகிருஷ்ண சரிதம்‌ ௨. 8800 
திருக்கயிலாயகிரி யாத்திரை ௨௨௭௬00 | 
தேவரகசியம்‌ (முதலிய கதைகள்‌) ௪00 | 
ஸ்ரீ சாரதா தேவியார்‌ சரிதம்‌ 900 
கண்ணன்‌ என்னும்‌ கடவுள்‌ 8௭00 | 


தாயுமானவர்‌ இயற்றிய 

பரிபூரனைந்தம்‌ மெ: 3-00 
சின்மயானந்த குரு டே 8500 
ஆனந்தமானபரம்‌ டெ — 3-00 

( சுகவாரி மெ _ 3-00 
மெளனகுரு வணக்கம்‌ ஷே உ 8ஈ00 
எங்கும்நிறைகின்றபொருள்‌ டெ 2-50 
பரசிவ வணக்கம்‌ ஷெட்‌ 1-00 
பஜனைப்‌ பாடல்கள்‌ 900 
விரதவீரர்‌ பீஷ்மர்‌ - (நாடகம்‌) _ 1-50 
விபீஷணன்‌ சரணாகதி மை _ 1-50 
பரமஹம்சர்‌ பாமாலை ச்‌, 1-50 
சந்நியாசி — 1-25 
இறைவணக்கம்‌ — 1-00 
குழந்தைகளின்‌ களிக்கூடம்‌ ட 1-00 
சகோதரி நிவேதிதை — 1-00 
காயத்ரீ -. — 1-00 
இராவண தத்துவம்‌ — 1-00 
வாலி மோட்சம்‌ (காடகம்‌) _ 1-00 

. குவுப்புதல்வர்கள்‌ (நாடகம்‌) _ 1-00 
கலைவ்யனின்‌ குருபக்தி (நாடகம்‌) ... 1-00 
தானவீரன்‌ கர்ணன்‌ (நாடகம்‌) ... 1-00 


பார்வதி, லக்ஷ்மி, சரஸ்வதி கர்வபங்கம்‌... 2-00 


பிரஹ்லாதன்‌ (மாடகம்‌) ரூ. 1-00 
மார்க்கண்டேயன்‌ :. (மாடகம்‌) க 2-00 
இந்துமதமும்‌ கிறிஸ்துவ மதமும்‌ =» 1-00 
பாண்டவ கெளரவபெருமை (நாடகம்‌) ... 0-860 
நன்மக்களைப்‌ பெறுதல்‌ — 0-50 
நோய்க்கு இடம்‌ கொடேல்‌ oe 0-80 
பாதுகா பட்டாபிஷேகம்‌ (நாடகம்‌) ... 0-75 
செத்தவர்கள்‌ நம்மோடு பேசுகிறார்களா? அ 0-76 
ஆத்ம சக்தி 0-75 
சக்தி தத்துவம்‌ : . கரி vee 0270 
சிவதத்துவம்‌ ௮௨ 0-70 
*மனிதனது நிஜசொருபம்‌ 0௨70 
*ஈசன்‌ எங்கும்‌ நிறைந்துள்ளான்‌ உ 0௨060 
ஆலய வழிபாடு ப்‌] 
சூரிய நாராயணன்‌ 11) 
| முருகக்‌ கடவுள்‌ se 0-50 
விஷ்ணு தத்துவம்‌ — 0ஈ00 
'தெய்வீக மகிமைகள்‌ ர 1/) 
சைவன்‌ யார்‌ 7 ve 0-50 
கர்மகந்ண்டம்‌எ து௫ஞானகாண்டம்‌எ து 7 0-50 
*கணபதி — 0-40 
நன்னெறிகளும்‌ அருள்வாக்குகளும்‌ ௮ 0-0 
வர்ணாச்ரம தர்மம்‌ — 0-30 
| அருள்‌ விருந்து 1 £௦ 25 ஒவ்வொன்றும்‌ ... 0-60 
20-00 
Sri Lalitambika Sahasranama Stotram...10-00 
The Indian National Education — 9-00 
Ramakrishna Lives Vedanta — 8-00 
Facets of Brahman or The Hindu Gods ... 5-00 
Daily Divine Digest (DELUXE) ட 4-50 
Daily Divine Digest ( Ordinary ) 2-060 
Mahabharata (with plastic cover) — 4-50 
Ramayana (do) — 4-00 
The man Making: Message of 
Vivekananda (with Plastic cover) ... 4-00 
Sri Vishnu Sahasranama Stotram see 00 
The Bahagavad Gita (Small Size) oe L-00 
Siva Sahasranama Stotram 111) 
Bheeshma The Superman _ 3-00 
Hinduism Hosts Christianity “3-09 
Holy Bible—In the Light of Vedanta .... 1-50 
Reminiscences of Master Mahashaya ... 1-50 
*Introducing the Gita 11) 
The Garland of Paraaparam — 1-50 
TAT TVAM AS] That Thou Art IN 
Tayumana Swami — 1-00 


தேவையான புத்தகங்களுக்கு உரிய விலையுடன்‌ தபால்‌ கட்டணத்திற்காக கீதை, திருவாசகத்திற்கு 

ம. 3-25ம்‌ மஞ்ஜரீக்கு ரூ. 1-40ம்‌ இராமாயணத்திற்கு ரூ. 1-99ம்‌ தினசரி தியானத்திற்கு மூ. 1-20ம்‌ மற்ற 
வெளியீடுகளுக்கு ரூ. 2-50 முதல்‌ 3.50 வரையும்‌ சேர்த்து அனுப்புங்கள்‌. 

* இக்குறியிட்ட புத்தகங்கள்‌ ஏனைய பெரிய புத்தகங்களில்‌ அடங்கியுள்ளன. 

விவேகானந்த. குருகுல கல்லூரி 
திருவேடகம்‌ மேற்கு-624 217, சோழவந்தான்‌, மதுரை ஜில்லா. 
இக்கல்லூரி குருருலமுறையில்‌ பத்து ஆண்டுகளாக நடைபெற்று வருகிறது. வரழ்க்கைப்பயிற்சி 
இதனுடைய சிறப்பு அம்சமாகும்‌. இங்கு கீழ்க்கண்ட வகுப்புகளில்‌ மாணவர்கள்‌ சேர்க்கப்படுவார்கள்‌. 
THREE YEAR DEGREE COURSES (SEMESTER SYSTEM) 
(a) ந.க, B.Sc: Part I TamillSanskrit, Part IT English. 
Part III 1, B.A: Main: Economics. 
Ancillary: Economic Statistics & History of India ர, 
2. B.A: Main: History. 
Ancillary: Modern Governments ச General 1001010108, 
3. B.Sc: Main: Mathematics. 
Ancillary : Applied Mathematics & Physicss 
4. B.Sc: Main: Physics. Ancillary: Mathemstics & Chemistry. 
5, B.Sc: Main: Zoology. Aucillary: Ghemistry & Botany. 
96, B.Sc: Chemistry Major, Ancillarios: Physics & Mathematics/Zoologys 
*7, B.Sc: Botany Major. Ancillaries: Chomistry & Zoology 
* [Subject to Afiiliation,] 
(b) B.Com: Optional Subjects: 1, Costing 2, Iacome-Tax Law and Practice. 
வீண்ணப்ப படிவரும்‌, விவரணமும்‌ பெற விரும்புவேர்ர்‌ முதல்வருக்கு கு. 8-50 மணியார்டர்‌ 
செய்தே அல்ல்து ரூ. 5-00 நேரில்‌ செஜ்த்தியோ பெற்றுக்கொள்ளலாம்‌. எந்த வகுப்பிற்கான 
விண்ணப்பம்‌ என்பதை 184. 0. உப்பனில்‌ அவசியம்‌ AA 
K. சுப்ரமண்யம்‌ i . சுவாமி சித்பவானந்தர்‌ 
முதல்வர்‌, தலைவர்‌, 


விவேகானந்த குருகுல மேல்நிலைப்பள்ளி 
திருவேடகம்‌ மேற்கு-024 817, சோழவந்தான்‌, மதுரை ஜில்லா. 
மாணாக்கர்களுக்கு நல்வாழ்க்கைப்‌ பயிற்சி தரும்‌ கல்வியானது இக்குருகுலப்‌ பள்ளி 
யில்‌ கற்பிக்‌ கப்படுகிறது. எழில்மிகு இயற்கைச்‌ சூழலில்‌ அமைக்கப்பட்டுள்ள இப்பள்ளி 
யில்‌ -- 2 வகுப்பு மாணாக்கர்களுக்கு காலையில்‌ உடற்பயிற்சியும்‌, மாலையில்‌ யோகாசனப்‌ 
பயிற்சியும்‌, மூன்றுவேளை இறைவழிபாடும்‌ முறையாகப்‌ பயிற்‌ றுவிக்கப்படுகின்றன.. 
4 2 வகுப்பில்‌ உள்ள பாடப்‌ பிரிவுகள்‌ 
பகுதி 1: தமிழ்‌/சமஸ்கிருதம்‌, பகுதி 2: ஆங்கிலம்‌, 
பகுதி 3: (1) கணிதம்‌, இயற்பியல்‌, வேதியல்‌, உயிரியல்‌ -- ( ஆங்கில வழி ) த 
(2) கணிதம்‌, இயற்பியல்‌, வேதியல்‌, உயிரியல்‌ -- ( தமிழ்‌ வழி ) 
(3) வணிகவியல்‌, கணக்குப்‌ பதிவியல்‌, பொருளியல்‌, வரலாறு — ( தமிழ்‌ வழி ) 
(4) தொழிற்‌ கல்வி (Vocational Course) கணக்குப்‌ பதிவியலும்‌, தணிக்கை 
இயலும்‌ (Accountancy & Auditing) — ( ஆங்கில்‌ வழி ) 
விண்ணப்ப படிவமும்‌, விவரணமும்‌ பெற விரும்புவோர்‌ தலைமையாசிரியருக்கு கூ. 5-50 மணி 
யார்டர்‌ செய்தோ அல்லது கு. 5-00 நேரில்‌ செலுத்தியோ பெற்றுக்கொள்ளலாம்‌. 
ந, 5, தாஸ்‌ சுவாமி சித்பவானந்த 
தலைமைய சிரியர்‌ . ட த௯வர்‌ 


தவனை SHANE HEIN III. 
Edited by SWAMI NITHYANANDA, 

